

क्यूबाको पक्षमा अन्तराष्ट्रिय एक्यबद्धता सम्मेलनको विस्तृत रिपोर्ट

मूल्याङ्कन

मूल्य रु: १५/-

विचार अन्तर्क्रियामुखी मासिक

पूणांक २५, माघ, २०५१



आफ्नै छोरा बुहारीको आँखामा माओ त्सेतुङ्ग

शुक्रराज शास्त्री कसरी मारिनु भयो ?

"हाम्रो पार्टीको मुसा पनि हात्ती जत्रो"

नेपालले पश्चिम बंगालबाट

के सिक्नु पर्छ ?

वाम-मोर्चाको १७ वर्षे शासन:

- ★ आफ्नै पार्टी नेता र मन्त्रीको आँखामा
- ★ भा.क.पा. (माले) र एस.यु.सि.आई. को आँखामा

इण्डोनेशिया: जहाँ मानव अधिकारको नाममा

पनि मान्छे मारिन्छ

हिन्दी फिल्म 'डर' को समीक्षा



एमालेको सरकार: भारतीय पत्रकारको आँखामा

GET THE PANTHER PROTECTION

Panther; the modern contraceptive for responsible men. Made in U.S.A.

Electronically tested.

Lubricated, strong and reliable.

Panther protects from unwanted burden, STDs and AIDS.

Now, in a new attractive pack.

Easy to keep, easy to carry.

Available whenever and wherever you need it.

Panther; the first choice of men who understand that family planning is also a male responsibility and takes responsibility for protecting his family.

Get yourself the Panther Protection.

Panther for protection.

Panther for family planning.




Marketed by:



Nepal CRS Company Pvt. Ltd.

DAEWOO
COLOR TV





CLEAR PICTURE
CLEAR SOUND
CLEAR CHOICE

DAEWOO
HIGH TECHNOLOGY
COLOR TV

- Only TV in Nepal with **SUPERVISION - S** technology to give you crystal clear picture
- Multisystem
- 24 - months guarantee
- New Total Control (including auto search) remote control
- Woofer - type double speakers
- Automatic switch - off if no programme / telecast
- plus many more additional features.

Him Electronics P. Ltd.





नेपालको वाम सरकारले पश्चिम बंगालबाट के सिक्नु पर्छ ?

पश्चिम बंगालको १७ वर्षे शासनका
सकारात्मक र नकारात्मक शिक्षा
के के हुन् ?

कलकत्ताबाट 'मूल्यांकन' ले पश्चिम बंगाल सरकारका शिक्षा मन्त्री र पार्टी
नेतासँग एवं सत्तामा नरहेका अन्य भारतीय कम्युनिष्ट पार्टीसँग लिएको विस्तृत
अन्तर्वार्तासहित पश्चिम बंगालको वाम-मोर्चा सरकारबारे धारणा बनाउन जरूरी
अन्य सामग्रीहरू



हाम्रो मूल्यांकन	
नेपाल-भारत सम्बन्ध	४
घटना र प्रवृत्ति	
चेचेन्याको संघर्षको वास्तविक कारण	
- क. गेस हल	४३
क. स्लोभोको मृत्यु	४३
दलित जातीय मुक्ति समाजका	
अध्यक्षसँग अन्तर्वार्ता	४४
प्रगतिशील लेखक संघको सक्रियता	४४
क. सीतारम्पैया रिहा	४२
विचार-मञ्च	
एमाले सरकारबारे भा.क.पा.	
मालेपक्षीय पत्रकारको विश्लेषण	१७
नीति/संस्कृति	
"हाम्रो पार्टी र गूटको मुसा हात्ती जत्रो छ"	
- चन्द्रदेव नेपाली	३२
पर्दा/रंगमंच	
"देऊमाइको किनारमा" को	
प्रिमियर- शो सम्पन्न	३६
अनुभूति	
विजय सुब्बाका अनुभूतिहरू	१९
साहित्य	
गोविन्द बर्तमानका दुई कविताहरू	३७
विज्ञान/प्रविधि	
आफ्नो ब्लड ग्रुप थाहा पाउनु राम्रो	४२
पाठकको प्रश्न: नेताको जवाफ	
क. दीनानाथ शर्मा र	
क. दीपक शर्माको जवाफ	४५
पाठकको कुरो	४६

क्यूबाको पक्षमा सम्पन्न विशाल अन्तर्राष्ट्रिय ऐक्यबद्धता सम्मेलनको विस्तृत विवरण



विभिन्न देशका व्यक्तित्वहरूका उद्गारहरू र सम्मेलनको घोषणा-पत्र र आगामी कार्यक्रम सहित जीवन्त चित्रण

- ★ इण्डोनेशिया, जहाँ मानव अधिकारका नाममा पनि
मान्छे मारिन्छन् २५
- ★ क. माओ : आफ्ना छोरा र बुहारीको आँखामा २८
- ★ शहीद शुक्रराज शास्त्रीको आखिरी क्षणको झलक ३१
- ★ हिन्दी फिल्म 'डर' को समीक्षा ३४

हार्दिक
बधाइ

हाम्रा सल्लाहकारहरू क. पद्मरत्न तुलाधरले श्रम तथा स्वास्थ्य मन्त्रीको पदभार सम्हाल्नु
भएकोमा र डा. कमलकृष्ण जोशीले त्रि.वि.को उप-कुलपतिको, प्रा. हर्षनारायण धौभडेलले
भारतका निम्ति नेपालका राजदूतको र डा. चैतन्य मिश्रले राष्ट्रिय योजना आयोगको
सदस्यको पदभार सम्हाल्नु भएकोमा उहाँहरूप्रति हाम्रो हार्दिक बधाइ र शुभकामना !

सल्याङ्क

(विचार अन्तर्क्रियामुखी मासिक)

वर्ष १३ पूर्णाङ्क २५
२०५१, माघ

संरक्षक

डा. मथुराप्रसाद श्रेष्ठ

सल्लाहकार

डा. कमलकृष्ण जोशी

डा. कृष्णबहादुर थापा

खगेन्द्र संग्रौला

चन्द्रराज ढुंगेल

डा. चैतन्य मिश्र

डी.आर. पोखरेल

पद्मरत्न तुलाधर

डा. भरत प्रधान

डा. महेश मास्के

महेश्वरमान श्रेष्ठ

प्रा. हर्षनारायण धौमडेल

प्रधान सम्पादक

श्याम श्रेष्ठ

कार्यकारी सम्पादक

हरिगोविन्द लुईटेल

सह-सम्पादक

राजेन्द्र महर्जन

व्यवस्थापक

श्याम खड्का

व्यवस्थापन सहयोगी

बेखबहादुर महर्जन

अन्तर्क्रिया प्रकाशन (प्रा.) लि.
का लागि सुवास श्रेष्ठद्वारा
प्रकाशित

सम्पर्क कार्यालय

"मूल्यांकन" मासिक

अन्तर्क्रिया प्रकाशन (प्रा.) लि.

न्हूसा, भोछे, ख- २, २३७

काठमाडौं- २३

फोन २१३६९४

पोब नं. ३०२६, काठमाडौं

अब नेपाल-भारत सम्बन्धलाई फेरि
परिभाषित गर्ने बेला आएको छ

वाम सरकार सत्तामा आएको दुई महिना बितेको छ । सरकारका सामु विद्यमान चुनौतिहरूमध्ये एउटा निकै गम्भीर चुनौति हो- नेपाल-भारत सम्बन्ध ।

विगतका प्रतिक्रियावादी शासकहरूले नेपाललाई स्वतन्त्र, समान र सार्वभौम राष्ट्रका रूपमा उभ्याउने गरी नेपाल-भारत सम्बन्धलाई विकसित गर्ने जमर्को कहिल्यै गरेनन् । पटक-पटक असमान सन्धि र आत्म-समर्पणवादी व्यवहारद्वारा नेपालको अस्मितालाई बलात्कार गर्ने कार्य इतिहासमा भइरह्यो । यही घुँडाटेकुवा नीतिका कारणले भारतीय शासक वर्गले नेपाललाई आफ्नो एउटा राज्यभन्दा पनि तल ठान्ने स्थिति ज्यूँ का त्यूँ रहिरह्यो । अब इतिहासका ती सबै भूलहरूलाई सच्याउने बेला आएको छ । समानता, स्वतन्त्रता र पारस्परिक लाभका आधारमा नेपाल-भारतबीचका सारा सम्बन्धहरूलाई फेरि परिभाषित गर्ने बेला आएको छ । नेपालका हात खुट्टामा भुण्डिरहेका राष्ट्रिय पराधीनताका सारा साडलाहरूलाई चुँडाउने बेला आएको छ ।

२०५१ सालको स्वतन्त्र नेपाललाई मोहन समशेरको पालामा भएको असमान शान्ति तथा मैत्री सन्धिको माखे-साडलोले बेरिराख्नु निकै ठूलो राष्ट्रिय अन्याय हो । कोशी तथा गण्डक सम्झौताले नेपालको राष्ट्रिय स्वाधीनतामा लगाएको घाउलाई अहिले पनि आलै लिएर हिँडिराख्नु पर्ने कुनै कारण छैन । नेपालले हतियार किन्दा भारतको अनुमति लिनुपर्ने जस्तो दासताजन्य बूँदा भएको १९६५ को सम्झौतालाई लिएर हामी कसरी यो दावी गर्न सक्छौं कि हामी सार्वभौम राष्ट्र हौं ? जनआन्दोलनपछि पनि नेपालको राष्ट्रिय हित विपरीत भएको टनकपुर तथा अन्य जलस्रोत सम्बन्धी सम्झौतालाई चुपचाप स्वीकार गरेर हामी कसरी टाउको उठाएर हिँड्न सक्छौं कि हामी स्वतन्त्र र समान राष्ट्र हौं ?

राष्ट्रिय स्वाधीनतामा बञ्चरो हान्ने यी सबै सन्धि-सम्झौताहरूका विरुद्ध बुलन्द आवाज उठाउने काम नेपालको वामपन्थी शक्तिले नै गर्दै आएको हो । वामपन्थी शक्तिले अगुवाइ गरेको सशक्त जनविरोधको आवाजले गर्दा नै नेपाल अहिलेको हदसम्म थोरै भए पनि स्वतन्त्र र सार्वभौम बन्न सकेको हो ।

अहिले त्यही वामपन्थी शक्तिमध्येको सबैभन्दा ठूलो पार्टी नेपालको सरकारमा आएको छ । हिजो सडक र सदनबाट जे माग गरिन्थ्यो, त्यसलाई आफैँले, आफ्नै तजवीजमा व्यवहारमा लागू गर्ने स्थिति अहिले उपलब्ध भएको छ । यो बेलामा पनि विगतका ऐतिहासिक भूलहरूलाई सच्याउने काम भएन भने यो कहिले हुने र कसबाट हुने ?

त्यसैले, नेपालका जनताले एमालेको सरकारबाट यतिखेर ठूलो आशा राखेका छन् कि यो सरकारले नेपाल-भारत सम्बन्धमा रहेका विगतका त्यस्ता सबै अन्यायपूर्ण र असमान भोटे-सांग्लाहरूलाई चुँडाल्नेछ, यो वा त्यो निहुँमा नेपालको राष्ट्रिय स्वाधीनतामा नोकसानी पुर्‍याउने कुनै पनि सम्बन्धहरूलाई ज्यूँ का त्यूँ बाँकी राख्ने छैन । यो एमालेको आफ्नै चुनावी प्रतिज्ञा पनि हो ।

अहिले प्रधानमन्त्री र उपप्रधानमन्त्रीको भारत भ्रमणको मेलो चलेको छ । आफ्नो प्रतिज्ञालाई कार्यान्वयन गर्न थाल्ने यो एउटा अत्यन्त अनुकूल अवसर हो । अहिले आम नेपालीको भावना के छ भने, वाम सरकारले नेपाल-भारत सम्बन्धलाई सुमधुर पार्ने कार्य गरोस् । तर यो सुमधुरता कुनै पनि हालतमा हाम्रो राष्ट्रिय स्वाधीनताको मूल्यमा नहोस् । नेपाली जनता हमेशा भारतीय जनता र भारत राष्ट्रसित सुसम्बन्ध चाहन्छ, तर कुनै सुन्दर वस्त्रमा पनि भारतीय शासक वर्गको गुलामी चाहँदैन ।

स्वतन्त्रता, समानता र पारस्परिक लाभमा आधारित नयाँ मैत्री तथा शान्ति सन्धि नेपालको अहिलेको पहिलो खाँचो हो । सरकारले प्रतिबद्धताका साथ प्रयत्न गर्‍यो भने यस्तो सन्धि गर्न सक्ने स्थिति विद्यमान छ । विगतका सारा असमान सन्धिहरूको खोरेजी योसँग नै जोडिएको अर्को महत्वपूर्ण आवश्यकता हो । टनकपुरको सवालमा अहिले परियोजना बनी नै सकेको छ । यसमा नेपालले अब गर्न सक्ने कुरो हो- त्यसमा नेपाली भूमि र नेपालको सार्वभौम सत्ताको स्पष्ट स्वीकारोक्ति र समानताको आधारमा नेपालले त्यस आयोजनाबाट प्राप्त गर्ने पानी र बिजुलीको स्पष्ट उल्लेख ।

नेपालमा स्वतन्त्र अर्थतन्त्रको विकास गर्ने हो भने- अर्को महत्वपूर्ण आवश्यकता हो- नेपाल-भारत सीमा नियन्त्रण । यी अहिलेको वाम सरकारले गर्न सक्ने सीमाभित्रका कदमहरू हुन् । मात्र आवश्यकता छ- राजनीतिक प्रतिबद्धताको । हामी आशा गर्छौं- नेपालको पहिलो वाम सरकारले यो प्रतिबद्धता देखाउने छ ।

□ □

नेपालको वाम सरकारले पश्चिम बंगालबाट के सिक्नु पर्छ ?

कमिटीका सदस्य पनि हुनुहुन्छ, सँग गरिएको भेटघाट र लिइएको अन्तरवार्ताबाट पनि उहाँहरूका काम-कारवाहीहरूबारे थुप्रै जानकारीहरू हासिल भए ।

यस अंकमा हामीले सो अन्तर्वार्ताका मुख्य अंशहरू पाठकहरू सामु प्रस्तुत गरेका छौं । त्यस पार्टीका पोलिटब्यूरो सदस्य तथा राज्य कमिटीका सेक्रेटरी क. शैलेन दास गुप्तासँग मूलतः सैद्धान्तिक सवालमा लिइएको अन्तर्वार्ता पनि यसैसाथ प्रस्तुत गरिएको छ ।

अन्य वामपन्थी पार्टीहरूको साथ लिएर भा.क.पा. (मार्क्सवादी) को नेतृत्वमा बनेको पश्चिम बंगालको वाम-मोर्चा सरकारका काम कारवाहीबारे सरकारमा नरहेको तर भारतमा प्रभावकारी भूमिका भएको क. विनोद मिश्रको नेतृत्वको भा.क.पा. (माले) लिबरेशनका राज्य सेक्रेटरी र पोलिटब्यूरो सदस्य क. कार्तिक पाल र राज्य सदस्य क. पार्थ घोषसँग लिइएको अन्तर्वार्ता पनि हामीले यहाँ प्रस्तुत गरेका छौं । भारतको अर्को प्रभावकारी कम्युनिष्ट पार्टी एस.यू.सी.आई.

पश्चिम बंगालका मुख्य मन्त्री तथा भा.क.पा. (मार्क्सवादी) नेता क. ज्योति बसु

ने

पालमा एमालेको सरकार बनेपछि हाम्रो छिमेकी देश भारतको एक चर्चित राज्य पश्चिम बंगालमा विगत १७ वर्ष अघिदेखि भा.क.पा. (मार्क्सवादी) को नेतृत्वमा राज्य गर्दै आएको "वाम-मोर्चा" सरकारका गतिविधिहरू जान्ने-बुझ्ने चाख हाम्रा पाठक वर्गमा बढ्नु स्वाभाविकै हो । देशको केन्द्रीय स्तरमा नभए पनि एउटा राज्य

स्तरमै भए पनि १७ वर्षदेखि मार्क्सवादको नाममा शासन हुँदै आएको पश्चिम बंगालबाट हुन पनि हामीले सिक्नुपर्ने कुराहरू थुप्रै हुनसक्छन् । हाम्रो देशको सीमासँगै जोडिएको ठाउँ भएर पनि त्यहाँको काम-कारवाहीबारे हामीलाई कम कुराहरू मात्र थाहा छ ।

यही कारणलाई मध्यनजर राखेर "मूल्यांकन" का तर्फबाट हाम्रा प्रधान सम्पादक श्याम श्रेष्ठ र सह-सम्पादक राजेन्द्र महर्जन पश्चिम बंगालका उपलब्धि र

कमी-कमजोरीहरूबारे छोटो अध्ययन गर्न गत महिनाको अन्ततिर एक हप्ताको निम्ति कलकत्ता गएर आउनु भएको छ ।

कलकत्तामा क. ज्योति बसुसँग भेटघाट गर्ने र अन्तरवार्ता लिने हाम्रो योजना क. बसुको अत्यन्त व्यस्तताको कारण संभव भएन । पश्चिम बंगाल राज्य सरकारका माध्यमिक शिक्षा मामलाका मन्त्री क. कान्ति विश्वास, जो भा.क.पा. मार्क्सवादीका पश्चिम बंगाल राज्य

का पश्चिम बंगाल राज्य-सेक्रेटरी क. प्रभाष घोषसँग पनि भेट र कुराकानी भएको तर उहाँसँग अन्तर्वार्ता लिन नसकिएकोले त्यस पार्टीका प्रकाशनहरूबाट उद्धृत गरी उहाँहरूको धारणा यसैसाथ प्रस्तुत गरिएको छ । पश्चिम बंगालको वाममोर्चा सरकारबारे समग्रमा धारणा बनाउन यी सामग्रीहरूले पाठकवर्गलाई सहायोग पुर्याउने आशा हामीले लिएका छौं- मूल्यांकन ।

॥३॥

पं. बंगालको १७ वर्षे वाम-मोर्चा शासनका सकारात्मक र नकारात्मक शिक्षा के- के हुन् ?

वाम-मोर्चा सरकारका
प्रतिज्ञाहरू र व्यवहारहरू,
भूमिसुधार, रोजगारी, बजार
भाउ, औद्योगिक उत्पादन र
सांस्कृतिक नीतिको
विश्लेषण

पूर्वी भारतीय राज्य पश्चिम
बंगाल त्यस्तो राज्य हो- जहाँ भारत देश
सिंगैमा पूँजीवादी राज्यसत्ता हुँदाहुँदै पनि
र केन्द्रीय सरकार पूँजीवादी कांग्रेस
(आई) को हातमा हुँदाहुँदै पनि एउटा
राज्यमा चाहिँ वाम-मोर्चाको सरकार
छ । साइजमा नेपाल भन्दा झण्डै आधा
जति सानो तर जनसंख्याको हिसाबले
नेपालभन्दा झण्डै साँढे तीन गुना बेसी
जनसंख्या भएको यस राज्यमा पहिलो
वाम वामपन्थी संयुक्त मोर्चाको सरकार
१९६७ मा आएको हो । त्यो संयुक्त
मोर्चाको सरकार छोटो समयसम्म मात्र
टिक्यो । त्यसपछि फेरि १९६९ मा आयो
र दुई वर्ष गुजान्यो । तर १९७७ पछि भने
वाम-मोर्चाले लगातार चार पटक विधान
सभाको बहुमत जितिरहेछ र सरकार
चलाइरहेछ । २९५ सीटको विधान सभामा
अहिले वाम-मोर्चाको २५३ सीट छ ।
त्यसमध्ये पनि भाकपा (मार्क्सवादी) को
मात्र १८१ सीट छ ।

पश्चिम बंगालको १७ वर्षे वाम
शासनको अनुभवमा त्यस्ता के राम्रा
नराम्रा कुराहरू छन्, जसबाट नेपालको
पहिलो वाम सरकारले सिक्न जरुरी छ ?
भारतको कुल खेतीयोग्य भूमिको तीन
प्रतिशत भूमि मात्र आफूसित भएर पनि
कुल जनसंख्याको आठ प्रतिशतलाई
धानिरहेको पश्चिम बंगालमा वाम
सरकारले त्यस्ता के कुराहरू गरिरहेछ,

जसबाट हामीले पाठ सिक्न सकौं ?

यही जिज्ञासा मेट्न हामी गएको
महिना कलकत्ता गयौं, कलकत्ता जहाँ
पश्चिम बंगालको अर्थतन्त्र र राजनीतिकै
स्नायु-केन्द्र छ, जहाँ पश्चिम बंगालका
मुख्य-मुख्य नीति निर्माताहरू रहेका
छन् । यो लेख हाम्रो त्यही भ्रमणको
उपज हो ।

पश्चिम बंगाल र नेपालकाबीच
केही भिन्नताहरू नरहेका होइनन् ।
नेपालमा केन्द्रीय सरकार नै वामपन्थीको
हातमा छ । त्यसैले यसले केन्द्रीय नीति
निर्णयहरू नै गर्न सक्छ । पश्चिम
बंगालको वाम सरकारको लागि त्यो
सुविधा उपलब्ध छैन । बंगाल पूँजीवादी
अर्थतन्त्रको विकास, राजनीतिक-
सांस्कृतिक आन्दोलनको विकासको
हिसाबले भारतकै अग्रणी राज्य हो ।
नेपाल ती क्षेत्रमा धेरै पछौटे र भरखरै
वामे-सर्न थालेको मुलुक हो । यी र यस्ता
भिन्नताहरू छन् नै, तथापि एउटा
पूँजीवादी राज्यसत्ता र संविधानको
सीमाअन्तर्गत पनि एउटा वामपन्थी
शक्ति चुनावद्वारा सरकारमा आउन
समर्थ भयो भने के गर्ने ? यो सवाल दुवै
ठाउँको लागि उत्तिकै पेचिलो र चुनौतिपूर्ण
सवाल हो । त्यही सीमाअन्तर्गत १७
वर्षसम्म एउटा वामपन्थी शक्तिले सरकार
चलाएको अनुभव नेपालको लागि निकै
सान्दर्भिक र उपयोगी हुन सक्छ । यही
विचारले हामी गएको महीना पश्चिम

बंगालको राजधानी गयौं, जहाँ एउटै
शहरमा नेपालको आधाभन्दा बेसी
जनसंख्या अटाएको छ ।

प्रतिज्ञाहरू र व्यवहारहरू

वाम-मोर्चाको सरकार पहिलो चोटि
सत्तारुढ हुँदा त्यसले त्यहाँ जनतासामु
निकै राम्रा र प्रगतिशील प्रतिज्ञाहरू
गरेको रहेछ । केही उल्लेखनीय प्रतिज्ञाहरू
यस्ता रहेछन्-

□ जनताको प्रजातान्त्रिक
आन्दोलनमाथि र वर्ग संघर्षमाथि दमन
गर्न वाममोर्चाको सरकारले प्रहरीहरू
पठाएर हस्तक्षेप गर्ने छैन

□ सरकारले भूमिसुधार गर्नेछ,
सामन्ती स्वामित्व उन्मूलन गर्नेछ,
अधियाँमा जग्गा कमाउने मोही अर्थात्
“वर्गदार” हरूलाई वर्गदारको रुपमा
दर्ता गरेर हक दिलाउने छ र हदबन्दीभन्दा
बढी जमीन मुफतमा भूमिहीनहरूलाई
बाँडिने छ

□ काम गर्न सक्षम सबै मानिसलाई
रोजगारी दिलाइने छ

□ बेरोजगारहरूलाई बेरोजगार-
भत्ता दिलाइने छ

□ जनताका आवश्यकताका
बस्तुहरूको भाउ तोकिने छ र जथाभावी
भाउ बढाउने एकाधिकार पूँजीपति
वर्गलाई, काला बजारियाहरूलाई कानूनी
कारवाही गरिनेछ

□ पूँजीपतिहरूले जथाभावी बन्द गरेका उद्योगहरूलाई सरकारले खोल्ने छ । निश्काशित मजदूरहरूलाई पुनर्वहाली गर्नेछ ।

यी प्रतिज्ञाहरू नेपालको लागि पनि सान्दर्भिक छन् । नेपालको वाम सरकारले पनि जनतासामु यिनै प्रतिज्ञाहरू गर्नु नेपालको क्रान्तिकारी आन्दोलनको विकासमा निकै ठूलो फड्को हुनेछ । सबभन्दा महत्वपूर्ण र क्रान्तिकारी प्रतिज्ञा त यो हो कि वाम सरकारले जनताको न्यायपूर्ण प्रजातान्त्रिक आन्दोलनलाई र वर्ग संघर्षलाई दबाउन प्रहरी र प्रशासनयन्त्र प्रयोग गर्न दिने छैन । सरकारले जनताको न्यायपूर्ण प्रजातान्त्रिक आन्दोलन र वर्ग संघर्षमा ढालको रुपमा काम गर्नेछ । यो एउटा क्रान्तिकारी वाम सरकारले मात्र गर्न सक्ने प्रगतिशील प्रतिज्ञा हो । नेपालको पहिलो वाम सरकारले पनि यही प्रतिज्ञा जनतासमक्ष गर्नु जरुरी छ र यसलाई व्यवहारमा उतार्नु जरुरी छ ।

तर पश्चिम बंगालको विडम्बना के देखियो भने, त्यहाँ वाम मोर्चाको सरकारले यति महत्वपूर्ण प्रतिज्ञाहरू गरेर पनि तिनलाई व्यवहारमा उतार्न सतत संघर्ष र प्रयत्न गरेको भने देखिएन । सरकारका व्यवहारहरू प्रतिज्ञाको ठीक विपरीत भइरहेको पाइयो ।

आफ्नै प्रतिज्ञाको विपरीत वाम मोर्चाको सरकारले जनताको न्यायपूर्ण र वैधानिक आन्दोलनमाथि पनि नृशंस

रुपले प्रहरी हस्तक्षेप गरेको पाइयो । १९८४ देखि ८८ को बीचमा मात्र वाम मोर्चा सरकारका प्रहरीहरूले जनताको आन्दोलनमाथि १२५४ पटक गोली चलाएको र ४६३ जना मानिस मारेको देखियो ।

CPI (ML) का पश्चिम बंगाल राज्य कमिटीका सेक्रेटरी क. कार्तिक पालका अनुसार उनीहरूले हालसालै मात्र पनि आफ्ना पार्टीका ५ जना कार्यकर्ता मारिदिएका छन् । प्रहरीहरूले मजदूर आन्दोलनमाथि, किसान आन्दोलनमाथि र जनताका न्यायपूर्ण आन्दोलनमाथि दमन गर्नु त पश्चिम बंगालमा सामान्य कुरा भइरहेछ ।

अर्को वामपन्थी पार्टी SUCI का अनुसार पश्चिम बंगालमा अहिले पुलिस-राज छ । उनीहरूको मुख पत्र Proletarian Era डिसेम्बर १, १९९२ का अनुसार महंगी र सवारी भाडा बृद्धिका विरुद्ध वैध आन्दोलन गर्दा पनि हरिहरपाडामा प्रहरीहरूले गोली हानेर ७ जना मानिस मारेका छन्, जसमा ३ जना त SUCI का कार्यकर्ता छन् । “सबै तानाशाहहरू जस्तै CPI (M) पनि आफ्ना काला करतुतहरूले गर्दा गएको १५ वर्षमा जनताबाट अलगिदै गएको छ र आफ्नो अस्तित्वको लागि ती पुलिसमाथि पूरापूर भर पर्दैछ, जो जनताको सानातिनो विरोधमा पनि उनीहरूलाई कुल्चिनका निम्ति ठीकठाक पारिएका र तालिम प्राप्त छन् ।”

मजदूरहरूको हलताल तोड्न प्रहरीहरू र CPI (M) को मजदूर संगठन CITU एकताबद्ध भएर लाग्ने घटना पश्चिम बंगालमा आम बनीसकेको रहेछ । त्यस्तै जोताहा किसानहरूको संघर्षमा CPI (M) का मानिसहरू र प्रहरीहरू त्यहाँका धनी किसान “जोतेदार” र जमीन्दारसँग मिलेर दमन गरेका घटनाहरू पनि त्यहाँ वगेल्ती रहेछन् । अचेल वाम मोर्चाका मुख्य मन्त्री क. ज्योति बसु स्वयंले मजदूरहरूलाई हडताल नगर्न आह्वान गर्न थालेका रहेछन्, किनकि यसो गर्दा लगानीकर्ताहरू, बहुराष्ट्रिय कम्पनीहरू डराउँछन् र पश्चिम बंगालबाट भाग्छन् ।

यी सबै घटनाहरूले के इंगित गरेका छन् भने, पश्चिम बंगालको वाममोर्चाको सरकारले आफ्ना क्रान्तिकारी प्रतिज्ञाहरू पूरै बिर्सको छ । जुन मजदूर वर्गको स्वार्थको प्रतिनिधित्व गर्छु भनेर यो १९७७ मा सरकारमा आएको थियो, त्यो वर्गको प्रतिनिधित्व गर्न उसले अब छोडेको छ । उसले अब हाक्काहाक्की पूँजीपति वर्गको स्वार्थको प्रतिनिधित्व गर्न थालेको छ ।

भूमिसुधार

पश्चिम बंगालको सरकारले आफ्नो सबैभन्दा उल्लेखनीय काम त्यहाँ गरिएको भूमिसुधारलाई ठान्दोरहेछ । अधियाँ वा बटैयामा जग्गा कमाउनुलाई उनीहरू “वर्ग” (Share Cropping) भन्दा रहेछन् । तिनीहरूलाई वर्गदार अर्थात्

मोहीको हक दिलाएर सरकारी रेकर्डमा चढाउनुलाई उनीहरू “अपरेशन वर्ग” भन्दा रहेछन् ।

जम्मा करीब ३५ लाख त्यस्ता वर्गदारहरू पश्चिम बंगालमा भएकोमा १९९१ सम्ममा खालि १४ लाख ३९ हजारले मात्र आफ्नो नाम सरकारी रेकर्डमा दर्ता गर्न सकेका रहेछन् । जमीन्दार र जोतेदारहरूले भूमिसुधार कर्मचारीहरूलाई घुस ख्वाएर वा मोहीलाई तर्साएर आफ्नो नाम सरकारी खातामा दर्ता गर्न नै दिएनछन् । नाम ती ठाउँमा मात्र राम्ररी दर्ता हुन सकेछ, जहाँ किसान आन्दोलन वलियो स्थितिमा थियो । त्यसमाथि थप, “अपरेशन वर्ग” लाई राज्यको उच्चतम अदालतले कानूनी मान्यता दिँदा इन्कार गरेछ ।

पश्चिम बंगालमा गरिएको अर्को उल्लेखनीय काम- हदबन्दीभन्दा बढी जमीन राज्यले पैसा तिरेर लिएर भूमिहीन किसानमा तिनको निःशुल्क वितरण हो (१८ एकडलाई त्यहाँ हदबन्दी तोकिएको

सबभन्दा महत्वपूर्ण र क्रान्तिकारी प्रतिज्ञा त यो हो कि वाम सरकारले जनताको न्यायपूर्ण प्रजातान्त्रिक आन्दोलनलाई र वर्ग संघर्षलाई दबाउन प्रहरी र प्रशासनयन्त्र प्रयोग गर्न दिने छैन ।



कलकत्ताको एकमा मान्छेले तानेर चलाउने यी टांगा-रिक्साहरूको सही समाधान के ?

वाम-मोर्चा सरकारको उपलब्धिबारे

हाम्रो सरकार वामपन्थी सरकार

हो । तर हामीले सीमित सत्ताधिकार मात्र लिएर काम गर्नु परेको छ । हामीले के गरेका छौं भने- कार्यक्रम बनाइएको छ, जनताबीच लिएको छ र उनीहरूलाई भनिएको छ- कति हामी गर्न सक्छौं र के हामी गर्न सक्दैनौं । यही व्यवस्था अन्तर्गत पनि हामीले के देखाउन चाहन्छौं भने हामी (अरु राजनीतिक पार्टीहरू भन्दा) राम्रो काम गर्न सक्छौं । यसका निम्ति हामी भूमिसुधारमा निकै ठूलो जोड दिन्छौं । हामीले भूमिहीन जनतालाई जमीन बाँडेका छौं उनीहरूलाई, सिंचाई सुविधा उपलब्ध गराएका छौं र उनीहरूलाई, हाम्रो बैंकसित संबद्ध गराएका छौं । हामीले पञ्चायतहरूलाई (गाउँ तहका र स्थानीय स्वायत्त सरकारलाई) पनि अधिकार प्रत्यायोजन गरेका छौं । गाउँले क्षेत्रमा रोजगारी सिर्जना गरेर हामीले उनीहरूलाई शहरमा ठूलो संख्यामा ओझरिबाट रोक्न सकेका छौं । संक्षिप्तमा हामीले विकेन्द्रीकरणद्वारा जनतालाई शक्तिसम्पन्न पार्ने प्रयत्न गरेका छौं । केन्द्रीय सरकारलाई पनि हामी यही गर्न भन्छौं ।

रहेछ) र यसो गर्दा १२ लाख ३९ हजार ८८७ एकड जमीन हदबन्दीभन्दा बेसी निक्कियो । तर त्यसमध्ये ८ लाख ३६ हजार ८७५ एकड जमीन वितरण गरिएको छ । किसान आन्दोलनको अभावमा बाँकी जमीन अहिले पनि वितरण गर्न सकिएको छैन । वितरण गरिएको जमीनमध्ये पनि, CPI (ML) को दावी छ, ६३ प्रतिशत जमीन नक्सलवादी किसान आन्दोलनको दवावमा वितरण गरिएको थियो । वाममोर्चाको सरकारले त खालि २७ प्रतिशत जमीन मात्र वितरण गरेको हो । अझ १४.७ प्रतिशत अतिरिक्त जमीन त उच्चतम अदालतले वितरण गर्न रोक्का गरिराखेको छ ।

पश्चिम बंगालको यो घटनाले भूमिसुधार गर्न उद्यत नेपालको वाम सरकारलाई एउटा गतिलो पाठ सिकाएको छ । त्यो शिक्षा हो- जस्तोसुकै राम्रो कानून पास गरे पनि जनताको सशक्त आन्दोलनको दवाव सिर्जना नगरिकन प्रगतिशील भूमिसुधार वा कुनै पनि सुधार व्यवहारमा कार्यान्वयन गर्नु सम्भव छैन । फगत प्रशासनिक यन्त्रमा भर परेर कुनै पनि क्रान्तिकारी सुधार संभव छैन । सम्पन्न र चलाख चुसाहा वर्गले कर्मचारी यन्त्रलाई हमेशा भ्रष्ट पार्नु र किन्नु संभव छ वा गरीबहरूलाई वसित पारेर कर्तव्य विमुख पार्नु संभव छ ।

क. ज्योति बसु के भन्नु हुन्छ ?

बहुराष्ट्रिय कम्पनीहरूबारे

राम्रा बहुराष्ट्रिय कम्पनीहरू पनि छन्, नराम्रा पनि । जसरी होस्, हामी प्रविधि चाहन्छौं । तर हामीले याद राख्नु पर्छ- हामीसित ठूलो श्रम शक्ति छ । हामी सबै किसिमको पूँजी-सघन प्रविधिलाई खुला छोड्न सक्दैनौं ।

स्रोत : Newsweek, अगस्त २६, १९९१ को अन्तर्वार्ताबाट

मजदूर वर्ग र मजदूर आन्दोलनबारे

... हामीले गर्न सक्ने कुरा हो- विवाद र हडतालहरूलाई सकेसम्म कम गर्नु । ...हडताल गर्ने अधिकार निश्चय नै मजदूर वर्गको मौलिक अधिकार हो । तथापि हामी मजदूरहरूलाई के सुझाव दिन्छौं भने- यसलाई उनीहरूले अन्तिम अस्त्रका रूपमा मात्र प्रयोग गर्नु, जब समस्या हल गर्ने अरु उपायहरू फेल खान्छन् । ...ट्रेड यूनियन आन्दोलनमा हिंसाको लागि कुनै ठाउँ छैन । जब केही यस्ता केशहरू घटित हुन्छन्, प्रहरी

कार्यवाही र फौजदारी मुद्दा पनि हुने गरेका छन् ।

वाम मोर्चा सरकारको उद्देश्यबारे

... दुवै पक्षको सहयोगी प्रयत्नहरूद्वारा उत्पादनशील क्रियाकलापहरूको वृद्धिका लागि हामी जोडका साथ वकालत गर्छौं । व्यवस्थापन र मजदूर वर्गबीच समझदारी र सन्तोषजनक संबन्ध निश्चितै रूपमा हाम्रो उद्देश्य हो ।

कृषि क्षेत्रमा वाम मोर्चा सरकारको उपलब्धिबारे

...१९६९-७० देखि १९७९-८० बीचको अवधिमा बंगालमा खाद्यान्न उत्पादनको वार्षिक वृद्धि दर १.७ प्रतिशत थियो, जब कि भारतभरको वृद्धि दर चाहिँ २.५ प्रतिशत थियो । तर ८० को दशकमा आएर स्थिति उल्लेखनीय रूपमा बदलिएको छ । १९७९-८० देखि १९८५-८९ को बीचमा भारतभरको वार्षिक खाद्यान्न उत्पादन वृद्धिदर २.४ प्रतिशतमा

भर्न पुगेको छ, तर पश्चिम बंगालमा भने वार्षिक वृद्धिदर उल्लेखनीय रूपमा बढेर ३.० प्रतिशत हुन पुगेको छ । यसको साथसाथै ग्रामीण क्षेत्रमा जनताको क्रय शक्ति पनि बढेको छ... ।


वाममोर्चाले गरेको भूमिसुधारबारे

... राष्ट्रिय नमूना सर्वेक्षणको तथ्यांकअनुसार राष्ट्रिय स्तरमा साना र सीमान्त किसानहरूले कुल जमीनको २९ प्रतिशत ओगटेका छन् । तर पश्चिम बंगालमा भने भूमिसुधारपछि साना र सीमान्त किसानहरूले कुल जमीनको करीब ६० प्रतिशत ओगट्न पुगेका छन् । यदि रेकर्ड गरिएका मोहीहरूले ओगटेको जमीन पनि जोड्ने हो भने गरीब कृषक कामदारहरूले ओगटेको जग्गाको अनुपात ७० प्रतिशतभन्दा पनि बेसी पुगेको छ, जुन भारतभरको रेकर्ड हो ।

उद्योगहरूलाई संरक्षणबारे

हामी देशभित्रका उद्योगहरूको अति संरक्षणको अथवा संरक्षित अर्थतन्त्रको विरुद्धमा छौं ।

साभार : Jyoti Basu Speaks बाट, Department of Information and Cultural Affairs, Government of West Bengal 1991



वाम-मोर्चा सरकारका "सुधार" हरूले बंगालका गाउँहरूमा अहिले अत्यधिक मात्रामा खेतीहर मजदूर जन्माएको छ । ५० लाख किसानहरू त अहिले त्यहाँ खेतीहर मजदूरका रूपमा देखिन्छन् । यसले "जोतेदार" र साना जमीन्दारहरूलाई जमीनका नयाँ पूँजीवादी मालिकका रूपमा बदलिदिएको छ । साना र मध्यम किसानहरू त्यहाँ अहिले अत्यधिक संख्यामा देखिएका छन् । राज्यको ६८ प्रतिशतभन्दा बेसी जमीन उनीहरूसित छ तर ती ठुक्रिदै गएर यति साना बनेका छन् कि खेती गर्नु अब पर्ता नपर्ने भएकाले ती घुमिफिरी जोतेदारहरूकै हातमा पर्न थालिरहेछन् । वाम-मोर्चा सरकारको भूमिसम्बन्धी नीति यस प्रकार जोतेदारमुखी बनेको छ । नेपालमा भूमिसुधार गर्दा यो दोषबाट मुक्त हुन सकियोस्, बंगालबाट नेपालले सिक्नु पर्ने पाठ यो पनि हो ।

त्यसो त बंगालको खाद्यान्न उत्पादन र उत्पादन वृद्धिदर अहिले पनि भारतभरिमा सबैभन्दा बेसी छ । चामल उत्पादनमा यो अहिले पनि पहिलो स्थानमा छ । देशको कुल आलुमध्ये २८ प्रतिशत यहीँबाट उत्पादन हुन्छ । र, कोरा जुट मध्ये ६० प्रतिशत बंगालकै उपज हुन्छ । तथापि यो उत्पादन वृद्धिदरबाट फाइदा कसले लिइरहेछ ? वास्तविक जोताहा किसानले ? खेतीहर

महंगी विरोधी जनताको आन्दोलन सशक्त हुनाले पश्चिम बंगाल अहिले पनि त्यो राज्यको रूपमा चर्चित छ, जहाँ मानिसहरू ५ रूपियाँमा अघोजी माछा-भात खान पाउँछन् ।



प.बंगालका सहल र भूपडीको यो फासला तोड्ने कसरी

मजदूरले ? कि धनी किसान र व्यापारीहरूले ? फाइदा त्यहाँ मूलतः पछिल्लो तर्फाले नै धुतिरहेछ ।

रोजगारी

काम गर्न सक्षम सबै मानिसलाई रोजगारी दिने वाम-मोर्चा सरकारको प्रतिज्ञा विपरीत पश्चिम बंगाल नै अहिले त्यस्तो राज्य भएको छ, जहाँ देशभरिमा सबभन्दा बेसी बेरोजगारी छ । करीव ४५ लाख मानिसहरू त्यहाँ अहिले रजिष्टर्ड बेरोजगार छन् ।

त्यसमाथि थप, त्यहाँ अहिले ४५ हजार उद्योगहरू या त बन्द या रुग्ण अवस्थामा छन् । यो कारणले रोजगारीबाट हात धुनुपरेका मजदूरहरू ५ लाख पुगेका छन् । १९७८ मा अर्थात् वाम-मोर्चाले शासन सम्हालेको पहिलो वर्षमा यो संख्या ७९ हजार मात्र थियो ।

पूँजीवादी राज्य सत्ताअन्तर्गत अकेन्द्रीकृत र अयोजनाबद्ध अर्थतन्त्रमा काम गर्न सक्षम सबै मानिसले रोजगारी पाउनु विश्वमा कहीं पनि संभव भएको छैन । त्यसैले रोजगारीको प्रतिज्ञा लागु गर्न नसक्नुमा दोष यसको गलत प्रतिज्ञामै देखिन्छ । अझ, उदार अर्थतन्त्रमा त बेरोजगारीको समस्या हल गर्नु अरु धेरै असंभव हुन जान्छ । किनभने उदार अर्थतन्त्रमा उदारता मुख्य गरी पूँजीपतिको लागि मात्र हुन्छ र राज्यले पूँजीपतिको क्रियालापप्रति उदार भएर आँखा चिम्लिनु पर्ने हुन्छ । त्यसैले, उदार अर्थतन्त्र अफनाउन लागिएको पश्चिम बंगालमा बेरोजगारी घट्ने होइन, त्यो अरु कैयन् गुना बढ्नेवाला छ ।

यो घटनाबाट नेपालको वाम सरकारले पनि सिक्नु जरुरी छ । बेरोजगारी दृढतापूर्वक प्रयत्न गरियो भने केही घटाउन सकिन्छ । तर पूँजीवादी राज्यसत्ताअन्तर्गत काम गरिरहेको कुनै वाम सरकारले यो पूरै हटाउँछ, र हरेकलाई रोजगारी दिन्छ भन्ने जस्ता झुठ प्रतिज्ञा जनतासमक्ष कदापि नगरोस् । यस्तो गर्नु योजनाबद्ध र केन्द्रिकृत अर्थतन्त्र भएको समाजवादमा मात्र संभव हुन्छ । अझ, उदार अर्थतन्त्र अफनाउन खोज्नेले त बेरोजगारी हटाउनु विष्कूलै असंभव हुन्छ ।

वाम-मोर्चा सरकारले प्रयत्न गरेको

कब्जामा लिएर मजदूरहरूको सहभागितामा चलाउनु असंभव हुँदैन ।

पश्चिम बंगाल: सर्सती हेर्दा

जनसंख्या	६,७९,८२,७३२ (१९९१ को जनगणना) (नेपाल : १,८४,९१,०९७)
क्षेत्रफल	८८,७५२ वर्ग कि.मी. (नेपाल: १,४७,९८९ वर्ग कि.मी.)
जनसंख्या	पुरुष- ५२.२ प्रतिशत महिला- ४७.८ प्रतिशत
शहरी जनसंख्या-	२७.४ प्रतिशत (भारतको औसत २८%)
मुख्य भाषा-	बंगाली (८६.३%), हिन्दी (५.९%), सन्थाली (२.९%), उर्दू (२.२%), नेपाली (१.३%) र अन्य (१.४%)
साक्षरता-	५७.७२% पुरुष- ६७.२% महिला- ४७.२%
कृषि योग्य भूमि-	देशको कूल कृषियोग्य भूमिको ३ प्रतिशत
कृषि योग्य भूमिले धान्नुपर्ने-	देशको कूल जनसंख्याको ८ प्रतिशत
खाद्यान्न उत्पादन-	देशको कूल खाद्यान्न उत्पादनको ८ प्रतिशतभन्दा बेसी
कूल किसानहरू-	५८,३५,१७२
खेतीहर मजदूरहरू-	५०,३७,०७५
कूल रजिष्टर्ड मोहीहरू (वर्गदारहरू)-	१४.३९ लाख (किसानहरूमध्ये २४.६६ प्रतिशत)
कूल जमीनको ६० प्रतिशत-	मझौला र साना किसानहरूको हातमा
जमीनको औसत आकार-	१ हेक्टरभन्दा सानो
मुख्य वालीहरू-	चामल, गहुँ, जूट, चिया, उखु, दलहन, तेलहन, फलफूल
मुख्य उद्योगहरू-	रसायनहरू, कोइला, सूती-टेक्सटाइल, गहौँ र हल्का इन्जिनियरिङ, फलाम, स्टील, जूट, छाया, जुत्ता, पेय, सवारी साधन, कागज, ओखती, चिया
रजिष्टर्ड बेरोजगार जनसंख्या-	४५ लाख
मुख्य खनिज पदार्थहरू-	कोइला, फलाम, म्यांगानिज, सिलिका, लाइभस्टोन
विद्युत उत्पन्न-	४००८ मेघावाट
सडकहरू-	पीच २५,९८४ कि.मी.
पीच नगरिएको	३२,०१६ कि.मी.
राजमार्ग	१६३१ कि.मी.
रेल्वे-	३८६७ कि.मी.
विमानस्थल-	बागडोग्रा, कलकत्ता, कूचविहार
जन्मदर-	प्रति हजार जनसंख्यामा २६.७ (भारतको २९)
मृत्युदर-	प्रति हजार जनसंख्यामा ८.१ (भारतको १०)
शिशु मृत्युदर-	प्रति हजार जनसंख्यामा ७० (भारतको ८७)
डाक्टर जनसंख्या अनुपात-	एक डाक्टर बराबर २३०७ जनसंख्या (भारतको २४७१)
स्रोत पश्चिम बंगाल सरकार	Introducing West Bengal, West Bengal at a Glanc, The World Almanac, 1993, USA

जब यही संभव कुरा नै वाम-मोर्चा सरकारले गरिरहेको देखिएन भने बेरोजगारी हटाउने अरु कुरा गर्नु फगत वकवास मात्र हुन्छ ।

बेरोजगारीको समस्या हल गर्न

नसक्ने हुनाले बेरोजगारहरूलाई चूप लगाउन हरेक पूँजीवादी सत्ताले अफनाउने एउटा उपाय हो- बेरोजगार भत्ता । पश्चिम बंगालमा पनि वाम मोर्चा सरकारले चुनावी प्रतिज्ञा अनुरूप यो दिन थालेको रहेछ- मासिक ३०० भा.रु. । जम्मा तीन वर्षसम्म त्यो दिइँदो रहेछ । पूँजीवादी अर्थतन्त्र नै अफनाउन लागिएको नेपालको निम्ति बेरोजगार- भत्ता एउटा सान्दर्भिक शिक्षा हुनसक्छ ।

बजार भाउ

जनताका अपरिहार्य आवश्यकताका वस्तुहरूको भाउ तोक्ने र जथाभावी भाउ बढाउने एकाधिकार पूँजीपतिहरू र काला बजारियाहरूलाई कानूनी कारवाही

आवश्यकताका वस्तुहरूको भाउ जथाभावी बढ्ने प्रक्रिया त्यहाँ अहिले पनि जारी नै रहेछ । र यसको विरुद्ध त्यहाँ लगातार सशक्त आन्दोलन उठेको पनि रहेछ । तर वाम मोर्चाको सरकार भने काला बजारिया र एकाधिकार पूँजीपतिहरूलाई कारवाही गर्नुको सट्टा महंगीको दोष केन्द्र सरकारलाई सुम्पेर यो अभिभाराबाट पछिन प्रयत्नशील रहेछ ।

जनताका अपरिहार्य वस्तुहरूको भाउ जथाभावी बढ्न नदिने हो भने तिनीहरूको आपूर्तिको जिम्मेवारी राज्यले लिनु पर्छ र यसो गर्न संभव पनि छ । तिनीहरूको विक्री वितरण गर्ने जिम्मा राज्यले लिने हो भने तिनीहरूको भाउ नियन्त्रित सीमाभित्र राख्न मात्र संभव हुने होइन, हजारौं बेरोजगारहरूले काम पनि पाउँछन् । पश्चिम बंगालमा अन्य वामपन्थी पार्टीहरूले यही माग गरेका रहेछन् । तर वाम-मोर्चा सरकार भने यसो गर्न अस्वीकार गर्दोरहेछ ।

यो समस्या नेपालमा पनि छ । पश्चिम बंगालको यो अनुभव नेपालको लागि नकारात्मक गुरु हुन सक्छ । महंगी विरोधी जनताको आन्दोलन सशक्त हुनाले पश्चिम बंगाल अहिले पनि त्यो राज्यको रुपमा चर्चित छ, जहाँ मानिसहरू ५ रुपियाँमा अधोजी माछा-भात खान पाउँछन् । भाउ बृद्धि छ, तर मूल्य सूची त्यहाँ अहिले पनि देशभरिमा सबभन्दा कम छ । यो सकारात्मक कुरा हो ।

औद्योगिक उत्पादन

औद्योगिक उत्पादनमा पश्चिम बंगाल अरोलो लगिरहेको राज्यको रुपमा देखिएको छ । ६० को दशकसम्म औद्योगिक उत्पादनमा पहिलो नम्बरमा आउने यो राज्य अहिले तेह्रौं स्थानमा झर्न पुगेको छ । वाटोघाटो विजुली जस्ता सारा पूर्वाधारहरू पनि यहाँ छन् । फलाम, स्टील, कोइला जस्ता आधारभूत उद्योगहरू यहाँ छन् । समुद्री बन्दरगाह यहीं छ । दक्ष जनशक्तिको पनि कमी छैन । तर उपयुक्त औद्योगिक नीति र बजारको अभावमा यहाँ भएका उद्योगहरू पनि बन्द हुँदै जाँदैछन् । वाम-मोर्चाको सरकार भने यो समस्याको जरो खोज्नुको सट्टा उदार अर्थतन्त्र र निजीकरणमा यो समस्याको तदर्थवादी हल खोजिरहेछ । केन्द्रमा CPI (M) ले GATT महासन्धिमा भारतले हस्ताक्षर गरेकोमा तीव्र विरोध जनाए पनि बंगालमा राज्य सरकारले GATT कै प्रावधानहरूलाई अक्षरशः कार्यान्वयन गर्न खोजिरहेको देखिन्छ ।

सांस्कृतिक अधपतन

सांस्कृतिक रुपले पनि वाम-मोर्चाको सरकारअन्तर्गत पश्चिम बंगाल प्रगतिको मार्गमा उक्लिरहेको पाइएन । निकै उन्नत सांस्कृतिक विरासत बोकेको पश्चिम बंगालमा अहिले विकृत पूँजीवादी (बाँकी पेज ४२ मा)

सी.पी.आई.
(एम.) का
शिक्षा
मन्त्रीसंगको
विशेष
अन्तर्वार्ता

आवरण कथा

वाम मोर्चाको सरकार समाजवादी सरकार होइन

कान्ति विश्वास, शिक्षा मन्त्री, माध्यमिक शिक्षा तथा पश्चिम बंगाल राज्य कमिटी सदस्य (भाकपा मार्क्सवादी)

□ तपाईंहरूले आफूलाई श्रमिक वर्गको प्रतिनिधिहरूको सरकार भन्नुभएको छ । के तपाईं यो प्रकाश पारिदिन सक्नु होला कि गएको सत्र वर्षमा पश्चिम बंगालको वाम मोर्चाको सरकारले श्रमिक वर्गको अधिकार र जीवनस्तर वृद्धिको लागि के-के ठोस कदम चालेको छ, जुन अरू कुनै राज्यमा चालेको पाइँदैन ?

- पहिलो कुरा त, हामीले यो घोषणा गर्नुपर्छ कि हाम्रा पुनिसहरू आइन्दा श्रमिक वर्गका कुनै पनि आन्दोलनमाथि दमन गर्न जाने छैनन् । हामी कारखाना मालिकहरूका लागि श्रमिक वर्गको हडताल तोड्न प्रहरी पठाउने छैनौं । दोस्रो, हामीले के घोषणा गर्नुपर्छ भने- राज्यको मातहतमा चलेका राजकीय उद्योगहरू अराष्ट्रियकरण गरिने छैनन् । तेस्रो, हामीले के पनि घोषणा गर्नुपर्छ भने- जब-जब श्रमिक वर्ग ज्याला वृद्धिको, बोनस वृद्धिको माग राखेर संघर्षमा उत्रने छन्, हाम्रो सरकारले श्रमिक वर्गको पक्ष लिनेछ । हामी कारखाना मालिकहरूलाई के अनुरोध गर्नेछौं भने- उनीहरूले श्रमिक वर्गको मागलाई ध्यान दिउन् । निश्चय नै हामी श्रमिकहरूको नाजायज मागलाई समर्थन गर्ने छैनौं । तर यो सरकार श्रमिक वर्गको पक्षधर सरकार हो । यसले श्रमिक वर्गको पक्ष लिनेछ ।

यही कारण हो- जसले गर्दा गएको १७ वर्षमा हाम्रा प्रहरीहरू कुनै पनि फ्याक्ट्रीमा चलेको श्रमिक वर्गको हडताललाई तोड्न गएनन्, आन्दोलनलाई दबाउन गएनन् । यस्तो उदाहरण भारतको अर्को कुनै राज्यमा भेटिन्न । पश्चिम बंगालमा अन्यत्र कहींभन्दा मजदूरहरूको मोलतोल क्षमता सबभन्दा बेसी छ ।

□ तर हामीले यहाँका मजदूरहरूबाटै के सुन्यौं भने, कारखानामा हडताल हुँदा तपाईंका प्रहरीहरू मजदूर नेताहरूलाई पक्राउ गर्न गएका छन् ।



उनीहरूले हडताल तोड्न बाध्य गरेका छन्, कैयन मजदूरहरूलाई मारेका छन्, १७ वर्षमा २०० जना जति मजदूरहरू मारिइसके । पत्रिकाहरूमा पनि हामीले यस्तै पढ्न पायौं । यो के त ? के यी कुराहरू सत्य हैनन् ?

- यो पत्रिकाहरूले फिजाएको हल्ला हो । भारतमा र विशेषतः पश्चिम बंगालमा पत्रिकाहरू धेरैजसो ठूला व्यापारी र उद्योगपतिहरूको हातमा छन् । यी ठूला उद्योगपति र व्यापारी- घरहरू वाम मोर्चाको सरकारका कट्टर विरोधी छन् । त्यसैले उनीहरू यस्ता हल्ला फिजाउँछन् । समस्या नभएको होइन । उनीहरूले अधि सार्ने घटना कनौडियाको जूट मीलको घटना हो । त्यहाँ हाम्रो यूनियन पनि छ, नक्सलाइटहरूको पनि । त्यहाँ

पश्चिम बंगालमा देशभरिका मजदूरहरू सुरक्षाको अनुभूति गर्छन्

नक्सलाइट पक्षधर मजदूरहरूले कारखानाको स्वामित्व नै आफ्नो हातमा लिन खोजे । हामीले उनीहरूलाई भन्यौं- कारखानाको स्वामित्व नै जबर्जस्ती मजदूरहरूले लिनु हुँदैन । सारा उत्पादन प्रक्रिया नै मजदूरहरूले आफ्नो हातमा लिन खोज्नु हुँदैन । त्यसो गरियो भने अरू कारखानाका मालिकहरू सबै डराएर पश्चिम बंगालबाट भाग्नेछन् । हाम्रो मजदूर यूनियन CITU ले यही भन्यो । तर उनीहरूले मानेनन् । पूँजीपतिहरू

यहाँ High Court मा गए । हाइकोर्टले पुलिसलाई अर्डर दियो- प्रहरीहरू, तिमीहरू कारखानामा जाऊ, त्यहाँ उत्पादित सामग्रीहरू बजारमा पठाउन मद्दत गर । मजदूरको घेराबन्दी तोड । हाम्रा प्रहरीहरू हाइकोर्टको आदेशलाई नमान्न सक्दैनन् । यसो गरियो भने उनीहरूलाई अदालतको अपहेलना गरेको आरोप लाग्न सक्छ । त्यसैले, यही आदेशअनुसार मात्र प्रहरीहरू मजदूरहरूको आन्दोलन तोड्न गएका हुन् । हाम्रो आदेशले प्रहरीहरू गएको त्यस्तो कुनै उदाहरण छैन ।

□ १७ वर्षमा करीव २०० जना मजदूर तपाईंका प्रहरीद्वारा मारिए भन्ने समाचारमा के कुनै सत्यता छैन त त्यसो भए ? के यो हल्ला मात्रै हो त ?

- विधान सभामा यही प्रश्न उठेको थियो- अहिलेसम्ममा कति मजदूर प्रहरीद्वारा मारिए भनेर । हाम्रा मुख्य मन्त्री गृह मन्त्री पनि हुनुहुन्छ । उहाँले जवाफ दिनुभएको थियो- अहिलेसम्म कुनै मजदूर पनि प्रहरीको गोलीले मरेको छैन ।

□ मजदूरहरूको जीवनस्तरलाई माथि उठाउनुको लागि के-के कार्य गरेको छ- तपाईंहरूको वाम-मोर्चा सरकारले, जुन अरू राज्यमा गरिएका छैनन् ?

- हाम्रो अर्थतन्त्र केन्द्रीय अर्थतन्त्रकै एउटा भाग हो । त्यसैले यसले केन्द्रीय अर्थतन्त्रबाट अलग्गै त्यस्तो केही कुरा गर्न सक्दैन । त्यो हाम्रो सीमा हो । तैपनि, यही सीमाअन्तर्गत पनि हामीले केही कुरा गरेका छौं, जुन अरू राज्यमा पाइँदैनन् । पहिलो कुरा हो, पश्चिम बंगालको मजदूरहरूले किन्ने उपभोग्य वस्तुहरूका मूल्य देशभरिमै सबभन्दा कम छ । त्यस्तै किसानहरूले किन्ने उपभोग्य वस्तुहरूको मूल्य पनि । यसरी स्वभावतः यहाँका श्रमिक वर्गको जीवनस्तर अन्यत्रभन्दा माथि उठाउने कार्य भएको छ ।

दोस्रो कुरा, अन्य कुनै राज्यमा

मूल्यांकनको
प्रश्न :
सी.पी.आई.
(एम.) का
शिक्षा
मन्त्रीको
जवाफ

भन्दा बेसी पश्चिम बंगालमा मजदूरहरूको संचय कोष वास्तविक रूपमै बैंकमा दाखिला र जम्मा गरिन्छ । तर समस्या यहाँ पनि नभएको होइन । मजदूरहरूको संचय कोष बैंकमा जम्मा

बंगालमा देशभरिका मजदूरहरू सुरक्षाको अनुभूति गर्छन् ।

□ तपाईंहरूले यहाँ बेरोजगारीको समस्या कसरी हल गर्न खोज्नु भएको छ ?

- यहाँ बेरोजगारीको समस्या छ, त्यो रहिरहनेछ । बेरोजगारीको समस्या जापानमा पनि छ, अमेरिकामा पनि र बेलायतमा पनि । यो पूँजीवादी व्यवस्था भएको कुनै पनि मुलुकमा हुन्छ । समाजवादमा मात्र यसको हल गर्न सकिन्छ । जहाँसम्म यसलाई दम गर्ने कुरा हो, त्यो साना र मझौला उद्योगहरू विकास गरेर कम गर्न सकिन्छ । हामी यहाँ त्यही उपाय अपनाउँदैछौं । पूँजी-सघन उद्योगहरूले

भारतमा २.१ प्रतिशतका दरले जनसंख्या बढिरहेछ । तर रोजगारीको अवसर त्यो अनुपातमा बढ्दै गइरहेको छैन । त्यसैले स्वभावतः वर्षेनी बेरोजगारहरूको कूल संख्या बढ्ने नै भो । अहिले पश्चिम बंगालमा त्यो संख्या ४५ लाख पुगेको छ । तर हामीले सत्तामा आउने वित्तिकै गर्न थालेको कुरा- बेरोजगारहरूले आफ्नो नाम Employment Exchange मा रजिष्टर गर्ने व्यवस्था हो । त्यो रजिष्टर गर्नेले मात्र यहाँ काम पाउँछन्, नगर्नेले पाउँदैनन् । अन्यत्र सबै ठाउँमा यो व्यवस्था छैन । १९७७ अघि यहाँ पनि थिएन ।

□ मजदूर निष्काशन गर्ने, कारखाना तालाबन्दी गर्ने, कामबाट अनायाश छुट्टी दिने, यो समस्या कसरी हल गर्नुभएको छ ?
- मजदूर निष्काशन गर्ने र कारखाना

घरेलु वजार साँघुरिँदैछैन, अन्यत्र जस्तो । यहाँ त्यो विस्तारित हुँदैछ । यहाँ कारणले गर्दा यहाँ उद्योगहरू बन्द हुने, रुग्ण हुने र तालाबन्दी गर्ने समस्या अरू राज्यमा भन्दा कम छ ।

□ मजदूरहरूको

निष्काशन र कारखानाको तालाबन्दीमा तपाईंहरूले पूँजीपतिको पक्ष लिनुभएको छ भन्दैछन् त यहाँका अरू सबै वाम पार्टीहरू । यसमा तपाईंहरूको भनाइ के छ ?

- यस्तो भएको छैन । यहाँ Board of Industry and Financial

Reconstruction (BIFR) छ । यो

केन्द्रीय सरकारको नियन्त्रणमा छ । कुनै उद्योग नाफामा चलेन र बन्द गर्नु पर्‍यो भने यो मुद्दा BIFR मा पठाइन्छ । यसले उद्योग बन्द गर्नुपर्ने कारणलाई जायज ठहर्‍यायो भने उद्योग बन्द गर्ने अनुमति दिनसक्छ । हामी BIFR मा गएर मजदूरहरूको तर्फबाट उद्योग बन्द नगर्न वकालत मात्र गर्न सक्छौं । त्यो गरिरहेका पनि छौं । तर निर्णय गर्ने अंग हामी होइन, BIFR हो । यो प्रक्रियाबाट केयन उद्योगहरू हाम्रो राज्यमा पनि बन्द हुँदैछन् । देशको कूल

अर्थतन्त्रको एउटा भागका रूपमा यो घटना यहाँ घटित हुँदैछ ।

□ तपाईंहरूले पश्चिम बंगालमा भूमिसुधार कसरी सम्पन्न गर्नुभयो ? प्रकाश पारिदिन सक्नु हुन्छ ?

- यस राज्यमा कूल कृषियोग्य जमीनको ३ प्रतिशत भाग मात्र छ । तर जुन जमीन हामीले जमिन्दारहरूबाट खोसेर लियौं, हदबन्दी भन्दा बढी जमिन भनेर- र जुन हामीले किसानहरूमा बाँड्यौं, त्यो देशभरिमा भूमिहीनहरूबीच बाँडिएको जमीनमध्ये २५ प्रतिशत पश्चिम बंगालमा मात्र बाँडियो । भारतभरिमा कूल कृषियोग्य जमीनमध्ये

सरकारको नीति
पुलीस पठाएर
किसानहरूलाई दवाउनु
रहेको छैन ।
बरु उनीहरूलाई
आफ्नो आन्दोलन जारी
राख्न प्रोत्साहित गर्नु
रहेको छ ।

नगरी आफैले चट्ट पारिदिने पूँजीपतिहरू यहाँ पनि छन् । यी सबका वावजूद, मजदूरहरूको संचय कोष बैंकमा जम्मा हुने राज्यहरूमा पश्चिम बंगाल सबभन्दा माथि छ ।

तेस्रो, तपाईं-हरूलाई थाहा छ कि छैन कुनै, उद्योगमा हाम्रो देशमा सबभन्दा माथि रहेको राज्य महाराष्ट्र हो । त्यहाँ कर्नाटक, केरला, तामिलनाडू जस्ता छिमेकी राज्यहरूबाट हजारौं मजदूरहरू काम गर्न आएका थिए ।

त्यहाँ शिव-सेना जस्ता साम्प्रदायिक संगठनहरूले महाराष्ट्रदेखि बाहिरका मजदूरहरूको आवास गृहमा हमला गरे र आवाज उठाए कि- महाराष्ट्रका धर्तीपुत्रदेखि बाहेक कसैले पनि महाराष्ट्रमा काम गर्न पाइने छैन । फलस्वरूप, लाखौं मजदूरहरूले त्यहाँबाट भाग्नु पर्‍यो । अन्यत्र पनि यस्तै 'धर्तीपुत्र' को आवाज उठ्यो । तर तपाईं पश्चिम बंगालमा हेर्नुहोस्- यहाँ ६० प्रतिशत मजदूरहरू पश्चिम बंगालदेखि बाहिरका छन् । तर यहाँ कहिल्यै पश्चिम बंगालदेखि बाहिरका मजदूरहरू धपाउने आवाज उठेन । यद्यपि, हामीकहाँ भारतभरिमा सबैभन्दा बेसी ४५ लाख युवाहरू त रजिष्टर गरिएका बेरोजगार छन् । त्यसैले, पश्चिम

बेरोजगारीको समस्या हल गर्न मद्दत गर्दैनन् । खालि श्रम-सघन उद्योगहरूले मात्र बेरोजगारीको समस्या कम गर्न मद्दत गर्छन् । साना र मझौला उद्योगहरू श्रम-सघन उद्योगहरू हुन् । हामी यहाँ पहिलो प्राथमिकता साना र मझौला उद्योगलाई नै दिन्छौं, यद्यपि इलेक्ट्रोनिक र कम्प्युटर उत्पादन गर्ने उद्योगहरू पनि यहाँ खोलिएका छन् ।

□ गएको १७ वर्षमा तपाईंहरूको यो नीतिको कारणले बेरोजगारहरूको संख्या घटेको छ कि बढेको छ त पश्चिम बंगालमा ?

- हैन, त्यो त बढेको छ । वर्षेनी

तालाबन्दी गर्ने समस्या यहाँ छ । किनभने, यहाँ २.५ लाख उद्योगहरू रूग्ण अवस्थामा छन्, भारतभरिमा । भारतमा घरेलु बजार बढ्दै छैन, साँघुरिँदैछ । जनताको क्रय क्षमता घट्दैछ । त्यसैले उत्पादित सामानहरू सबै बिक्री हुँदै छैनन् । हामीले पश्चिम बंगालमा गर्न सकेको कुरा के हो भने- देशभरिमा पश्चिम बंगालका जनताको प्रति- व्यक्ति क्रय क्षमता सबभन्दा बेसी छ । यो हाम्रो तथ्यांक होइन । केन्द्रीय सरकारले आर्थिक सर्वेक्षणमा दिएको ताजा तथ्यांक हो । हामीले गरेको भूमिसुधार, भूमि वितरण, रोजगारीको अवसरमा वृद्धिले गर्दा नै यस्तो हुन सकेको हो । यहाँ, त्यसैले,



नेपालको वाम सरकारले विश्वमै उदाहरणीय काम गरौस् !

महिला अधिकारको पक्षमा के गरिएको छ ?

आवरण कथा

२९ प्रतिशत साना र मझौला किसानहरूको हातमा छ । तर पश्चिम बंगालमा भने कूल खेतीयोग्य जमिनमध्ये ७० प्रतिशत यस्ता किसानहरूको हातमा छ ।

□ के

किसानहरूको आन्दोलनले गर्दा यस्तो हुन सकेको हो ?

- यो किसान आन्दोलनले गर्दा पनि हो, हामीले गरेको भूमि वितरणले गर्दा पनि हो । हाम्रो मुलुकमा हदबन्दी सम्बन्धी कानून छ- कसैले पनि १८ एकडभन्दा बढी जमिन राख्न पाउँदैन भनेर । त्यो हदबन्दीको कानून अन्यत्र लागू भएन, तर पश्चिम बंगालमा कडाइका साथ लागू गरियो । किसानहरूको आन्दोलन सँगसँगै हदबन्दीको कानून लागू गरियो । अन्यथा, सरकारले मात्र हदबन्दी लागू गर्नु संभव थिएन । सरकारले कसरी थाहा पाउने कि कसले, कहाँ, कति, जमीन लुकाएको छ भनेर ? त्यसैले, किसान आन्दोलन सँगसँगै यहाँ हदबन्दीको कानून इमान्दारितापूर्वक लागू गरियो । यसैको फलस्वरूप, यति धेरै प्रतिशत जमिन साना र मझौला किसानहरूको हातमा परेको हो । यसले गर्दा यहाँका साना र सीमान्त किसानहरूको क्रय क्षमता र जीवनस्तर माथि उठेको छ ।

हाम्रो अर्को अनुभव के हो भने- यहाँ १९६५ मा नै "वर्गा-अपरेसन" थालियो । यहाँ हामी अधियाँ कमाउनेलाई 'वर्गदार' भन्ने गर्छौं । यी वर्गदारहरूको हक स्थापना गर्ने कार्यवाहीलाई "वर्गा-अपरेसन" भनिएको हो । "वर्गा-अपरेसन" को दौरानमा भूमिसुधार कर्मचारीहरू साँझको बैठकमा किसानहरूलाई डाकदथे । जमीनको मालिकको उपस्थितिमै वास्तविक वर्गदार अर्थात् अधियाँ कमाउने मोहीको नाम सरकारी राजिष्टरमा दर्ता गरिन्थ्यो । यस प्रकार, सबका सब "वर्गदार" को नाम दर्ता गरियो । वर्गदारको प्रमाणपत्र बाँडियो । त्यो प्रमाणपत्रको आधारमा बैंकबाट ऋण पाउने व्यवस्था गरियो । यदि ठीक समयमा वर्गदारले ऋण चुक्ता गर्दैन भने सरकारले तिरीदिने व्यवस्था गरियो । यदि वर्गदार मर्ने भए मोहीको अधिकार स्वतः छोराछोरीमा सर्ने व्यवस्था गरियो । खालि छोराभा मात्र होइन, छोरीमा पनि मोहीको अधिकार सर्ने व्यवस्था गरियो । हदबन्दीभन्दा बढी जमीन पनि राज्यले हर्जाना तिरेर खालि लोग्नेको नाममा मात्र होइन, लोग्ने- स्वास्नी दुवैको नाममा दर्ता हुने गरी मुफतमा वितरण

गरियो, ता कि- जमीनमा पुरुषको मात्र एकाधिकार हुन नपाओस्, दुवैको समान अधिकार होस् । यी सबै कुरा फगत पश्चिम बंगालमा गरियो, अन्यत्र गरिएन ।

यस बाहेक, साना र मझौला किसानलाई स्थानीय पञ्चायत मार्फत "मिनी कीट" वितरण गर्ने व्यवस्था गरियो । मिनीकीटमा उन्त बीउ, कीटनाशक आंखती, विकासे मल राखिएको हुन्थ्यो । यो मुफतमा वितरण गरिन्थ्यो ।

यस प्रकार, किसानलाई जमीन, वर्गदारलाई वर्गदारको हक र ऋण तथा मिनी कीटको वितरणले पश्चिम बंगालमा कृषि उत्पादन र उत्पादकत्व निकै बढ्यो । केन्द्रीय सरकारले स्वीकार गरेको छ- पश्चिम बंगालको कृषि उत्पादकत्व देशमा सबैभन्दा बेसी छ । कृषि उत्पादकत्वमा पंजाब र हरियाणा, जहाँ हरित क्रान्ति भएको भनेर दावी गरिन्छ, भन्दा पनि अघि पश्चिम बंगाल छ ।

□ हामीले यहीं आएर पढ्न पायौं कि पश्चिम बंगालमा जग्गाको खण्डीकरण निकै बढ्दैछ । खण्डीकरणले गर्दा साना र मझौला किसानहरू आफ्नो जमीन धनीहरूलाई लीजमा दिँदैछन् । अन्ततः जमीन घुमिफिरी धनीहरूकै हातमा थुप्रिन पुगेको छ । फाइदा उनीहरूलाई नै भएको छ । र, गरीब किसानहरूलाई हातमा लाग्यो शून्य भएको छ । तथ्य के हो ?

- केही मात्रामा यस्तो भएको

छ । त्यस्तो पटकै भएको छैन म भनिँदैन । पञ्जावमा जमीनमा यान्त्रिकीकरण भएको छ । खण्डीकरण पनि कम छ । तर पनि किन पश्चिम बंगालमा प्रति एकड कृषि उत्पादन अन्यत्रभन्दा बेसी छ ? यस्तो किनभने, साना र मझौला किसानहरूले यो महशूस गरेका छन् कि मैले जमीनमा बढी उत्पादन गर्ने भने त्यसको प्रत्यक्ष फाइदा म पाउँछु । यही- फाइदाको मनोभावले साना किसानहरूलाई यान्त्रिकीकरण भएका ठाउँभन्दा बढी उत्पादन गर्न उत्प्रेरित गरेको छ ।

□ सहकारी आन्दोलन थाल्न जरूरी ठान्नु भएको छैन तपाईंहरूले ?- खण्डीकरणलाई रोक्न !

- यो जरूरी प्रश्न हो । सहकारी आन्दोलन थाल्ने प्रबल संभावनाहरू छन् । १९७७ मा हामी सत्तामा आउँदा भन्दा तीन गुना बेसी संख्यामा सहकारीहरू गठन भएका छन् । तैपनि सहकारी

आन्दोलन अरू व्यापक रूपमा चलाउनु जरूरी भएको छ । सहकारी खेतीले जमीनमा यान्त्रिकीकरण गर्न संभव पार्छ । आधुनिक खेती गर्न संभव पार्छ । खण्डीकरण रोक्छ । त्यसैले किसानहरूलाई बढीभन्दा बढी मात्रामा सहकारी आन्दोलनमा ल्याउनु हाम्रो अहिलेको किसान आन्दोलनसम्बन्धी मुख्य नारा भएको छ ।

□ किसान आन्दोलन उठ्दा तिनीहरूलाई सरकारले दवाउने घटना पश्चिम बंगालमा कतिको भएका छन् ?

- त्यस्तो भएको छैन । कसैले पनि त्यस्तो आरोप लगाउन सकेको छैन ।



□ कलकत्तामा हामीले भेटे जति सबै वामपन्थी पार्टीका नेताहरूको यही आरोप छ कि- तपाईंहरूले किसान आन्दोलन दवाउनु भएको छ र उनीहरूका किसान कार्यकर्ताहरू CPI(M) वाटै मारिएका छन् । के यो वास्तविकता हैन ?

- भूमिसुधार गर्नु थियो । जमिनदारी प्रथा खत्तम पार्नु थियो । केही आरोप छन्- जस्तो कि- जमिनदारहरूको पक्ष लियो भन्ने । तर वास्तविकता के हो भने- बाबू एकै हदबन्दीभन्दा बढी भएको जमिन हाइकोर्टको आदेशको कारणले वितरण गर्न सकिएन । हाइकोर्टको आदेश सरकारले मान्नु पर्छ । तर किसानले मान्नु पर्छ भन्ने छैन । त्यसैले किसानहरूले हाइकोर्टको आदेशको बावजूद हदबन्दीभन्दा बढी भएको जमीन बाँडेका छन् । यसमा सरकारको नीति पुलीस पठाएर किसानहरूलाई दवाउनु रहेको छैन । बरु उनीहरूलाई आफ्नो

आन्दोलन जारी राख्न प्रोत्साहित गर्नु रहेको छ, जमिनदारहरूलाई होइन, जोताहा किसानलाई सघाउनु रहेको छ ।

□ तर CPI(M) का कार्यकर्ताहरू आफैं किसानहरूको दमन गर्ने काममा लागेका छन् भन्ने आरोप बारे नि ?

- हाम्रा कार्यकर्ताहरूले पक्ष त लिएका छन्, तर जमिनदारको होइन, किसानहरूको । जमिनदारको बरु आरोप छ- हामीले दुःख पायौं भन्ने । पाउनु दुःख उनीहरूले । वाम मोर्चाको सरकार रहेको बेला जमिनदारहरूले दुःख पाउने पर्छ ।

□ महिलाहरूलाई पुरुषसह अधिकार र अवसर दिन तपाईंहरूले यहाँ के-के ठोस कदम चाल्नु भएको छ ?

- बंगाल महिलाहरूको समान अधिकार र अवसरको निम्ति धेरै पहिलेदेखि आन्दोलनको केन्द्र बनेको छ । ईश्वरचन्द्र विद्यासागर, राजा रामोहन रायले धेरै पहिले नै महिलाहरूको हक अधिकारको निम्ति जनतामा जागरण ल्याउनुभयो । अतः बंगालमा महिलाहरूको स्थिति अन्यत्र भन्दा राम्रो रहिआएको छ । तर म यो भनिँदैन कि उनीहरू यहाँ समान भइसके ।

त्यसमाथि थप, गत पञ्चायत-चुनावमा हामीले ३३ प्रतिशत सीट महिलाहरूको लागि सुरक्षित राखेका थियौं । चुनाव हुँदा ३६ प्रतिशत सीटमा महिलाहरू जितेर आएका

हामीले सत्तामा आउने
वित्तिकै गर्न थालेको कुरा-
बेरोजगारहरूले आफ्नो
नाम **Employment
Exchange** मा रजिष्टर
गर्ने व्यवस्था हो । त्यो
रजिष्टर गर्नेले मात्र यहाँ
कामको अवसर
पाउँछन् ।

छन् । यसले पश्चिम बंगालमा महिलाहरूको स्थितिबारेमा केही प्रकाश त अवश्य पार्छ ।

यहाँ हामीले हदबन्दी भन्दा उभ्रको जग्गा महिला र पुरुष दुवैको नाममा दर्ता गर्छौं, ता कि- जमीनमा पुरुषको मात्र

कलकत्तामा तपाईं बंगाली मगन्ते पाउन सक्नु हुन्न !



उठाउन सकून् । अरू कुनै राज्य सरकारले यस्तो गरेको छैन । खालि यहाँ मात्रै यस्तो गरिएको छ ।

★ तर यहाँका मजदूरहरू त यस्तो भन्दैनन् नि ? उनीहरू त मजदूरहरूको संघर्षमा तपाईंको सरकारले प्रहरी पठाएको, दमन गरेको र पूँजीपतिको पक्ष लिएको भन्छन् नि ? अहिलेसम्म मजदूर आन्दोलनमा १८२ जना मजदूर मारिइसके रे ?

- यो भूठ हो । कहीं कतै एउटा पनि यस्तो उदाहरण छैन । कोही कारखाना नष्ट गर्न चाहन्छन्, सरकारलाई खतम गर्न चाहन्छन् भने हाम्रो पनि मजदूर यूनियन छ, उनीहरू यसको विरोध गर्नेछन् । उनीहरू सरकारको रक्षा गर्नेछन् ।

★ वर्द्धमानमा यस्तो भयो रे ? करिन्दामा यस्तो भयो रे ?

शैलेन दास गुप्ता

पश्चिम बंगाल राज्य कमिटीका सेक्रेटरी, तथा पोलिटब्यूरो सदस्य, भाकपा (मार्क्सवादी)

नि, सक्नु हुन्न ? केही पूँजीवादी सीमाका सुधार पनि गर्न सक्नु हुन्छ, सक्नु हुन्न ?

- त्यस्तो घोषणा त हामीले गरेका छौं । तर मजदूरहरूले ट्रेड यूनियनको सीमाभित्रका आन्दोलन गर्नुपर्ने, जस्तो-ज्याला वृद्धिको लागि, उपदान-संचय कोष र बेहतर काम गर्ने स्थितिका लागि आन्दोलन । मजदूरहरूले अहिले कान्ति गर्न खोज्ने त होइन नि ! यस्तो ट्रेड यूनियन आन्दोलनको सीमाअन्तर्गतका कुरा उठाइएमा सरकार अवश्यै सहायताका लागि आउने छ । कारखानाको स्थिति हेरेर, माग पूरा गर्नसक्ने हालत छ कि छैन, त्यो हेरेर सरकारले पूँजीपतिलाई माग पूरा गर्न दबाव दिनेछ ।

★ मुख्यमन्त्री क. ज्योति बसुले पोहोर साल मात्र कारखानामा मजदूरहरूले हडताल नगर्नका निम्ति, शान्ति कायम गर्नका लागि आह्वान गर्नुभयो । उहाँको भनाइअनुसार हडताल गरियो भने- सारा पूँजीपतिहरू डराएर बंगालबाट बाहिर भाग्ने छन्, लगानी गर्ने छैनन् । यस्तो किन भनियो ?

- कहाँ भन्नु भो उहाँले त्यस्तो ?

★ कमरेड, के तपाईं यो प्रकाश पारिदिन सक्नु हुन्छ कि वाम मोर्चाको सरकारले त्यस्तो के के ठोस कदम चालेको छ, जुन क्रान्तिकारी र प्रगतिशील छ र पूँजीवादी सरकार भएको अरू राज्यमा देख्न पाइन्छ ?

- हामीले गरेको एउटा आधारभूत काम भूमिसुधार हो । यसमार्फत हामीले जमिन्दारहरूको हदबन्दीभन्दा बढी जमिन खोस्यौं र मुफतमा गरीब र भूमिहीन किसानलाई बाँड्यौं । कानूनमार्फत जमीनमा वर्गदार (अधियाँमा जग्गा कमाउने मोही) को जमीनमा खेतीपाती गर्ने हक सुरक्षित पार्‍यो र यो हक वंशानुगत रूपमा छोराछोरीमा सार्ने परिपाटी बनायौं । हामीले पञ्चायतहरू मार्फत रासायनिक मल, उन्नत बीज र कीटनाशक ओखती वितरण गर्‍यो र सिंचाई सुविधामा व्यापक विस्तार गर्‍यो । यसले गर्दा कृषि उत्पादकत्व निकै बढ्यो । कमजोर र गरीब जनताको कय क्षमता बढ्यो । हामीले त्यस्तो शिक्षा व्यवस्था गर्‍यो कि बंगालमा त्यस्तो कुनै गाउँ वाँकी नरहोस्, जहाँ एउटा प्राइमरी स्कूल नहोस् । हाम्रो राजमा माध्यमिक विद्यालय र कलेजको संख्या निकै बढ्यो र जाँचमा हुने गरेको जथाभावी र अराजकता नियन्त्रित गरियो । त्यसरी नै अस्पतालहरू, कुटिर र साना उद्योगहरू बढे । बंगालमा शान्ति छाएको छ । स्थिर

राज्य सरकारबाट आधारभूत परिवर्तन गर्न सक्दैनौं

सरकार स्थापना भएको छ । यही कारणले जनताले हामीलाई लगातार चार पटक चुनावमा जिताएका छन् ।

★ मजदूर वर्गका लागि तपाईंको सरकारले के गर्न सकेको छ ?
- मजदूरहरू उद्योगसित गाँसिएका छन् । पूरै भारतभरिमा अहिले ४ लाख उद्योगहरू रुग्ण वा बन्द अवस्थामा छन् । नयाँ उद्योगहरू त्यति थपिइरहेका छैनन्, तर पुराना उद्योगहरू धेरै बन्द हुँदैछन् । यसले गर्दा मजदूर निष्कासन बढेको छ, बेरोजगारी चुलिएको छ । गएको ५-१० वर्षमा मजदूर वर्ग आफ्नो अस्तित्व कायम गर्नका लागि रक्षात्मक लडाइँ लड्दैछ । त्यसमाथि थप, अहिले केन्द्रीय सरकारले देशको उद्योगधन्दा र अर्थतन्त्र साम्राज्यवादीहरूको लागि खुला छोडिरहेको छ । राज्यको मातहतका उद्योगहरू निजी क्षेत्रलाई सुम्पदैछ । यो स्थितिमा अन्यत्र प्रशासन र अदालत मजदूर वर्गप्रति निकै पूर्वाग्रही छ । पश्चिम बंगालमा चाहिँ यहाँको सरकारले प्रहरी र प्रशासनलाई कारखाना मालिकको र जमिन्दार वर्गको पक्ष लिनबाट रोकेको छ । मजदूरहरूको आन्दोलनमा हस्तक्षेप गर्नबाट रोकेको छ । सरकारले यस कारणले ढालको काम गरेको छ, ता कि- मजदूरहरू स्वतन्त्रतापूर्वक वर्ग-संघर्ष

कनौडिया जूट मीलमा यस्ता भयो रे ! मजदूर दमनको त यस्तो थुपै उदाहरण छन् रे त ?

- यो तै अलग्गै केस हो । त्यहाँ नक्सलाइट समर्थक मजदूर यूनियनहरूले कारखाना नै आफ्नो हातमा लिए । के तपाईं यो व्यवस्थामा मजदूरहरूले कारखाना नै कब्जा गर्नु, आफैले उत्पादन थाल्नु र बजारमा सामान बेच्नु संभव ठान्नु हुन्छ ? यो दुस्साहसवादी आन्दोलनको कारणले त्यहाँ यस्तो भएको हो ।

★ के तपाईं एक जना मार्क्सवादी हुनुका नाताले आफैँप्रति आत्मालोचक भएर भन्न सक्नुहुन्छ- तपाईंको सरकारमा के-के सीमा र खोटहरू छन् ?

- पहिलो र मुख्य सीमा त यही हो कि हामी पूँजीपति र जमिन्दारहरूको राज्य व्यवस्थाको एउटा अंग हौं । यस्तो व्यवस्थामा एउटा राज्यको सरकारमा आएर हामी कुनै आधारभूत परिवर्तन गर्न सक्दैनौं ।

★ तपाईंले यो सरकार वर्ग-संघर्षको उठान र विकासको निमित्त एउटा साधन हुन सक्छ र यसले वर्ग-संघर्षलाई प्रहरीको हस्तक्षेपबाट बचाउनेछ भनेर त्यही सीमाअन्तर्गत पनि भन्न सक्नुहुन्छ

हामी त मजदूरहरूलाई हडताललाई अन्तिम अस्त्रका रूपमा प्रयोग गर्न भनिरहेछौं । मजदूरहरूको कुनै माग पूरा गर्न सक्दैनौं भने हाम्रो प्रयोजन के ?

★ उहाँले यो भनाइ यही कलकत्तामा पोहोर मार्च महिनाको पहिलो हप्तामा भन्नुभएको हो । हामीले यो कुरा यही कलकत्तामा एउटा अंग्रेजी दैनिक- Indian Express मा पढेका हौं ।

- यो कुनै सन्दर्भमा भनिएको होला । कुनै खास सन्दर्भमा उहाँले त्यस्तो भन्न पनि सक्नु हुन्छ ।

★ अब हामी तपाईंलाई एउटा सैद्धान्तिक प्रश्न सोध्न चाहन्छौं । तपाईंहरू अहिले एउटा पूँजीवादी संविधान र राज्यअन्तर्गत एउटा राज्य सरकार चलाइरहनु भएको छ । यो बिन्दूबाट क्रान्तिको बिन्दूसम्म तपाईंहरू कसरी जानु हुन्छ ? अहिलेको बिन्दु र क्रान्तिलाई जोड्ने पुल के ?

- हामी यो सरकारमा बसेर जनआन्दोलनको विकास गर्छौं, पार्टीलाई विस्तार गर्छौं । यो बढ्दै गएर एउटा फड्को मार्ने बिन्दूमा पुगेपछि क्रान्ति हुन्छ । जब यहाँ जस्तै देशका अरू भागमा पनि हाम्रो कब्जा हुन सक्छ, हामी (बाँकी ३९ पेजमा

पश्चिम बंगालमा पार्टीले सरकार चलाउँछ कि सरकारले पार्टी ?

पश्चिम बंगाल नेपालको वाम सरकारको लागि नकारात्मक गुरु हो



क. कार्तिक पाल

० वाम मोर्चाको १७

वर्षे शासन काललाई
मूल्यांकन गर्नु पर्दा तपाईं
यसले गरेका कुन कुन
कदमहरू सकारात्मक
ठान्नुहुन्छ ?

- शुरुमा यसले केही
राजवन्दीहरू छोड्यो। केही
प्रजातान्त्रिक सुधारहरू गर्‍यो।
गाउँ गाउँमा पंचायत-राज
ल्याइयो। कांग्रेसकै नीति
मुताबिक भए पनि भूमिसुधार
थालियो। तर सरकार स्थिर
हुन थाले बित्तिकै यसले उल्टा
कामहरू गर्न थाल्यो। जनतामा
'अब त केही हुन्छ' भनेर पैदा
भएको उभार र उत्साहलाई
यसले आफ्नो जनाधार सुदृढ
गर्न प्रयोग गर्‍यो।

० यो १७ वर्षमा

जनताको प्रजातान्त्रिक अधिकारमा
केही अभिवृद्धि भयो ?

- त्यस्तो केही भएन। प्रजातन्त्रको
मुख्य गुदी जनताको शक्ति हो। तर यो
१७ वर्षमा यहाँ जनताको शक्तिको
ठाउँमा पुलीसको शक्ति बढेको छ।
पहिले जनताले आन्दोलन गरेर
ल्याएको जुन शक्ति थियो, त्यो पनि
खोसिएको छ।

० अनि मजदूरहरूको बारेमा नि ?

वाम मोर्चाको सरकारले
मजदूरहरूको हक र हितको
विकासको लागि के के काम
गरेको छ ?

- यसले अहिले यहाँ जुन औद्योगिक

नीति लिएको छ, त्यो कांग्रेस सरकारको
भन्दा केही फरक छैन। GATT लाई
उसले यहाँ त्यसरी नै स्वीकारिरहेछ,
जसरी विश्व बैंक र IMF को
निर्देशनअनुसार केन्द्रीय सरकारले
दिल्लीमा स्वीकारेको छ। वाम मोर्चाको
सरकारले मजदूरहरूलाई संघर्ष गर्ने जुन
ट्रेड यूनियन अधिकार दिनु पर्‍थ्यो, त्यो
दिइरहेको छैन। वाम मोर्चाको सरकार
भएपछि स्वभावतः यसले मजदूरहरूको
संघर्षलाई, किसानहरूको संघर्षलाई
संरक्षण र प्रोत्साहन दिनुपर्‍थ्यो।
मजदूरहरूको चेतना जागृत गर्ने काम
गर्ने पर्‍थ्यो। तर गरिरहेछ ठीक उल्टो।
उल्टो, सरकार मजदूर आन्दोलनलाई
दबाइरहेछ।

१९७१ मा रजिष्टर्ड बेरोजगारहरूको
संख्या ९ लाख थियो। १९८१ मा यो २८

लाख पुग्यो। १९९१ मा यो ५० लाख
पुगेको छ। बेरोजगारहरू पश्चिम
बंगालमा नै सबैभन्दा बेसी हुन गएका
छन्।

देशभरिमा अहिले ३ लाख ५०
हजार जति उद्योगहरू या त रुग्ण या
बन्द अवस्थामा छन्। त्यसमध्ये पश्चिम
बंगालमै ५५ हजार जति उद्योगहरू
त्यही हविगतमा छन्। यो कारणबाट ५
लाख मजदूरहरूले कामबाट हात धुनु
परेको छ। सरकारले यी उद्योगहरूलाई
पुनर्जीवित गर्ने केही गरेको छैन।

मजदूरहरूको संचय कोषलाई
पूँजीपतिले बीचैमा चट्ट पार्ने काममा
पनि पश्चिम बंगाल सबैभन्दा अगाडि
छ। देशभरिमा ४ अरब मजदूरहरूको
संचय कोषको रुपैया पूँजीपतिहरूले
बैंकमा जम्मा नगरी बीचैमा खाइदिएका

छन्। त्यसमध्ये २ अरब ४०
करोड रुपैया त यही पश्चिम
बंगालमा खाइदिएका छन्।
यस्तो पैसा खाइदिए वापत
११ हजार वटा मुद्दा परेका
छन्। तर तिनीहरूको कुनै
छिनोफानो भएको छैन। ती
पेण्डिंग रहेका छन्। यसमा
यहाँको वाम सरकारले
मजदूरहरूको पक्षमा केही
गरेको छैन।

मजदूरहरूले ज्याला
नपाएको, सुविधा नपाएको
भन्ने सम्बन्धी ९ हजार वटा
जति मुद्दाहरू पनि उक्ति कै
रद्दीको टोकरीमा पडिरहेछन्।
कारखाना बन्द हुनाले काम
नपाएका मजदूरहरूमा
आत्महत्याको प्रवृत्ति
देखापरिरहेछ। बंगाल
क्यानरीका १६ जना
मजदूरहरूले त्यसै गरे। यहाँ
बंगालमा ५१ वटा जूट मील
छन्। ती सबमा गरी २ लाख
मजदूरहरू छन्। त्यहाँ दमन

र यातना निकै चर्को छ। रोटेशनमा
३०/४० लाख जति मजदूरहरू त्यहाँ
हमेशा बेरोजगार भइरहेका हुन्छन्। १६
वटा जति जूट मीलहरू पालैपालो कहिले
३ महिना, कहिले ६ महिना वा वर्ष दिन
बन्द भइराखेका हुन्छन्। त्यतिखेर
मजदूरहरू भोकभोकै पर्छन्। सरकार
त्यसमा केही गर्दैन।

मजदूरहरू सडकमा आए भने
CPI(M) कै कार्यकर्ताहरू आन्दोलनमाथि
दमन गर्न आउँछन्। कनौडिया जूट
मीलमा यस्तै भयो। त्यहाँ ज्याला बृद्धि,
संचय कोष, सुविधाको बृद्धिको लागि
मजदूरहरूले १ वर्षसम्म संघर्ष गरे।
गेटमा बसेका मजदूरहरूमाथि प्रहरीहरूले
त्यहाँ साठीचार्ज गरे। भिक्टोरिया जूट

हामी त यसलाई वाम मोर्चा सरकारको पतन भन्न रुचाउँछौं

- क. कार्तिक पाल

राज्य सेक्रेटरी तथा पोलिटब्यूरो सदस्य, भा.क.पा. (माले) लिबरेशन
पश्चिम बंगाल

साथमा क. पार्थ घोष

(पश्चिम बंगाल राज्य कमिटी सदस्य)



क. चर्च घोष

पा. कथा

२७ प्रतिशत मात्र । त्यसैले वाम मोर्चाको सरकारले अपरेशन वर्गदार वा भूमिसुधारको निम्ति मुख्य जस लिने कुनै ठाउँ छैन ।

अहिले पनि १० एकडभन्दा ठूला जमीनहरूको अनुपात कुल जमीनको १८ प्रतिशत नै छ । वाम मोर्चा भर्खरै सत्तामा आउँदा पनि यो अनुपात त्यति नै थियो । त्यसैले धनी किसान र साना जमीन्दारहरू गाउँ गाउँमा ज्यू का त्यू छन् । वाम मोर्चाको सरकारले तिनलाई छोएको पनि छैन । भारतभरिमा कुल किसानहरू मध्ये भूमिहीन कृषि मजदूरको अनुपात १००:६७ छ । तर पश्चिम बंगालमा १००:८६ छ । यसको मतलब बंगालमा भूमिहीन कृषि मजदूरको संख्या र अनुपात दुवै भारतको औसतभन्दा बेसी छ ।

यसैले देखाउँछ- वाम मोर्चाको सरकारले किसानको कत्तिको हित गरिरहेछ ?

० किसान आन्दोलन अहिले पनि उठिरहेको छ ? यो उठ्दा सरकारको दृष्टिकोण के हुने गरेको छ ?

- CPI (M) का किसान संगठनहरू त अब सरकारको पिछलग्गू भएका छन् । उनीहरू अब किसान आन्दोलन उठाउँदैनन् । आन्दोलन हामी उठाइरहेछौं र अरु वाम शक्तिले उठाइरहेछन् । वर्द्धमान जिल्लामा करण्डा भन्ने ठाउँ छ । त्यहाँ हामीले पोहोर किसान आन्दोलन उठायौं । तर उनीहरूले हाम्रा ५ जना कार्यकर्ता मारि दिए । किसानहरूको आमहत्या

मीलमा त प्रहरीहरूले गोली नै छोडे- मजदूरहरूमाथि । बिखारी पाशवान नाम गरेका मजदूर मारिए । यस प्रकार, १७ वर्षमा भण्डै २०० जना जति मजदूरहरू मारिइसके ।

उनीहरूले ट्रेड यूनियनको परिभाषा नै बदलेका छन् । ट्रेड यूनियन भनेको मजदूरहरूको संघर्ष गर्ने र मोलतोल गर्ने औजार हो । उनीहरूले भन्न थालेका छन् कि ट्रेड यूनियन भनेको उत्पादन र उत्पादकत्व बढाउने औजार हो । ज्योति बसुको भाषण पढ्नुहोस् । उनले त्यहाँ भनेका छन्- मजदूरहरूले उत्पादन र उत्पादकत्व बढाउनमा केन्द्रित हुनु पर्छ । ज्योति बसु पुलिसहरूको सम्मेलनमा भन्छन्- पुलिसहरूले कारखानामा शान्ति कायम गर्न हस्तक्षेप गर्नुपर्छ ।

हामी त यसलाई वाममोर्चाको सरकारको पतन भन्न रुचाउँछौं ।

० किसानहरूको क्षेत्रमा नि ? त्यो क्षेत्रमा वाम मोर्चाको सरकारले के के गरेको छ ? वाम मोर्चाको सरकार आएपछि कृषि उत्पादन र उत्पादकत्व त निकै बढेको देखियो नि तथ्यांकमा । यसको कारण के हो ?

- जहाँसम्म गरीब किसानहरू छन्, उनीहरूको जीवनस्तर र प्रजातान्त्रिक अधिकारमा वाम मोर्चाको सरकार आएपछि कुनै प्रगति भएको छैन । वरु उल्टो, कृषि मजदूरको संख्या निकै बढिरहेछ । गाउँमा साना जमिन्दार र धनी किसानको शक्ति अहिले पनि उस्तै छ ।

नेपालमा वाम सरकार आउने वित्तिकै प्रगतिशील भूमिकर लागु भयो । बंगालमा १७ वर्ष भयो, प्रगतिशील भूमिकर अझै लागु भएको छैन । उत्पादन र उत्पादकत्व त बढ्यो, तर त्यो कसको लागि बढ्यो ? हेरिनु पर्ने कुरा यो हो । तेलहनको र उन्नत जातको धानको उत्पादन बढ्यो । तर जनताको दैनिक आवश्यकताका वस्तुको उत्पादन भने बढेन ।

वाम मोर्चाको सरकारले भूमिसुधार गरेको र "अपरेशन वर्गदार" गरेको दावी गर्दैछ । तर भूमिसुधार वाम मोर्चाको सरकार आउनु अघि नै थालिएको थियो । कतिपय जमीन त मोहीहरूले नक्सलवादी आन्दोलनकै दौरानमा पाएका थिए । बंगालमा ३० वर्ष अघि हदबन्दी भन्दा बेसी देखिनआएको जमीन ५ लाख १३ हजार ५०० हेक्टर थियो । त्यसमध्ये गएको ३० वर्षमा सरकारले जफत गरेको जमीन ४ लाख ८६ हजार हेक्टर मात्रै हो । अझ वितरण त ३ लाख ७८ हजार ८०० हेक्टर जमीन मात्रै भयो । वितरण गरिएको कुल जमीनको ६३ प्रतिशत जमीन (अर्थात् २ लाख ४४ हजार ८०० हेक्टर) त नक्सलवादी आन्दोलनकै दौरानमा वितरण गरिएको थियो । वाम मोर्चाको सरकारले त खालि १ लाख ३४ हजार हेक्टर मात्र वितरण गरेको हो । अर्थात् कुल वितरित जमीनको

प्रजातन्त्रको मुख्य गुदी जनताको शक्ति हो । तर यो १७ वर्षमा यहाँ जनताको शक्तिको ठाउँमा पुलिसको शक्ति बढेको छ

हुने गर्छ, किसान आन्दोलन उठाउँदा । यही डिसेम्बर २०, १९९४ मा, भर्खरै मात्र वर्द्धमान जिल्लाकै नारंगटमा हाम्रा ४ जना साथीलाई भित्तामा टाँगेर काइष्टलाई भै यातना दिए । उनीहरूको दोष यति नै थियो- उनीहरू पहिले CPI (M) कै कृषि मजदूर थिए । चित्त नबुझेर हाम्रो पक्षमा आएका थिए । अहिलेसम्म प्रहरी हिरासतमा नै १८२ जना मानिस मारिएका छन् । सी.पी.आई. (एम) को प्रजातन्त्र भनेको यस्तै छ ।

० महिलाहरूको समानताको निम्ति वाम मोर्चाको सरकारले के गरेको छ ?

- महिलाहरूको बलात्कार हुन्छ । सरकार बलात्कारीलाई केही गर्दैन । त्यसैले बंगालमा हिजो आज वाम मोर्चाको सरकारविरुद्ध महिला आन्दोलन चल्दैछ । महाराष्ट्र, तमिलनाडुमा कुल काम गर्न सक्ने जनसंख्यामा ३० देखि ३३ प्रतिशत श्रमिकहरू महिला छन् । बंगालमा भने यो श्रमिकहरूमा महिलाको अनुपात १०

देखि ११ प्रतिशत मात्र छ । यसमा महिलाहरू अहिले पनि असमान छन् । कृषि मजदूरलाई दिइने ज्यालामा पनि पुरुष र महिलालाई फरक गरिन्छ । दाइजोको कारणले महिलाहरूको मृत्यु वाम मोर्चाको सरकार आएपछि ५६ प्रतिशतले बढेको छ । बंगालमा प्रहरी हिरासतमा महिलाहरूको बलात्कार, सामूहिक बलात्कार जस्ता घटनाहरू १९७७ अघि सुन्न पाइन्थ्यो । वाम मोर्चाको सरकार आएपछि त्यस्ता घटनाहरू निकै हुन थालेका छन् । मालदाको- ११ जना कृषि मजदूर महिलाहरूको सामूहिक बलात्कार काण्ड, कलकत्ताकै प्रहरी कन्स्टेबल सामूहिक बलात्कार काण्ड, बन्तोला सामूहिक बलात्कार काण्ड यसका सबूदहरू हुन् । तर सरकारले यी कुनै काण्डमा पनि बलात्कारीलाई पक्रने र सजाय दिने गरेको छैन । कुनै-कुनै काण्डमा त CPI (M) का मान्छे आफै संलग्न देखिएका पनि छन् ।

असंख्य बेरोजगारी, अश्लील सिनेमा र अश्लील साहित्यहरूको व्यापक विस्तार, सरकारी मेडियाहरूबाटै भएको अश्लील प्रचार- यी सबले ल्याएको सांस्कृतिक अधपतनले गर्दा नै बलात्कारको घटना यसरी बढेको हो ।

यो स्थितिमा वाम मोर्चाको सरकारको शासनकालमा महिलाहरूको हक र स्थिति के छ, सजिलै लख काट्न सकिन्छ ।

० राजनीतिमा महिलाहरूको सहभागिताको स्थिति के छ नि ?

- यहाँ पञ्चायतमा महिलाहरूको लागि ३० प्रतिशत सीट अरक्षित राखिएको छ । यो केन्द्रीय नीति हो । यसले गर्दा स्थानीय राजनीतिमा महिलाहरूको सहभागिता देखिएको छ नै । कर्पोरेशनहरूमा पनि महिलाहरूको त्यति नै सीट आरक्षित गरिएको छ । तर यो पश्चिम बंगालको मात्र विशेषता होइन ।

० वाम मोर्चाको सरकारको कुनै अलग्गै उन्नत सांस्कृतिक नीति देखिएको छ ?

- त्यस्तो केही देखिएको छैन । जी.टी.भी., एम.टी.भी., सबै यहाँ पनि छन् । बिहार, मद्रास, यू.पी. मा देख्न पाइने उच्छृंखल र अश्लील हिन्दी फिल्महरू यहाँ पनि ओइरो लागेका छन् । सरकारको तर्फबाट यसमा कुनै बाधा विरोध छैन । गएको १० वर्षमा त्यस्तो कुनै सभ्य र प्रगतिशील फिल्म बनाउने काम बंगालमा भएन । रेडियो, टी.भी.बाट कुनै प्रगतिशील गीत, नाटक दिइने गरिन्न । वामपन्थी सरकार भएर पनि उसले मार्क्सवादको प्रचार सञ्चार माध्यमबाट गर्दैन । मार्क्सवादको अलग्गै व्याख्या छ, उसको ।

० शिक्षाको क्षेत्रमा वाम मोर्चाको सरकारले के उपलब्धि हासिल गरेको छ त ?

- शुरुमा त यसले उल्लेखनीय काम गरेको थियो । जाँचमा व्यापक

जहाँसम्म 'वाम र प्रजातान्त्रिक

एकता' को सवाल छ, १९७७ पछि माकपाले इन्दिरा निरंकुशताविरुद्ध एउटा पनि उल्लेखनीय संघर्ष शुरु गरेको छैन भन्ने कुरा स्पष्ट देखिन्छ। पश्चिम बंगाल, त्रिपुरा र केरला, जहाँ त्यस पार्टीको सरकार छ, त्यहाँ त मामला उल्टो पो रह्यो।

केरलामा बदनाम प्रजातन्त्र विरोधी 'ट्रावनकोर, कोचीन सुरक्षा अधिनियम' पुनर्जीवित गरियो। यो अधिनियम ५० को दशकको अन्तमा कम्युनिष्टहरूमाथि दमन गर्नका लागि जारी गरिएको थियो। यो राष्ट्रिय सुरक्षा अधिनियमभन्दा पनि अधिक दमनकारी छ।

अर्कोतिर, पश्चिम बंगालमा पूँजीपति बिडलाले ज्योति बसुलाई आफ्नो 'सर्वोत्तम मित्र' घोषित गरिदिएको छ। ज्योति बसुले कलकत्तामा वाणिज्य मण्डलका सामु बोल्दै भनेका थिए- जब पूरै भारतभरि मजदूर असन्तोष बढिरहेछ, त्यतिखेर उनको 'आफ्नो राज्य' मात्रै शान्त छ।

बिडलाको विचार यस प्रकार छ- "माकपाको पश्चिम बंगाल सरकार एउटा कम्युनिष्ट सरकार हो, तर जब कोही त्यसको नजीक जान्छ, तब त्यस्तो महशूस हुँदैन।"

ज्योति बसु मन्त्रिमण्डलका एक जना मन्त्री जतीन चक्रवर्तीले आवश्यक सेवाहरूमा भएका हडतालहरूप्रति आफ्नो तीव्र असन्तुष्टि प्रदर्शन गरिसकेका छन्। उनको भनाइ छ- "राजनीतिले ट्रेड यूनियन आन्दोलनलाई दूषित गरिदिएको छ र ट्रेड यूनियनका नेताहरू मजदूरहरूका बधुवाहरू भएका छन्।"

चोरी हुन्थ्यो, त्यसलाई यसले रोकेको थियो। शिक्षकहरूको तलब वृद्धि गरेको थियो। तर ८० को दशकमा फेरि उस्तै रोग देखापर्न थाल्यो। शिक्षित बेरोजगारी चर्को रूपमा देखापर्न थाल्यो। स्कूल कलेजमा भर्ना पाउन, काम पाउन शिक्षक हुन, पार्टीलाई चन्दा दिनुपर्ने हुन थाल्यो। शिक्षण संस्थामा सरकार र पार्टीको हस्तक्षेप हुन थाल्यो। जाँचमा चोरी (मास चिटिड) फेरि फर्कियो। प्राइमरी तहमा नै १/२ कक्षामै ७०% विद्यार्थीहरूले पढाइ छोड्ने हुन थाल्यो। स्कूलमा भर्ना हुने कुरालाई आकर्षक बनाउन चिठ्ठा राख्न थालियो। शिक्षामा त सरकारले दिग्दर्शन गर्ने र आवश्यक कोष दिने- यति मात्र भूमिका निभाउनु पर्छ। यसले त्यो भन्दा बेसी गर्न थाल्यो।

○ हैन, साक्षरता अभियानको त तपाईंले उल्लेख नै गर्नु भएन नि। व्यापक

निरक्षरताउन्मूलन अभियान चलाइएको छ अरै त यहाँ? ७ वटा जिल्लामा निरक्षरता पूर्ण उन्मूलन भइसकेको छ अरै?

वामपन्थी बुद्धिजीवीको आँखामा भाकपा (माक्सवादी) र वाम मोर्चा सरकार

राघव चौधरी

इन्दिरा गान्धीको यो कस्तो विरोध हो? हडतालहरूमाथि रोक लगाएर मजदूर आन्दोलनको धारलाई कुण्ठित पारेर, "उत्पादन बढाऊ" को इन्दिराको नाराको सुरमा सुर मिलाएर माकपाले



क. ज्योति बसु

प्रधानमन्त्रीप्रति वफादार विपक्षको भूमिका निर्वाह गरिरहेको छ कि असली प्रतिपक्षको?

माकपाको दोहोरो व्यवहारको अर्को सबभन्दा ठूलो उदाहरण १९ जनवरीको बन्दको बेला अगाडि देखा पर्‍यो। त्यसबेला ज्योति बसु र त्रिपुराका मुख्यमन्त्री नृपेन चक्रवर्तीले घोषणा गरेका थिए कि बन्दका आयोजकहरू र विरोधीहरू दुवैलाई आफ्नो समर्थन रहनेछ। (इण्डियन एक्सप्रेस, १९ जनवरी, १९८२)

"माकपाको पश्चिम बंगाल सरकार एउटा कम्युनिष्ट सरकार हो, तर जब कोही त्यसको नजीक जान्छ, तब त्यस्तो महशूस हुँदैन।"
- बिडला

- त्यो प्रमाणपत्रमा मात्र उन्मूलन भएको हो। यथार्थमा त्यस्तो केही भएको छैन। तपाईं गाउँ जानोस् र सोध्नोस्। सबै कुरा आफैं थाहा पाउनु हुनेछ। वाम सरकार आएयता जम्मा १० प्रतिशत मात्र वृद्धि भएको छ, साक्षरतामा।

○ स्कूलमा अब १-३ कक्षामा अंग्रेजी विषय भिकियो रे त? त्यसमा तपाईंहरूको प्रतिक्रिया?

- हामी मातृभाषामा शिक्षा दिने पक्षमा छौं। यसमा, त्यसैले, हाम्रो आपत्ति छैन। अंग्रेजी ३ कक्षासम्म होइन, ५ कक्षासम्म हटाइएको हो। तर सरकारी स्कूलमा हटाएर के गर्नु? मानिसहरू सबै आफ्नो छोराछोरी प्राइभेट स्कूलमै पढाउन रुचाउँछन्। त्यहाँ अंग्रेजी अहिले पनि छ- शुरुदेखि नै।

○ आधारभूत स्वास्थ्य सेवा गाउँ-गाउँमा पुर्‍याइएको छ- यहाँ?

- भवन त पुर्‍याइएको छ गाउँ-गाउँमा, तर त्यहाँ डाक्टर हुने गर्दैन। आवश्यक ओखती हुने गर्दैन। यता २० हजार डाक्टरहरू शहरमा बेरोजगार छन्।

○ सरकारी अस्पतालमा

ओखती, प्रयोगशाला, अन्य सुविधाहरू निःशुल्क छ कि पैसा तिर्नु पर्छ?

- ओखती २५/३० प्रतिशत सरकारले दिन्छ। अरू विरामीले नै किन्नु पर्छ। प्रयोगशाला र अन्य सबै सुविधाको लागि पैसा तिर्नुपर्छ। सेवा राम्रो छैन। त्यसैले सक्ने जति सबै प्राइभेट नर्सिङ होममा जान्छन्।

○ वाम मोर्चाको सरकार आएपछि पश्चिम बंगालको आर्थिक विकास कसरी भएको छ?

- १९६० सम्म आर्थिक रूपले पश्चिम बंगाल देशभरिकै नम्बर १ प्रदेश थियो। अहिले यो तेह्रौं पोजिशनमा पुगेको छ। औद्योगिक उत्पादनको वार्षिक वृद्धिदर ६ प्रतिशत थियो। अहिले यो ५ प्रतिशतमा झरेको छ। यसैबाट यहाँको आर्थिक विकासको गति थाहा पाउनु होस्।

○ नेपालको वाम सरकारले पश्चिम बंगालबाट के सिक्नुपर्छ भन्ने तपाईंलाई लाग्छ?

- पश्चिम बंगाल नेपालको वाम

आधुनिक गान्धी

आफ्ना कारवहीहरूमार्फत माकपाले साबित गरिदिएको छ- बिडला जस्ता एकाधिकारी पूँजीपतिहरूका लागि त्यसको महत्व गान्धीको भन्दा कम छैन।

१९३२ मा लर्ड लोथियनको भारत भ्रमणको अवसरमा पूँजीपति घनश्यामदास बिडलाले गान्धीको वकालत गर्दै गान्धीलाई एक मात्र त्यस्तो व्यक्तिको विभूषणले विभूषित गरे, जो वर्ग-घृणा गर्नेहरू र सरकारसँग घृणा गर्नेहरूका विरुद्ध संघर्ष गर्न सक्छन्।

घनश्यामदासका योग्य पुत्र बिडलाले यस्तै विचार ज्योति बसु र उनको माकपाको बारेमा व्यक्त गरेका छन्।

यसरी स्पष्ट देखिन्छ- गृह नीतिका हरेक मुद्दामा माकपा इन्दिरा गान्धीकै पिछलग्गू बनिरहेको छ। मसला भारखण्ड, आसाम या उत्तरपूर्वको होस् या कहीं किसान मजदूरहरूको आन्दोलनलाई दमन गर्ने होस्।

विजयवाडामा (जहाँ माकपाको ११ औं काँग्रेस भएको थियो) 'वाम र प्रजातन्त्रवादीहरूको मोर्चा' मा सहभागी हुनका लागि 'सोभियत विरोधी नहुनु, लाई जरूरी शर्त बताइएको छ। यसको अर्थ हो- सोभियत विरोधी शक्तिहरूरहित संसदीय विपक्ष! त्यसैले सी राजेश्वर राव (सी.पी.आई. का नेता) को विचार उल्लंघनीय छ- गृहनीतिको बारेमा हामीसँग माकपाको 'मामूली मतभेद मात्र छन् र विदेश नीतिको मामिलामा दुवै पार्टीहरूको विचार एक छ।

□

(समकालीन तीसरी दुनियाँ १९८२ बाट)

सरकारको लागि नकारात्मक गुरु हो भन्ने हामीलाई लाग्छ। सिक्नलाई नकारात्मक अनुभवहरू छन्, सकारात्मक हैन। संसारमा वाम सरकारहरू गिर्नुमा जुन रोग कारणका रूपमा रहेका छन्, त्यसबाट एमाले सरकारले पाठ सिक्नु पर्छ। पश्चिम बंगालमा पार्टीले सरकार चलाउँदैन, सरकारले पार्टी चलाइरहेछ। यो रोगबाट नेपालको वाम सरकार मुक्त हुनुपर्छ। यहाँको सत्तासीन वाम पार्टीले जनतालाई धोका दिएको छ। त्यस्तो नेपालमा नहोस्। सरकारले चुनावअघि दिइएका आफ्ना प्रतिज्ञाहरू पूरा गरेको। केन्द्रीय सरकारमा जब पूँजीपति वर्गलाई संकट आउँछ, त्यसबाट बचाउन यहाँको सत्तासीन वाम पार्टी उसलाई मद्दत गर्छ, यस्तो नेपालमा नहोस्।

यी सबका बाबजूद नेपाल अलग्गै देश हो। यसको अलग्गै परिस्थिति छ। त्यहाँ के गर्ने हो, नेपालका कम्युनिष्ट साथीहरूले सोच्ने कुरा हो। जसरी भारतका बुर्जुवाहरूमा अन्य देशको मामिलामा हस्तक्षेप गर्ने विस्तारवादी प्रवृत्ति छ। यस्तो प्रवृत्ति वाम आन्दोलनमा हुनुहुन्न। हामी पनि यस्तो हस्तक्षेप गर्न चाहन्नौं।

नेपालमा वामपन्थी सरकार सावधान, जालो छ तयार !

काठमाडौंको नारायणहिटी

दरबारमा कम्युनिष्ट सरकारलाई शपथ दिलाईसकिएको छ । केही मन्त्रीहरू र उनीहरूको मन्त्रालयको नाम देखेर एक विशेष किसिमको खुसी महशूस भइरहेको छ । दशकौं दशक लामो संघर्षको क्रममा नेपालमा मिथक जस्तै बनीसकेका नामहरूले सरकार चलाएको देख्नु आश्चर्यको कुरा भइरहेको छ ।

दश दिनभित्र, सरकार बनाउने विषयमा एमाले पार्टीका नेताहरूका अचम्म-अचम्मका र परस्पर विरोधी विचारहरू प्रकटमा आए । सबैभन्दा आश्चर्यजनक कुरा थियो- पार्टी महासचिव क. माधव नेपालको विचार ! उक्त विचारअनुसार सरकार बनाउने कुरामा उनीहरू कसैलाई अछुत मान्दैनन् । उनीहरू पञ्चहरूको पार्टी "राष्ट्रिय प्रजातन्त्र पार्टी" सँग पनि यसको लागि हात मिलाउन तयार छन् ।


केवल विचार मात्रै प्रकट भएको थिएन, सुनिन्छ- यसको लागि प्रयास पनि गरियो, तर राष्ट्रिय प्रजातन्त्र पार्टीले नै यस प्रस्तावलाई इन्कार गर्‍यो ।

एमालेको तर्फबाट सरकार बनाउनका लागि यस्तो हडबडी किन भयो त ? संभवतः, यसको कारण पार्टीको शहरी राजनीतिक आन्दोलनबाट जन्मेको नयाँ अस्तित्वमा निहित छ । १९८९ देखि राजतन्त्र विरोधी आन्दोलन मार्फत, प्रचारात्मक विस्तार मार्फत तीव्र रूपले ठूलो पार्टी बन्नुभन्दा पहिलेसम्म ग्रामीण वर्ग संघर्षहरूमा आधारित भएर पार्टीले पूर्वी-मध्य पहाडी इलाकाहरूमा मात्रै ठोस आकार लिन सकेको थियो । यस्तो प्रचारात्मक किसिमको विस्तारको एउटा अनिवार्य शर्त हुन्छ- जति सक्थो

उति छिटो पार्टीलाई निर्णायक परिणतिसम्म पुर्‍याउनु । र, नेपालको राजनीतिक परिस्थितिमा यो परिणति सरकार बनाउनु नै हुन सक्दथ्यो । तापनि, त्यहाँको परिस्थिति, तपाईंले आफ्नो सैद्धान्तिक स्थिति नै छोड्नु पर्छ र पञ्चहरूसित समेत मिलेर सरकार बनाउने प्रयासमा लाग्नु पर्छ, भन्ने वाध्यात्मक चरणसम्म पुगेको चाहिँ थिएन । भविष्यमा पार्टीले यस हडबडीको एउटा ठूलो र नराम्रो परिणाम भोग्नु पर्ने हुन सक्छ ।

- चन्द्र भूषण/सहसम्पादक, समकालीन जनमत

(क. विनोद मिश्रले नेतृत्व गर्नु भएको
भा.क.पा. (माले) को पत्रिकाको विश्लेषण)



आफ्नो दूरगामी रणनीतिको पहिलो लक्ष्यको रूपमा नेपाललाई एउटा स्वतन्त्र, स्वाभिमानी, प्रजातान्त्रिक राष्ट्र बनाउने जुन लक्ष्य एमालेले तय गरिराखेको छ, अहिलेलाई, त्यसका तीन निशानाहरू देखिन्छन्- सामन्ती भूमि-सम्बन्धको अन्त्य, दलाल व्यापारी चरित्रको अन्त्य र भारतसँग लगभग दासतापूर्ण सम्बन्धको अन्त्य ।

यी तीन वटा लक्ष्यहरूलाई लिएर एमालेले नेपाली जनमानसलाई काफी प्रभावित पनि गरिरहेको छ, मुख्यतः तैस्रो लक्ष्यलाई लिएर ! प्रचारात्मक दृष्टिले एमालेको लागि तैस्रो लक्ष्यलाई लिएर केही न केही गरीरहनका लागि केही सजिलो पनि भइरहेको छ । बाँकी दुवै लक्ष्य भने केही गाह्रो छ र त्यसले दृढतापूर्वक आधारभूत कामहरू गर्नका

भा.क.पा. (माले) लिवरेशन समूहको १९९२ मा कलकत्तामा संपन्न
सम्मेलनको अवसरमा क. विनोद मिश्र र स्व. क. मदन भण्डारी



लागि माग गर्दछ । पार्टीलाई जुभाऊ र स्थायी आधार दिनाउने काम पनि यसबाट नै हुनेछ ।

आफ्नो दुर्भाग्यपूर्ण निधनभन्दा पहिले पार्टीका पूर्व महासचिव क. मदन भण्डारी यस समस्यालाई लिएर काफी चिन्तित थिए । उनको चिन्ता थियो- पार्टीको काम काज संसदको चौघेरोमा मात्रै केन्द्रित हुँदै गइरहेको थियो, टनकपुर व्यारेज आदिजस्ता विषयहरूमा जुन आन्दोलनहरू भइरहेका थिए, त्यसको चरित्र अति नै माथि-माथिको, मतही किसिमको मात्र थियो र आफूहरूले त्यस्ता कुनै आधारभूत हलचल पैदा गर्न सकिएको छैन, जसले गर्दा पार्टीलाई वर्ग-संघर्षहरूको दृढ आधारमाथि खडा गर्न सकियोस् ।

यस चिन्ताकै परिणामस्वरूप उनले स्वयं आफूलाई र अन्य कैयौं महत्वपूर्ण नेताहरूलाई संसदीय व्यस्तताहरूबाट केही मुक्त गर्दै आधारभूत संगठनात्मक कामहरूतिर निर्देशित पनि गरेका थिए । यो फैसला लिएको केही समयपछि सडक-दुर्घटनामा परी उनको मृत्यु भयो, जसमा सरकारी षडयन्त्रको पनि ठूलो संभावना थियो र आन्दोलनको धार यसको जाँचबुझ र काँडराला सरकारको राजीनामातिर मोडियो । आन्दोलन समाप्त हुँदा-नहुँदै नेपाली कांग्रेसको आन्तरिक विभाजन सतहमाथि देखा पर्‍यो, राजनीतिक अस्थिरताको क्रम शुरू भयो र काँडराला सरकारले आफू लडिने भयले गर्दा राजीनामा नै दियो । कम्युनिष्ट आन्दोलनलाई आधारभूत चरित्र प्रदान गर्ने यक्ष-प्रश्न नसुल्केको नसुल्केकै अवस्थामै रह्यो ।

यो प्रश्नले आज सरकार चलाई रहेको बेला पनि पार्टीलाई असजिलोमा पारिरहने छ । नेपालको भारतप्रतिको दासतापूर्ण सम्बन्धका पक्षधर भारतीय संचार-माध्यमहरू कम्युनिष्ट सरकारको कमजोर स्थिति देखेर गहतको श्वास लिइरहेका छन् कि कम्युनिष्टहरूले त्यहाँ आफ्ना नीतिहरू लागू गर्न सक्दैनन् !

यो कुरा सही पनि हो, किनकि यति कमजोर सरकारको लागि आफ्ना नीतिहरू लागू गर्नु कदापि संभव हुने छैन । तर यस्तो कमजोर सरकारको अगाडि

पनि अधिवहनका लागि दुई वटा बाटाहरू छन्। ती दुवै बाटाहरूले पार्टी र नेपाललाई सर्वथा भिन्नभिन्न लक्ष्यतिर अगाडि लैजाने छन्।

एउटा बाटो हो- पार्टीले आफ्नो धारलाई भुत्ते पार्नु, "मेल-मिलाप" को गल्लीबाट अगाडि बढ्दै लुखुर-लुखुर जहाँसम्म जान सकिन्छ, त्यहाँसम्म सरकार चलाउँदै जानु। यसबाटोबाट अगाडि बढ्दा एमालेको सरकारलाई भारतीय शासक वर्ग र त्यसको पिछलग्गू नेपाली कांग्रेसको पनि देखावटी समर्थन प्राप्त हुँदै रहने छ।

अर्को बाटो हो- पार्टीलाई कुशलतापूर्वक नेपाली राष्ट्रको लागि नयाँ वामपन्थी एजेण्डाको रूपमा खडा गर्नु, आफ्नो पूर्ण सांगठनिक मेशिनरीलाई यस दिशातिर केन्द्रित गर्नु र यी एजेण्डाहरूलाई रक्षा गर्दै आफ्नो सरकारलाई समेत बलिदान गरीदिन पनि रतीभर हिचकिचाहट नदेखाउनु।

म यो कुरा जुवा-खालभन्दा बाहिर बसी दाऊ लगाइरहेको जसरी पक्कै पनि भनीरहेको छैन, बरु यस चुनावको परिणाम हेर्दै र भर्खरै नेपाली पश्चिमी सीमान्त इलाकातिरको संक्षिप्त यात्राको क्रममा बाँफएको नेपाली मानसिकतालाई ध्यानमा राखेर भनिरहेको छु। म दृढता पूर्वक भन्न सक्ने स्थितिमा छु कि- एमालेलाई सरकार बनाउने आमन्त्रण गरेर नारायणहिटी दरबारले एउटा पडयन्त्रको जाल तयार गरेको छ, जसमा यो सरकार एक पटक फँस्यो भने नेपालको कम्युनिष्ट आन्दोलन मात्रै होइन, त्यहाँको नवजात प्रजातन्त्र पनि खतरामा पर्न सक्छ।

नेपाली प्रजातन्त्रको गत तीन वर्षको इतिहास कै एउटा विडम्बना के भयो भने

यस दौरानमा त्यसले नेपाली सामन्तवाद र त्यसका प्रतिनिधि र। ज नी ति क शक्तिहरू- राष्ट्रिय प्रजातन्त्र पार्टी र राजा बीरेन्द्र वीरविक्रम शाहदेव-लाई लगातार आफ्नो शक्ति बृद्धि गर्दै रहने मौका दिइरह्यो। नेपाली कांग्रेस स्वयं यसको प्रतिनिधित्व गर्ने होडवाजिमा लागिरह्यो र एमाले घटनाहरूको प्रवा-हमा बग्दै गयो।

आज राष्ट्रिय प्रजातन्त्र पार्टीसँग संसदमा २० सीट छ र राजाको राजनीतिक र नैतिक शक्ति काफै हदसम्म माथि पुगिसकेको छ। नेपाल कुनै पनि हालतमा ब्रिटेन जस्तो संवैधानिक राजतन्त्र भएको देश होइन, जहाँ राजाको हैसियत केवल प्रतीकात्मक मात्र हुन्छ।

भर्खरै १८ नोभेम्बर (मंसिर २ गते) नेपालको पश्चिमी जिल्ला महेन्द्र नगरको सीमावर्ती गड्डा चौकीबाट महेन्द्र नगरसम्मको यात्रा गर्ने मौका पाएको थिएँ। गड्डा चौकीकै एउटा चिया पसलमा मोहन नामक नेपाली युवकसँग त्यात्तिकै कुराकानी हुन गयो। कुराकानीको क्रममा कांग्रेसको विरुद्ध बलियो रूपमा एमालेको पक्षमा ऊ कुरा गर्दै थियो।

मैले सोधें- "यस्तो किन भाइ?" उसले भन्यो- "हेर्नुस्, मेरो अलिकति जमीन छ, बेरोजगार छु। कम्युनिष्टहरू जमीन दिने, रोजगारी दिने भन्छन्, त्यसैले हामीले पनि भन्यौं- ठीकै छ, भाइ, आऊ तिम्रो काम पनि हेरौं।"

पछि उसले भन्यो कि ऊ त राष्ट्रिय प्रजातन्त्रपार्टीसँग नजिक छ।

उसले भन्यो- "तीन वर्षमा कांग्रेसीहरूले देशलाई चौपट नै गरे। चारैतिर महंगी, भ्रष्टाचार र भाषणकै बोलवाला चल्थो। हामी चाहन्छौं- कम्युनिष्टको शासन पनि जनताले हेरोस्, त्यसपछि त राष्ट्रिय प्रजातन्त्र पार्टी मात्रै त बाँकी रहन्छ। यस देशमा राज चल्छ त हाम्रै महाराजको मात्रै, अरु कसैको पनि चल्दैन।"

चिया पसलको वरिपरि उसको विचारलाई मजबूत रूपले खण्डन गर्ने कोही पनि थिएन, जब कि ऊ दादा टाइपको कुनै मानिस जस्तो पनि देखिदैनथ्यो।

यो सत्य हो कि पश्चिममा कम्युनिष्ट आन्दोलन त्याति साह्रो मजबूत कहिले पनि भएको छैन, तर यस चुनावमा यस क्षेत्रबाट कम्युनिष्ट उम्मेदवार उर्वादत्त पन्त आफ्ना प्रतिद्वन्दी



भा.क.पा. (माल) लिवरेशन-को १९९२ राष्ट्रिय सम्मेलन उद्घाटन समारोह, जसमा स्व. क. मदन भण्डारीको पनि उपस्थिति थियो।

कांग्रेसी उम्मेदवारभन्दा लगभग दुई गुना मत प्राप्त गरेर विजयी भएका छन्। यस कुराकानीको चर्चा मैले महेन्द्रनगर एमाले अफिसमा क. उर्वादत्त पन्तसँग गरे र उहाँसँग सोधें- तल तल यस्तो मुखर मानसिकता देखिन्छ, माथि दरवार र दरवारी पार्टीको याति मजबूत स्थिति बनीरहेको छ। यस्तो स्थितिमा सरकार बनाउने कुरामा पार्टीभित्र कस्तो साँच विचार चलिरहेको छ त?

उहाँले भन्नुभयो- सरकार बनाएर

"हामी चाहन्छौं- कम्युनिष्टको शासन पनि जनताले हेरोस्, त्यसपछि त राष्ट्रिय प्रजातन्त्र पार्टी मात्रै त बाँकी रहन्छ। यस देशमा राज चल्छ त हाम्रै महाराजको मात्रै, अरु कसैको पनि चल्दैन।"

यदि हामीले आफ्ना नीतिहरू लागू गर्न नसकिने स्थिति भयो भने सरकार बनाउनुको फाइदा नै के रह्यो र? त्यस्तो स्थितिमा विपक्षमा नै बस्नु ठीक हुन्छ।

यस स्थितिका बावजूद, एमालेले सरकार बनाएको छ, अब हेर्नको लागि त्यसले सरकारलाई आन्दोलनको हातियार कसरी बनाउँछ भन्ने कुरा मात्र बाँकी रहेको छ।

देशी उद्योग-धन्दा छैन नै भन्ने स्थितिमा छ, ठूलो व्यापारमाथि पनि भारतीय मारवाडीहरूको कब्जा छ। सस्तो विदेशी समानहरूको व्यापारी बनेर जीउने तप्का शहरमा हावी छ र राजभक्त "हिन्दूहित रक्षक" जमीन्दार गाउँमा हावी छ। यी सबका विरुद्ध लडी-भिडी नेपाललाई नयाँ रंगमा रंगाउने सामाजिक शक्तिहरू अहिलेसम्म सतहमाथि देखिन आएका छैनन्। माथिबाट वामपन्थी नीति-प्रस्ताव ल्याउने

र तलबाट यो सामाजिक शक्तिहरूलाई त्यसको पक्षमा जागृत गर्ने हो भने चाहे केही काम गर्न सक्छ।

निसन्देह, अहिलेसम्म यस दिशामा अगाडि बढ्ने काम अत्यन्त कम मात्र भएको छ। यस चुनावी पारणामबाट जनतामा काफै भ्रम फैलिन सक्छ। सबैभन्दा पहिले मतदानको प्रतिशत हेर्नुस् त। १९९१ को चुनावमा यो ६५% थियो, जबकि यस पटक ५०% को वरिपरि छ, अर्थात् राजनीतिक सकृयता पहिलेको तुलनामा काफै कम भएको छ। सीटहरूको संख्या राजनीतिक शक्तिहरूको श्रेणीकरणको लागि त्याति उपयोगी देखिदैन। महेन्द्रनगरमा उर्वादत्त पन्तलाई लगभग ११ हजार भोट प्राप्त भएको थियो, कांग्रेसी उम्मेदवारलाई ६ हजार, विद्रोही कांग्रेसी उम्मेदवारलाई लगभग ५ हजार र राष्ट्रिय प्रजातन्त्र पार्टीको उम्मेदवारलाई लगभग अठ्ठाई हजार प्राप्त भएको थियो। यस तथ्यांकबाट स्पष्ट हुन्छ- कांग्रेसीहरू नफुटेको भए यो सीट एमालेको हातमा पर्ने देखिदैन। ग्रामीण संसदीय क्षेत्रमा र दुर्गम इलाकामा अहिले पनि राजाकै मोहर चलिरहेको छ, चाहे त्यो कांग्रेसी उम्मेदवारको पक्षमा लागेको होस् या राष्ट्रिय प्रजातन्त्र पार्टीको पक्षमा। अन्यथा याति विभाजन, जन घृणा र बदनामीको बावजूद पनि नेपाली कांग्रेसलाई ८३ सीट प्राप्त हुने कुनै संभावना नै देखिदैन।

नेपाली प्रजातन्त्र अहिलेसम्म राजतन्त्रका गर्भबाट परै रूपमा निस्कीसकेको छैन। र नेपालको जुभारु कम्युनिष्ट आन्दोलनले मात्र यसको लागि कुशल सँडेनीको काम गर्न सक्दछ। आशा गरौं, एमाले सरकार र पार्टीले शुरुवातको हडबडीका बावजूद यस कठिन स्थितिमा मध्यनजर गरी पर्याप्त शाहस, दृढता र कुशलताको पारचय दिने छ।

□ □

("समकालीन जनमत" बाट अनुदित)



क. विनोद मिश्र

नेपाली कम्युनिष्ट आन्दोलनले वर्गीय इमान्दारिता देख्न पाएको छैन

म राजनीतिक ज्ञान भएको

- विजय सुब्बा

ती हुन्

- नेता नै हुनुपर्ने

मान्छे होइन, त्यसैले आजसम्म विशुद्ध राजनैतिक बहस र वादविवादमा म उत्रिन सकेको छैन र चाहन्न। तर यतिका वर्ष वितीसकेछु अर्थात् २२ वर्ष जति भएछ- कम्युनिष्टहरुलाई मन पराउन थालेको अथवा कम्युनिष्ट समर्थक भएको। अहिलेसम्म कम्युनिष्ट भने हुन सकेको छुइनरहेछु जस्तो लागेको छ।

जिन्दगीमा धेरै साना ठूला घटनाहरु हुन्छन्, जो सम्भन लायक हुने गर्छन्। म एउटा व्यक्ति, मेरा पनि घटनाहरु त नभनौं, केही वर्षहरु, दिनहरु अत्यन्त उत्साहवर्द्धक भएर वितेका छन्। हुन त २०२८ सालको भापा विद्रोहको ज्वाला मेरो छातीमा पसेको वर्ष स्वयं नै सिंगै छ। त्यसैवेला मभित्रको सुपुन कम्युनिष्ट मनस्थितिलाई उजिल्याउने भतिज कृष्ण सुब्बाको प्रयास पनि एक छेउमा छँदै छ। त्यस्तै २०२३ सालतिर को-अर्डिनेशन केन्द्र (माले) को व्यक्तिगत सम्पर्क, २०३५ अन्त्य तिरको नेकपा (माले) को सम्पर्क पाउनु पनि मेरा निम्ति मूल्यवान् घटनाहरु हुन्।

तर यी सबैभन्दा २०३८ साललाई महत्वपूर्ण मान्नाको कारण मैले नेकपा (माले) को स्थानीय कमिटीमा संगठित हुन पाउनु पनि हो। त्यसै वेलादेखि मेरो संगठित जीवन शुरु पनि भएको थियो। फेरि जेलबाहिर रहनुभएका वरिष्ठ नेताहरु प्रायः सबैलाई त्यही सालभित्र भेट्न पाएको थिएँ। क. प्रदीप नेपालसँग त संगै बस्थेँ, वहाँले मलाई सांस्कृतिक र साहित्यिक क्षेत्रमा धकेल्ने काम पनि गर्नु भएको हो। वहाँप्रति म ऋणी पनि छु। अनि कमरेडहरु माधव नेपाल, सी.पी. मैनाली, जीवराज आश्रित, मदन भण्डारी, अमृत वोहरा, नेत्रलाल पौडेल, वामदेव गौतम, ईश्वर पोखरेल, मुकुन्द न्यौपाने, अशोक राई आदि संग भेट भएको वर्ष भएकैले पनि ०३८ साल मेरो प्रेरणाको वर्ष हो। भूमिगत अवस्थामा स्याहार संभार गरिएका आफ्ना नेताहरुलाई २०४६ सालको आन्दोलनपछि खुल्ला रुपमा चिन्न पाउँदा वडो र माइला पनि भएको थियो। जे होस् २०३८ साल मेरो प्रिय साल भएको छ।

यसरी नजनिंदो राजनीतिक आकर्षण माथि नेताहरुको थप सम्पर्क र उठ-बसले राजनीतिमा रुची बढ्दै गयो। नेताहरुको हार्दिकता र त्यागले मलाई पनि उक्सनै नसकिने गरी राजनीति भित्र घचेट्यो।

मैले नेकपाको स्थापना काल यताको फूट र विभाजन बारेका कथाहरु क. प्रदीप नेपालबाटै धेरै सुनें र पढ्न पाएँ। क. पुष्पलाललाई “गद्दार पुष्पलाल” भनेर लेखिएको पुस्तकदेखि लिएर क. माओलाई अध्यक्ष मान्नु पर्ने भावना समेत भेटेँ। म टुक्रा टुक्रा भएको कम्युनिष्ट आन्दोलनको एक सहभागी नेकपा (माले) को मान्छे थिएँ। मैले त्यसै भूमिमा उभिएर थुप्रै पार्टीहरुलाई “जडसूत्रवादी” भनें, थुप्रै साथीहरुलाई “उग्रवादी” भनें, संशोधनवादी, राजावादी, विसर्जनवादी आदि विशेषणका विशेषणहरु जडेर “आफ्नो पार्टी मात्र सही र क्रान्तिकारी पार्टी हो” भनें।

तर समस्या आरोप-प्रत्यारोपले मात्र टरेन। नेपाली कम्युनिष्ट आन्दोलनको यहाँसम्मको हिंडाइमा थुप्रै थुप्रै समस्याहरु रहेछन्, जसले जनतालाई शोषणबाट कहिल्यै मुक्त पार्न सकेन। म जस्ता कार्यकर्ता अरुहरुले त के सोच्छन् कुन्ति, तर म चाहि भन्छु- नेपाली कम्युनिष्ट आन्दोलनको मूल समस्या त सृजनात्मकता नहुनु नै हो, न सही क्रान्तिको वाटो तय नहुनु नै हो, न क्रान्तिकारी सिद्धान्तको अवलम्बन नहुनु नै हो, न त विचार-संस्कृतिको विकास नहुनु नै हो।

नेपाली कम्युनिष्ट आन्दोलनको मूल समस्या त कम्युनिष्ट नेताहरु, नीति-निर्माताहरु जनताप्रति पूर्ण वफादार अर्थात् वर्गीय रुपमा इमान्दार नहुनु हो।

यसका साथै पार्टीभित्र अन्तरपार्टी संघर्ष संचालन हुन नदिनु, जनवादी केन्द्रीयताको नाम मात्र लिनु तर व्यवहारमा लागू नगर्नु, भन्ने बोलामा कम्युनिष्टहरु संसारका सबैभन्दा सभ्य र प्रजातान्त्रिक भन्नु तर गर्ने बेलामा पूरै अफजात। नित्रक व्यवहारमा उत्रनु आदि पनि मुख्य समस्यामै पर्ने समस्याहरु हुन्।

यदि वर्गीय इमान्दारिता भएको भए निस्वार्थतापूर्वक जनता, क्रान्ति र पार्टीका लागि के गर्दा राम्रो हुन्छ- क्रान्तिको बाटो पनि छन्। तिनीहरुलाई पनि प्रष्ट्याउन निकयौल गर्नको निम्ति खुला छलफल, जरुरी छ।

बहस र वादविवाद गरेर टुंगो लगाउँदा के पो विग्रन्थ्यो? किन फरक विचार आउनासाथ दमन गर्न उद्यत हुनु र पार्टी फुट्ने स्थिति सृजना गराउनु?

संगठन निर्माण र संचालनका यति सुसंगठित र सुव्यवस्थित सिद्धान्तहरु हुँदाहुँदै हामी किन यो दुःख भोगिरहेका छौं? त्यसकारण, अहिलेको हाम्रो अवस्था देख्दा विचार र सिद्धान्तलाई लागू गर्ने - गराउने व्यक्ति अर्थात् नेताहरु नै पो गंभीर हुनुपर्ने अवस्था छ कि?

अर्को मुख्य समस्या कम्युनिष्ट नेतृत्वमा नगन्य संख्यामा बाहेक सम्पूर्ण नेतृत्व नै मध्यमवर्ग भन्दा माथिल्लो वर्गका मात्र छन्। वर्गीय रुपले पनि उपल्लो, जातीय रुपले पनि उपल्लो मानिसका जातिहरुको नेतृत्वमा पार्टीहरु संचालित छन्। त्यसकारण, स्वभावतः श्रमजीवीहरु नेतृत्वमा नभएपछि, गैरसर्वहारावादी चिन्तन र संस्कार फालिनसकेका मान्छेहरुले सर्वहारावर्गको हितको निम्ति केही गर्न सक्छन् भन्नु पनि अनौठो नै हो।

मलाई के लाग्दछ भने- हामीमा भएको निम्न पूँजीवादी चिन्तन र संस्कारले इतिहासको कुनै मोडमा नराम्रो धोका दिनेछ। हाल यति अनुकूल समय आएको बेलामा पनि हामी गंभीर हुन सकेका छैनौं। पार्टी एकीकरण गर्दा कोही कसैको पछाडि लागेका अनुभव गर्ने संस्कार जीउँदो नै रहेको छ। नेकपाको स्थापना काल यता आजसम्म थुप्रै समस्या निदानका प्रयासहरु भएका हुन्, तर कुनै प्रयास राम्ररी सफल भए जस्तो लाग्दैन। फलतः पार्टीको तेश्रो महाधिवेशन यताको दुर्दान्त अवस्था हामीले देखेपरेको हो।

माथि उठाइएको मूल समस्या बाहेक देखाउँदै आएका अन्य समस्याहरु पनि छन्, जसलाई सैद्धान्तिक र वर्गीय इमान्दारिताले ठीक गर्न सकिने भएपनि त्यो नभइन्ज्यालसम्म तत्काल हटाउनै पर्ने, समाधान गर्ने पर्ने उल्लेख्य समस्याहरु



महत्वाकांक्षा हुन्

- वर्गीय आचरण र व्यवहार नहुनु
- वर्गीय दृष्टिकोण हराउँदै जानु
- राजनीतिक परिपक्वता नहुनु
- राजनीतिक संस्कारको विकास नहुनु
- मुख्य अन्तरविरोध को संग छ, छुट्याउनेमा विवाद हुनु

- तत्कालीन कुरालाई बढी महत्व दिनु

- विश्व कम्युनिष्ट आन्दोलनको प्रभाव
- जडसूत्रवादी र विसर्जनवादी चिन्तन कायमै हुनु

- क्रान्तिको सही बाटोको पहिचान नहुनु

- विगतबाट पाठ लिनु नसक्नु
उपरोक्त बुँदाहरु यदि वर्गीय रुपमा हामी इमान्दार भयौं भने स्वतः ननिस्कने समस्याहरु हुन जस्तो मलाई लाग्छ। यस्तो नहुने हो भने साम्यवादको पारदर्शिता नगरे हुन्छ।

ती बुँदाहरु बाहेक हालै २०४६ सालको जनआन्दोलनपछि हाम्रो निम्ति नयाँ सवाल उदागिएका छन्। संसदीय प्रणालीलाई उपयोग गर्ने, बहिष्कार गर्ने र यसैबाट पनि जनवादी राज्यसत्ता स्थापना गर्न सकिन्छ, कि भन्ने विभिन्न विचारहरुले गर्दा पनि हामी एक हुन सकेका छैनौं। यसमा एकरूपता आउनुपर्छ भन्ने आग्रह त गर्न सकिन्छ तर हुनैपर्छ, भन्ने अद्वन्दवादी सोचाइ पनि बेठीक हो। विचारहरु भिन्न भिन्न हुन सक्छन्। तर एउटै विचार निर्माण गर्नुपर्ने भएपछि सारा कुरालाई छाडेर जनतालाई शिरमा राखेर काम गर्नुपर्छ, भन्ने मलाई लाग्छ।

अन्त्यमा, मेरो बारम्बारको जिकिर के हो भने - कम्युनिष्टहरु वर्गीय रुपमा र सैद्धान्तिक रुपमा इमान्दार हुन्छन् भन्ने विश्वासलाई जनताको छातीबाट ननिकालौं। हामी कम्युनिष्ट भएर कम्युनिष्टकै खिल्ली उडाइरहने काम बन्द गरौं। नेपाली कम्युनिष्ट आन्दोलनले वर्गीय र सैद्धान्तिक इमान्दारिता देख्न पाएको छैन। सिद्धान्तलाई व्यवहारमा उतार्न सबै तत्पर हुनुपर्ने आजको आवश्यकता भएको छ। त्यस निम्ति लागि परौं।

□ □

क. विजय सुब्बा: पूर्व-मांसद, नेकपा (एमाले) जिल्ला कमिटी सदस्य, तेह्रथुम/गीत-संगीत र साहित्यको क्षेत्रमा पनि कृयाशील/औपचारिक शिक्षा: एम्.पी.ए. र एम्.ए. (राजनीति शास्त्र)

किन फरक विचार आउनसाथ दमन गर्न उद्यत हुनु र पार्टी फुट्ने स्थिति सिर्जना गराउनु ?

“हामी क्यूबाको पक्षमा छौं !”

संसारभरका
न्याय,
स्वतन्त्रता,
समानता र
मुक्तिकामी
शक्तिहरूको
घोषणा

क्यूबा- जिन्दावाद !
अमेरिकी नाकाबन्दी-
मूर्दावाद !
फिडेल क्यास्त्रो-
हामी तिम्रो पक्षमा छौं !

राजेन्द्र महर्जन



यस्तै यस्तै भावपूर्ण नाराहरूका साथ क्यूबाको राजधानी हवानाको मध्य भागमा पर्ने कार्ल मार्क्स थिएटरमा हजारौं हजार विदेशी प्रतिनिधिहरूको विशाल उपस्थितिमा गत मंसिर ५ गते

शुरु भएको “क्यूबाको पक्षमा अन्तर्राष्ट्रिय ऐक्यबद्धता सम्मेलन (World Conference of Solidarity with Cuba) मंसिर ९ गते अत्यन्त भव्यताका साथ सम्पन्न भएको खबर छ ।

कार्ल मार्क्स थिएटरमा मंसिर ५ र

६ गते सम्पन्न उद्घाटन सभामा जव क्यूबाका नेता, राष्ट्रपति एवं क्यूबाली कम्युनिष्ट पार्टीका महासचिव क. फिडेल क्यास्त्रो आफ्ना सुपरिचित फौजी पोशाकमा हलमा प्रवेश गर्नु भयो, तब हल देशी-विदेशी प्रतिनिधिहरूको कण्ठबाट निस्केंको क्यूबाली राष्ट्रिय गीतले गुञ्जको थियो ।

रगत जस्तै रातो रंगको तुल्यान्वय र कम्युनिष्ट पार्टीको हीसया-हथौडा अंकित झण्डाहरूले सजाइएको हलको बीचबीचमा अन्तर्राष्ट्रिय ऐक्यबद्धता सम्मेलनको व्यानर स्पेनीश भाषामा अंकित थियो । हलमा संसारभरका न्याय, स्वतन्त्रता, समानता र मुक्तिकामी जनताको प्रतिनिधित्व गर्दै ५ वटै महादेशका १०८ देशका, ५ वटा क्षेत्रीय र अन्तर्राष्ट्रिय संगठनहरूका साथै उपस्थित ७९,०० भन्दा बढी लेखक, वैज्ञानिक, युवा, विद्यार्थी, मजदूर, राजनेता, मानवअधिकारवादीहरूको उपस्थिति रहेको थियो । आ-आफ्नो देशको प्रतिनिधित्व गर्दै आएका ३०३९ जना उपस्थित प्रतिनिधि व्यक्तित्वहरू मध्यमा नोबेल शान्ति पुरस्कार विजेता रिगोवेर्ता मेन्डुदेखि लिएर साहित्यको नोबेल पुरस्कार विजेता गाब्रियल गार्सिया मार्खेज एवं एडोल्फो पेरज सस्किबेल उल्लेखनीय छन् । निकारागुवाका साण्डिनिष्टा नेता डेनियल ओर्टेगा पनि यसमा उपस्थित हुनुहुन्थ्यो । भारतबाट भारतीय कम्युनिष्ट पार्टी मार्क्सवादीका महासचिव क. हरकिशन सिंह सुरजित र सोसलिष्ट युनिटी सन्टर (एस.यू.सी.आई.) पार्टीका नेता क. मानिक मुखर्जी लगायत ४८



सदस्यीय प्रतिनिधि मण्डल हवाना पुगेको थियो ।

क. फिडेल क्यास्त्रोको अध्यक्षतामा भएको उक्त विश्व सम्मेलनको उद्घाटन सत्रमा क्यूबाका प्रख्यात नेताहरूले सम्बोधन गरेका थिए । क्यूबन इन्स्टिच्यूट अफ फ्रेंड्सशिप बीथ द पिपुल (ICAP) का अध्यक्ष क. सर्जियो कोर्रियरी, ICAP कै प्रमुख अधिकारी मानोला ओर्टेगा, क्यूवाली राष्ट्रिय संसदका सभापति रिकार्डो एलाकोन डि क्वेस्टे जस्ता क्यूवाली क्रान्तिका वयोवृद्ध नेता लगायत क्यूवाली स्वास्थ्य मन्त्री रिचार्ड सेहेले सम्बोधन गर्नु भएको थियो ।

समाजवादको मृत्यु पर्खिरहेका गिद्धहरू

सभाको अध्यक्षता गरिरहनु भएका क. फिडेल क्यास्त्रोको आग्रहमा सर्वप्रथम माइक्रोफोन सम्हाल्नु भएका क. सर्जियो कोर्रियरीले आफ्नो लामो र सारगर्भित भाषण दिनु भयो । भाषणमा उहाँले क्यूबाको विरुद्ध अमेरिकाद्वारा जारी राखिएको नाकाबन्दी, अमेरिकाको त्यस पुरानो उपनिवेशवादी साम्राज्यवादी सोचको सबूत-प्रमाण हो भन्नु भयो, जुन सोचको शुरुवात "पुरानो संसार" मा विशेषतः ल्याटिन अमेरिकी देशहरूमा र मध्य अमेरिकी क्षेत्रमा उपनिवेश बनाउने क्रममा भएको थियो ।

क. कोर्रियरीले भन्नुभयो- "हनु सक्छ, यो नाकाबन्दीले क्यूवाली आर्थिक संरचना ध्वस्त गर्ने र क्यूवाली जनतालाई क्यान्सरले जस्तै पीडित गर्ने गर्न सक्छ । तर क्यूवाने अमेरिकी साम्राज्यवादीहरूको युद्ध-उत्पादी अहंकारका सामु घुँडा टेक्नेवाला छैन ।

उहाँले अन्तमा भन्नुभयो- जो, जो, गिद्ध भै हुँदै समाजवादको मृत्यु हेर्नका लागि प्रान्तिश गरीरहेका छन्, उनीहरूले धेरै समय प्रतीक्षा गर्नु पर्नेछ, उनीहरू प्रान्तिश गर्दा-गर्दा वृद्धा हुने छन् र आफ्नै मृत्युको मुखमा पर्ने छन् ।

अमेरिका विरुद्ध अमेरिकालीहरू नै

ICAP कै प्रमुख अधिकारी क. मानोला ओर्टेगाले दोस्रो वक्ताको रूपमा विशाल भेलालाई सम्बोधन गर्नु भयो । उहाँले भन्नु भयो- "स्वयं अमेरिकामै क्यूबाको विरुद्ध लगाइएको नाकाबन्दीको विरोधी अभियान निकै निवृत्तापूर्वक विवादको मुद्दा बन्दै गइरहेको छ र यस मुद्दामा फ्लिण्टन सरकारको त्यही हविगत हुँदैछ, जुन हविगत पहिलेको वृश सरकारले भाग्नु परेको थियो । अहिले क्यूवाविरुद्ध नाकाबन्दी थोपर्ने अमेरिकी प्रशासनको फैसलाको कडा आलोचना भइरहेको छ ।

उहाँले भन्नुभयो- "शायद अमेरिकालाई लागिरहेको होला- जोरजबर्जस्ती गरेर कुनै पनि पनपरी गर्न सकिन्छ र आफ्नो साम्राज्यवादी तरंगमा जे पनि गर्ने अधिकार उसको छ । तर, सम्पूर्ण विश्वले अमेरिकाको हठधर्मिताको निन्दा गरेको छ र क्यूबाका साथ एकजुटता धेरै भन्दा धेरै मुखर हुँदै गइरहेको छ । क्यूवाली जनता दृढतापूर्वक आफ्नो विश्वासमा अडीग छ र यसले साम्राज्यवादी षडयन्त्रहरूमाथि समाजवादी संकल्पको विजय सुनिश्चित गर्नेछ ।"

समाजवादी प्रजातन्त्रमा जनताको सहभागिता

क्यूवाली क्रान्तिका वयोवृद्ध नेताहरूमा गानने क. रिकार्डो एलाकोन डि क्वेस्टे अर्को क्यूवाली वक्ता हुनुहुन्थ्यो । क्यूबाको राष्ट्रिय संसदको सभापति क. क्वेस्टे ऐक्यबद्धता सम्मेलनलाई सम्बोधन गर्नका लागि जब उठ्नु भयो, तब उपस्थित कमरेडहरूको कण्ठबाट अचानक पुरानो युद्ध गीत हलभरी गुञ्ज्यो On to Santiago (स्यान्टियागो जाऔं !)

मुस्कुराउँदै क. फिडेल क्यास्त्रोले

भन्नु भयो- "यस आवाजले जनताको आवाजको नाकनलाई प्रदर्शन गरेको छ, जुन व्याक्तिगत उपदेशहरूको आवाजलाई दबाउनेका लागि समर्थ छ ।"

युद्ध-गीत पछि क. क्वेस्टेले कसरी क्यूबाद्वारा विकासको वर्तमान "विशेष दौरमा" विशेष जोड समाजवादी प्रजातन्त्रको विकासमाथि अर्थात् राज्यको मामिलामा र हरेक काममा जनताको साँचो सहभागिता सुनिश्चित गर्ने क्रममा जोड दिइरहेको छ भन्ने कुरा बिस्तारपूर्वक वताउनु भयो ।

उहाँले भन्नु भयो- "क्यूवाली जनता सही अर्थमा प्रेरणादायी ढगले निर्माणको काममा लागिराखिरहेका छन् । यी निर्माण कार्यहरू अमेरिकाको वर्चस्वता भन्न सकिने कारवाहीहरूको मुकाबिला गरेर चालिरहेका छन् ।" उहाँले जोड दिएर भन्नुभयो- "नवजात बच्चाहरूलाई खाना र औषधि जस्ता आधारभूत आवश्यकताका वस्तुहरूबाट वञ्चित गर्नु वर्चस्वता होइन भने अर्को के हो त ?"

क. क्वेस्टेले अगाडि भन्नुभयो- "क्यूवामा जन-आधारित अभियानलाई तेज गरिएको छ, ता कि संसारभरका

पुर्जापातहरूका प्रचार-माध्यमहरूबाट गरिदै आएको कुपचारको अभियानलाई जवाफ दिन सकिंयौं । उनीहरू प्रचार गरिरहेछन्- क्यूवामा समाजवाद अन्त हुँदैछ ! यसो भनेर उनीहरू जघन्य सिद्धान्त जवजस्त्या जनताको टाउकोमिसि चलाउने कोशिश गरिरहेका छन् ।

"क्यूवामा अर्थशास्त्र, राजनीति, समाजशास्त्र साहित्य तथा श्रव्य-दृश्य माध्यम जस्ता विभिन्न क्षेत्रहरूमा निकै महत्वपूर्ण रचनाहरू तथा कृतिहरू प्रकाशित हुँदै अगाडि आउँदैछन् । साक्षरता अभियानलाई अरु बढी तेज गरिएको छ । यसै मित्यालयमा, दूर-शिक्षा (Distance Education) विशेष रूपमा उपयोग भइरहेको छ र जनतालाई यो कुरा संझाउन वृझाउनका लागि विशेष जोड दिइदैछ कि विशेषतः ल्याटिन अमेरिकामा र सामान्य रूपमा सम्पूर्ण तेस्रो विश्वमा नै, समाजवादले जुन कठिन चुनौतिहरूको सामना गर्नु परिरहेको छ, ती चुनौतिहरूका बीचबाट समाजवाद विजयी भएर निस्कनु पर्दैछ, त्यसको लागि क्यूवाली जनताले जस्तो खालको बलिदान पनि दिनु पर्दैछ ।"

क्यूवाली संसदका सभापति क.



क्यूवाली क्रान्तिका सहयोद्धा क. चेग्वेभेरा

क्यूबाको पक्षमा भएको अन्तर्राष्ट्रिय ऐक्यबद्धता सम्मेलनको रिपोर्ट

१०८ देशका ३०३९
प्रतिनिधिहरूको
सहभागिता

समाजवाद कहिल्यै पनि मर्दैन !

क्वेस्टेले गौरवका साथ भन्नु भयो - "सवैभन्दा सम्पन्न, धनी देशहरुमा पनि वच्चाहरु अति नै भयावह स्थितिमा मृत्युको मुखमा धकेलिएको स्थिति विद्यमान छ । तर क्यूवामा एउटा पनि वच्चालाई त्यस्तो मृत्यु गर्न हामीले दिएका छैनौं, दिइने छैन पनि, चाहे अपराधी अमेरिकाले यी अवोध वच्चाहरुको जिन्दगीका आधारभूत आवश्यकताबाट यिनीहरुलाई जति नै टाढा राख्ने कोशिस किन नगरोस् !"

अन्तमा क. क्वेस्टे आफ्नो मार्मिक विचार राख्दै विदा हुनुभयो - "क्यूवा कहिले पनि एक्लो हुँदैन, र समाजवाद कहिले पनि मर्दैन । अन्ततः साम्राज्यवादीहरुको



आमान्त्रित गर्ने रणनीति अपनाएको छ, जसले तीव्र रूपले प्राविधिक परिवर्तनको माग गर्दछ । जेठोस्, यस प्रकारले निजी निवेशहरुलाई र निजी क्षेत्रका गतिविधिहरुलाई क्यूवाली समाजवादी सरकारले कडा नियन्त्रण राखिरहेको छ । यसरी क्यूवा आर्थिक क्षेत्रमा अगाडि बढिरहेको छ र यस वर्ष जून महिनाको शुरुदेखि ओहलेसम्ममा १० करोड डलरभन्दा बढीको निवेश आर्जित गरिसकेको छ ।" अन्तमा उहाँले यी धारणाहरु व्यक्त गर्नु भयो ।

क्यूवाले हामीलाई बाटो देखाइदिएको छ ।



शान्तिको लागि नोबेल, पुरस्कार विजेता रिगोबेर्ता मेन्चुको मन्तव्य

"म यहाँ क्यूवाली जनताप्रति ऐक्यवद्धता प्रदर्शित गर्न आएको हुँ । म कं भन्न चाहन्छु भने विश्वका कुनै पनि कुनामा, कुनै पनि बेला हुने सामाजिक अन्यायको विरुद्ध हामीले संघर्ष गर्नु पर्दछ । अझ, विशेषतः ल्याटिन अमेरिकामा हामी विरुद्ध केन्द्रित गहिरो र विस्तृत भेदभावको विरुद्ध हामी सबै एकजुट भएर संघर्षको लागि उठ्नु पर्दछ ।

हामी सबैले हाम्रा राजनीतिक, आर्थिक र सांस्कृतिक इच्छा शक्तिलाई एकजुट पार्ने पछि, संग-संगै, हातमा हात मिलाएर थिचोमिचोका विरुद्ध लड्नका लागि । यसको लागि क्यूवाले हामीलाई बाटो देखाइदिएको छ । □

जुन नियति हुन्छ, त्यस नियति देखेर अमेरिकालाई थरथरी काँपिरहन दिऔं ! याँकी साम्राज्यवाद- मूर्दावाद !"

"क्यू भिभा एल सोशिएलिज्म !"

क्यूवाली स्वास्थ्य मन्त्री रिचर्ड सेहे जब सम्मेलनलाई सम्बोधन गर्न खडा हुनुभयो, तब उपस्थित कमरेडहरुद्वारा "क्यू भिभा एल सोशिएलिज्म !" (समाजवाद अमर रहोस् !) र "कोन्ट्रो एल ब्लोक्ओ (नाकाबन्दी मूर्दावाद !) जस्ता गीतहरुले उहाँको अभिनन्दन गरियो ।

आफ्नो भाषण शुरु गर्नुभन्दा अगाडि उहाँले अध्यक्षको अनुमति लिई दमिएला मिटलेराण्डको सन्देश पढेर सुनाउनु भयो - "लामो सुरुङ्गको पारीबाट रोशनी देखिन थालिएको छ । संघर्ष जारी छ ! क्यूवाली एकजुटता आन्दोलनमा जन सहभागिता बढेदछ, आक्रमणकारीहरु, खबरदार !"

क्यूवाली आर्थिक स्थितिबारे बोल्नुहुँदै क. सेहेले भन्नुभयो - "पूर्व सोभियत संघ र समाजवादी क्यूवा बीचको सम्बन्ध, एउटा विकसित समाजवादी देश र विकासशील समाजवादी देश बीचको सम्बन्ध थियो । सोभियत संघमा समाजवादको पतन नै क्यूवामा अभाव आउनुको एक मात्र कारण हो भन्नु कदापि ठीक हुँदैन । यसको ठीक विपरीत,

अमेरिकाद्वारा थोपरिएको नाकाबन्दीकै यसमा सवैभन्दा बढी योगदान छ । हुन त यो सही हो कि क्यूवाको ८५% विदेश व्यापार सोभियत संघ र पूर्वी यूरोपका समाजवादी देशहरूसँग थियो र यो व्यापार अति नै आर्कस्मिक ढंगले तथा त्यस्तो अति नै असुविधाजनक मोडमा ठप्प भएको छ, जब क्यूवाको अर्थव्यवस्था उडान भर्नका लागि तम्तयार भैसकेको थियो ।"

उहाँले समाजवादी देशहरुको जुन समन्वित आर्थिक ढाँचा थियो, त्यसलाई पनि यस घटनाको विकासले कसरी छिन्न भिन्न पारीदिएको छ भन्ने कुरा पनि बताउनु भयो ।

"अब यदि कुनै सानो भन्दा सानो उपकरण मात्रै विग्रियो भने पनि ठूलो धक्का लागे जस्तै हुन्छ, किनकि अमेरिकी डलरविना अब कलपर्जा र उपकरणहरु पाउँदै नपाउने भएको छ । यस बाहेक क्यूवालाई अर्को एउटा समस्या पनि छ - उखुको बजार अत्यन्त सीमित हुनु ! पहिले सोभियत संघ र पूर्वी यूरोपको रूपमा क्यूवाको चिनीको जुन सवैभन्दा ठूलो थोक-बजार थियो, अब त्यो हराइसकेको छ ।"

"यस परिस्थितिमा, क्यूवाले अर्थव्यवस्थाका ती ती क्षेत्रहरुमा निवेश

क्यूवाली प्रतिनिधि एवं नेताहरुले अमेरिकी साम्राज्यवादद्वारा थोपार्णको आर्थिक नाकाबन्दी र आक्रामक कारवाहीहरुको अन्त्यको लागि आवाज उठाउँदै "समाजवाद या मृत्युवाहेक" आफ्नो अर्को वाटो नै नभएको कुराको पुनः घोषणा गर्नु भयो । उहाँहरुले अमेरिकी नाकाबन्दीको कारणले उत्पन्न आर्थिक संकटलाई टार्नका लागि बहुराष्ट्रिय कम्पनीहरुलाई सीमित रूपमा देशभित्र छिर्न दिइएको कुरा पनि विस्तृत रूपमा बताउनु भयो ।

समाजवादी प्रजातन्त्रको अभ्यास

क्यूवाली प्रतिनिधिहरुद्वारा व्यक्त विचार र विश्लेषणमाथि उद्घाटन-सत्रमै अन्तर्क्रिया गरियो ।

अन्तर्क्रियामा सबै देशका सबै प्रतिनिधि कमरेडहरुलाई सहभागिताका लागि अनुरोध गरिएको थियो । सहभागी कमरेडहरुले प्रश्नहरु सोध्ने, कुनै पनि विषयमा आलोचना/समालोचना गर्ने अधिकार थियो, चाहे त्यो क्यूवाली परिस्थितिको बारेमा होस् वा क्यूवाली वामपन्थी सरकारद्वारा लिइँदै आएको नीति र कार्यक्रमबारे नै किन नहोस् । प्रतिनिधिहरुले स्वतन्त्र, स्वच्छ र स्वस्थ रूपले विभिन्न कोणबाट अन्तर्क्रियामा सहभागी भएर अन्तर्क्रिया कार्यक्रमलाई





सफल पार्न सघाउ पुऱ्याउनु भयो ।

अन्तर्क्रिया कार्यक्रममा क्यूवाली नेताहरुले त्यहाँ उठेका प्रश्नहरुको बारेमा जवाफ दिने, जवाफ नभएका विषयहरुमा पुनः छलफल, पुनः विचार-आदान प्रदान गर्ने कार्य गर्नु भयो । यो समाजवादी प्रजातान्त्रिक अन्तर्क्रिया कार्यक्रममा ३००० भन्दा बढी विदेशी प्रतिनिधिहरु सहभागी भएर साम्राज्यवाद विरोधी संघर्षमा नयाँ चरण थप्नु भयो ।

अमेरिकी साम्राज्यवाद विरुद्ध, क्यूवाली समाजवादको पक्षमा गरिएको विचार-अन्तर्क्रियामा जसरी सर्वहारा जनवादको प्रयोग गरियो, त्यसले समाजवाद र समाजवादीहरुले प्रजातन्त्रलाई स्वीकार्दैनन् भन्ने तथाकथित प्रजातन्त्रवादी, पूँजीवादी र साम्राज्यवादीहरुको मुखमा थप्पड हानेको नै महशुस गरियो ।

संसारभरि प्रजातन्त्रको डम्फु बजाउने अमेरिकी साम्राज्यवादद्वारा अप्रजातान्त्रिक, हत्यारा, तानाशाह आदि विशेषणद्वारा "विभूषित गरिएका" क्यूवाली नेता क. फिडेल क्यास्त्रो दुवै दिन पूरै उपरिस्थित रहनु भयो । उहाँले त्यहाँका

अन्तर्क्रियाहरुमा सहभागी हुने, विदेशी प्रतिनिधिहरुका विचारहरु ध्यानपूर्वक सुन्ने, छलफल गरी विचार आदान-प्रदान गर्ने कार्य गर्नु भयो ।

अन्तर्क्रियाको व्यवस्थित रूप

मंसिर ५ र ६ गते, दुई दिनसम्म भएको उद्घाटन-सत्र र अन्तर्क्रिया कार्यक्रमको निचोडको रूपमा त्यहाँ तीन वटा कमिशनहरु गठन गरिए :

१) नाकाबन्दी विरुद्ध गर्नु पर्ने कारवाहीहरु

२) भूट्टा प्रचारहरु र क्यूवाली सत्यहरुबारे

३) क्यूवाको पक्षमा भएको ऐक्यवद्धताका अनुभव र विचारहरुको आदान-प्रदान

यी तीन वटा विषयमा तीन वटा कमिशनहरु खडा गरेर मंसिर ७ र ८ गते दुई दिने अन्तर्क्रिया कार्यक्रम संचालन गरियो । तीन वटा कमिशनमा परेका प्रतिनिधि एवं क्यूवाली नेताहरुले तीन वटै छुट्टाछुट्टै हलहरुमा बसी व्यापक रूपमा अन्तर्क्रिया गर्नु भयो । २, ९ गते समापन समारोह हुनुभन्दा अगावै विश्व र क्यूवाको लागि महत्वपूर्ण केही

प्रस्तावहरुको मस्यौदा गर्नका लागि दिमाग खियाउनु भयो । अन्ततः क्यूवाप्रति ऐक्यवद्धता प्रदर्शन गर्ने भावसहितका प्रस्तावनाहरु, घोषणा-पत्रहरु र कार्यक्रमहरु तयार गरिए । क. फिडेल क्यास्त्रोको आक्रामक सम्बोधन ।

मंसिर ९ गते, क्यूवाको पक्षमा ऐक्यवद्धता प्रदर्शन गर्न आयोजित सो सम्मेलनको समापन सत्रको दिन सभाको अध्यक्षता गरिरहेका कमरेडहरुले तीन वटा कमिशनहरुद्वारा मस्यौदा गरिएका प्रस्तावना, घोषणा-पत्र र कार्यक्रमहरु मतदानका लागि प्रस्तावित गर्नु भयो र सर्वसम्मतिले ती सबै पारित भए ।

त्यसपछि, क्यूवाली क्रान्तिका नायक एवं क्यूवाली राष्ट्रपति क. फिडेल क्यास्त्रोले निकै लामो, आक्रामक, तथ्यपूर्ण एवं भावपूर्ण भाषण दिनु भयो । त्यस मार्मिक सम्बोधनले प्रत्येक प्रतिनिधि कमरेडहरुको मुटु-मुटुमा साम्राज्यवादको विरोधमा र समाजवादको पक्षमा नयाँ उत्साह, उमंग, र जोश भर्ने काम गरेको कुरा प्रतिनिधिहरु स्वयंले उल्लेख गरेका छन् ।

यस ऐतिहासिक विश्वव्यापी ऐक्यवद्धता सम्मेलनको समाप्ति पश्चात क. फिडेल क्यास्त्रोले सबै प्रतिनिधिहरुलाई डिनर पार्टी दिनु भयो । अमेरिकी साम्राज्यवादको आर्थिक नाकाबन्दीजनित आर्थिक संकटको स्थितिमा आयोजित यस डिनर पार्टीमा ८ हजार प्रतिनिधि पर्यवेक्षकहरु सहभागी भए ।

यसरी यत्रो ठूलो पार्टीमा आफ्ना पाहुना र साम्राज्यवादविरोधी संघर्षका सहकर्मी कमरेडहरुप्राति क्यूवाली जनताले हार्दिक रूपमा सर्वहारा

चे कि पत्नी हिल्डा ग्वेभाराको सन्देश

क्यूवाली क्रान्तिका नायक तथा प्रख्यात अन्तर्राष्ट्रवादी क. अर्नेस्टो चे ग्वेभाराकी पत्नी हिल्डा ग्वेभाराले क्यूवाविरुद्ध अमेरिकी आर्थिक नाकाबन्दीको विरोधमा र क्यूवाप्रति ऐक्यवद्धता जनाउन चलाईदै आएको अन्तर्राष्ट्रिय ऐक्यवद्धता अभियानलाई हार्दिक रूपमा दृढ समर्थन गर्दै सो सम्मेलनमा एक लिखित सन्देश पठाउनु भएको थियो ।

उहाँको सन्देशमा भनिएको छ - "म स्वयं क्यूवामा विभिन्न प्रमुख शहरहरुमा भएका ऐक्यवद्धता अभियानहरुमा सहभागी भइरहेकी छु । पूँजीवादी प्रेसले, विशेषतः अमेरिकी सरकारले क्यूवाप्रतिको ऐक्यवद्धता जनाउन आयोजित यस ऐक्यवद्धता-अभियान र मरो बीच वैचारिक मतभेद छ भनी जुन विश्वव्यापी रूपमा भूठको प्रचार गरिरहेको छ, यो स्वयं अमेरिका र त्यसका पिठूहरुले विश्वलाई गुमराह गर्ने षडयन्त्रको अर्को द्योतक हो भन्न सकिन्छ । तिनीहरुका यस्ता घृणित कार्यहरुले दिन-प्रतिदिन उँचो, विस्तृत र अग्रसर भइरहेको विश्वव्यापी ऐक्यवद्धता अभियानलाई छेक्न थुन्न कदापि सक्षम हुने छैन ।"

समाजवादी क्यूवाको रक्षालाई क्रान्तिकारीहरु आफ्नो अन्तर्राष्ट्रिय दायित्व संभन्धन् ।

सोशलिष्ट यूनिटी सेन्टर अफ इण्डिया (एस.यू.सी.आई.) पार्टीका महासचिव क. नीहार मुखर्जीको सन्देश

"लगातार नाकाबन्दी गरेर क्यूवाली क्रान्तिको घाँटी निमोड्ने कार्यमा उद्यत अमेरिकी साम्राज्यवाद र त्यसका सहयोगीहरुका विरुद्ध समाजवादको रक्षाको लागि, वीरतापूर्ण जीवन मरणको संघर्षमा संलग्न क्यूवाली जनताको समर्थनमा कार्यक्रमहरु निर्धारित गर्न र आफ्नो पूर्ण ऐक्यवद्धताको प्रतिज्ञा गर्नका लागि हामी यहाँ भेला भएका छौं ।

म आयोजकहरुमार्फत क्यूवाका बहादुर जनतालाई पनि अभिनन्दन गर्दछु । अमेरिकी नाकाबन्दीको कारणले गत ३० वर्षभन्दा बढी वर्षदेखि आर्थिक समस्याहरुको सामना गर्दागर्दै पनि उनीहरु दृढतापूर्वक क्यूवामा समाजवादको रक्षाको संघर्षमा लागि परिरहेका छन् । अमेरिकाको नेतृत्वमा रहेको साम्राज्यवादी खेमाले क्यूवाको वर्तमान आर्थिक समस्याको मूल कारणको बारेमा गलत सूचना फैलाएर एवं पूर्व अमेरिकी



कठपुतली शासनका अवशेषहरु, समाज विरोधी तत्वहरु र अपराधीहरुलाई सहयता दिएर उनीहरुलाई प्रतिक्रान्तिका लागि गुमराह गर्नका लागि गरिएका प्रत्येक साम्राज्यवादी षडयन्त्रहरुको उनीहरु मुकाबिला गरिरहेका छन् ।

आउनुस्, एक पटक पुनः दृढतापूर्वक भनौं- समाजवादलाई बचाउनका लागि साम्राज्यवादको विरुद्धको संघर्षमा क्यूवा एक्लो छैन । समाजवादी क्यूवाको रक्षालाई क्रान्तिकारीहरु आफ्नो अन्तर्राष्ट्रिय दायित्व संभन्धन् । सबै प्रकारका आर्थिक सहयोग क्यूवालाई दिनु पर्दछ र साम्राज्यवाद र युद्धको खतरा विरुद्धको संघर्षलाई समाजवादी क्यूवाको रक्षाको संघर्षसँग जोड्नु पर्दछ । यसको लागि अमेरिकासहित सम्पूर्ण विश्वका शान्ति र मुक्ति कामी, प्रजातान्त्रिक सोच राख्ने जनतालाई सामेल गर्दै विश्वव्यापी साम्राज्यवाद विरोधी र जुम्फार शान्ति आन्दोलन संगठित गर्नु पर्दछ ।"



क्यूबा कहिले पनि एकलो हुने छैन

सम्मेलनको उदघाटन सत्रमा सी.पी. आई (एम) का महासचिव क. हरकिशन सिंह सुरजितद्वारा दिइएको मन्तव्य

"क्यूबा कहिले पनि एकलो थिएन। क्यूबा कहिले पनि एकलो हुने छैन। क्यूबा एकलो छैन।

संसार भरका तमाम साम्राज्यवादविरोधी शक्तिहरु र सबै सही ढंगले सोच्ने, विचार गर्ने जनता क्यूबाको पक्षमा छ। र, विश्व अन्तर्राष्ट्रिय ऐक्यवद्धता सम्मेलनमा भएको यस व्यापक सहभागिता नै यसको सबूत हो।

सबैभन्दा शंकालु मानिसको मनमा पनि कमरेड फिडेल क्यास्त्रोले क्यूवाली क्रान्तिलाई इतिहासको वाटोमा अगाडि बढाउँदै हुनुहुन्छ र इतिहासको निर्माण गरिरहनु भएको छ भन्ने कुरामाथि शंका छैन। क्यूबाको क्रान्ति कुनै यथार्थभन्दा टाढाको घटना होइन, वरु यसको त जनताबीच यति गहिरो जरा गाडिएको छ कि अन्दाज गर्न पनि गाह्रो छ।

हामी फिडेल क्यास्त्रोको हिफाजत गर्छौं, हामी क्यूवाली जनताको हिफाजत गर्छौं, हामी समाजवादको हिफाजत गर्छौं!"

□

अन्तर्राष्ट्रवादी भावना प्रकट गरे। डिनर विश्वका ८ हजार कमरेडहरुको पार्टीमा कमरेड क्यास्त्रोको उपस्थितिले ऐक्यवद्धता सम्मेलन, व्यापक अन्तर्क्रिया प्रतिनिधिहरुबीच हार्दिकता, भाइचारा र र क. क्यास्त्रोसंग सान्निध्यताले क्यूवाली भाव-उत्तेजक स्थिति निर्माण गरिदियो। जनतालाई मात्रै होइन, त्यहाँ उपस्थित

प्रतिनिधि कमरेडहरुका देश-देशमा समेत पूँजीवाद र साम्राज्यवादको विरुद्धमा संघर्षरत रहन नयाँ प्रेरणा र नयाँ अभियान प्रदान गरेको छ।

समग्र प्रभाव

तीन दशकभन्दा लामो आर्थिक नाकाबन्दी र आक्रामक कारवाहीमार्फत क्यूवाली क्रान्तिलाई नष्ट गर्नका निम्त प्रयत्नरत छिमेकी ठूला पूँजीवादी राष्ट्रहरुको साम्राज्यवादी नीति र कृयाकलापको विरोधमा, समाजवादको रक्षाको लागि र वीरतापूर्ण जीवन मरणको संघर्षमा संलग्न क्यूवाली जनताको समर्थनमा आयोजित यस सोलिडेरिटी सम्मेलनले विश्वव्यापी असर पारेको छ।

स्मरणीय छ, अमेरिकाको ३० वर्ष भन्दा लामो आर्थिक नाकाबन्दीको कारणले आर्थिक समस्याले ग्रस्त भएका क्यूवाली जनताले १९५९, जनवरीको क्रान्तिदेखि हालसम्म समाजवादको रक्षा गर्न क. फिडेल क्यास्त्रोको नेतृत्वमा संघर्ष गर्दै आइरहेका छन्। क्यूवालीहरुको न्याय, स्वतन्त्रता, समानता र मुक्तिको संघर्षलाई विथोल्न, समाजवादको निर्माणलाई नष्ट गर्न पूँजीवादी शक्तिहरु प्रतिक्रान्तिको असफल प्रयत्न गर्ने, ३० औँ रैंडियो

स्टेशन र कयौँ टि.भि. स्टेशनहरुबाट क्यूवाविरुद्ध भ्रमको खेती गर्ने, क. क्यास्त्रोकै हत्या गराउने समेत दुस्प्रयत्न गर्दै आइरहेका थिए। सोभियत संघको पतन र समाजवादी खेमाको अन्त पश्चात समस्याबीच घोरिएको क्यूवाविरुद्धको आक्रमण अरु तेज गरिएको छ। क्यूवालाई सके समाजवादको झण्डा फ्याँकेर आफ्नो पाऊमा झुकाउन, नसके दैनिक जीवनका आधारभूत आवश्यकताहरु, औषधि र भोजनबाट समेत वञ्चित गरेर भोकमरी र मृत्युको सामना गराउनका लागि समाजवाद विरोधी शक्तिहरुले आर्थिक नाकाबन्दीलाई अझ कठोर पार्ने काम गरेका छन्।

यी सबै समस्यालाई भन्दै "समाजवाद या मृत्यु" को उद्घोषमार्हत संघर्षरत क्यूवालाई एकलो पार्ने नियतले अमेरिकाको मियामी शहरमा यस सोलिडेरिटी सम्मेलनको समारोहको लगत्तै ल्याटिन-अमेरिकी र क्यारिबियायी देशहरुको सम्मेलन भएको छ, जसमा क्यूबा एउटालाई मात्रै जानी बुझी नै नबोलाइएको थियो। क्यूवाविरुद्ध ती देशहरुको आर्थिक मोर्चा बनाउन चाहने आयोजक अमेरिकाको मनसुवा कदापि बाँकी ४५ पेजमा

क्यूबाको पक्षमा ऐक्यवद्धता प्रदर्शन अन्तर्राष्ट्रिय ऐक्यवद्धता सम्मेलनको घोषणा

क्यूबाको पक्षमा ऐक्यवद्धता जनाउन हवाना शहरमा ०५१ मंसीर ५ देखि ९ गतेसम्म आयोजित अन्तर्राष्ट्रिय ऐक्यवद्धता सम्मेलनका सहभागी ५ वटा महादेशका १०८ देशका र ५ वटा क्षेत्रीय एवं अन्तर्राष्ट्रिय संगठनहरुको प्रतिनिधित्व गर्दै भेला भएका ३०३९ जना प्रतिनिधिहरुले एक घोषणा-पत्र जारी गरेका छन्।

घोषणा-पत्रमा क्यूबाले आफ्नो सार्वभौमिक अधिकारको रक्षा गर्दै, कुनै हस्तक्षेप विना, विदेशी शक्तिद्वारा विश्वव्यापी रुपमा थोपर्दै आएको राजनीतिक र आर्थिक जडसूत्रको बीचमा आफ्नो छनौटको अधिकारलाई अक्षुण्ण राख्दै आफ्नो आवश्यकता अनुसार र आफ्नै ऐतिहासिक प्रकृया अनुसार आफ्नो भाग्य निर्माण गर्ने कार्य गर्न सक्छ भनी उल्लेखित छ।

आफ्नो कार्य, अन्तर्क्रिया र जनतासंगको प्रत्यक्ष सम्पर्कलाई आधार मान्दै प्रतिनिधिहरुले घोषणा पत्रमा भनेका छन्- "क्यूबालाई स्वतन्त्र रुपमा बाँकी विश्वसंग व्यापार गर्न बन्देज लगाइएको छ र आफ्नो अर्थतन्त्रलाई सुदृढ गर्न यसलाई अप्ठ्यारोमा पारिएको छ। अझ क्यूबा विरुद्ध झुठको खेतीमा संलग्न तत्वहरुले क्यूवाली यथार्थलाई व्यवस्थित रुपले तोड-मरोड गरेका छन्।"

विदेशी प्रतिनिधिहरुले क्यूवाली जनतामाथि नाकाबन्दीको क्रुर असरहरु कसरी परिरहेछन् भन्ने कुरा आफ्नै आँखाले तथ्यहरुको आधारमा जाँचबुझ गरी माग गरेका छन् - "अमेरिकी सरकारले विश्व जनमतको आवाजलाई सुन्नु पर्छ र संयुक्त राष्ट्रसंघको साधारण सभाले गत ३० वर्षदेखि अमेरिकाले लगाइ आएको अन्यायोचित आर्थिक नाकाबन्दीलाई हटाउनु पर्दछ।"

ती प्रतिनिधिहरुले आफ्ना सामाजिक उपलब्धिहरुको रक्षार्थ खडा भइरहेका क्यूवाली जनताको नैतिक र भौतिक शक्तिबाट राम्ररी परिचित हुने मौका पाएको तथ्य उल्लेख गरेका छन्। उनीहरुले आ-आफ्नो देशमा क्यूवाली जनता र राष्ट्रप्रति अझ बढी ऐक्यवद्धता प्रदर्शन गर्नु पर्ने कुरामा अझ बढी सहमत हुँदै फर्कन दृढता पनि प्रकट गरेका छन्।

घोषणा-पत्रमा नाकाबन्दी र आक्रामक कारवाहीको शिकार भइरहेको क्यूबालाई अमेरिकाद्वारा मियामी शहरमा आयोजित अमेरिकी राष्ट्रहरुको सम्मेलनमा नबोलाइएको कुरा उल्लेख गर्दै आयोजक देश- अमेरिकाले आश्रयहीन, घरवारविहीन, अधिकारविहीन र केही पनि नभएका सर्वहाराहरुको पक्षमा क्यूबाले घन्काउँदै आएको वीरतापूर्ण आवाजदेखि डराएर क्यूबालाई नबोलाएको विश्लेषण पनि प्रस्तुत गरिएको छ। अमेरिकाले क्यूबालाई जति एकल्याउन खाँजे पनि एक्लिनै छैन भन्ने घोषणा गर्दै भनिएको छ- "त्यसको सबूद प्रमाण यो सम्मेलन आफैं हो, जसमा यस मूल्यवान राष्ट्रको समर्थनमा विश्वका सबै क्षेत्रका मानवताप्रेमी जनताका प्रतिनिधिहरुको ठूलो सहभागिता रहेको छ।"

घोषणा-पत्रमा क्यूबा र सम्पूर्ण ल्याटिन अमेरिकी जनताले साम्राज्यवादविरुद्ध लडदा-लड्दै शहादत प्राप्त गरेका वीर नायक जोसे मार्टीको मृत्यु शतवार्षिकी कार्यक्रमको सफलताको कामना गर्दै क्यूबाको स्वतन्त्रता संग्रामको महत्वलाई राम्ररी बुझ्ने जोसे मार्टीको संझना गरिएको छ।

अन्तमा, क्यूबामाथिको नाकाबन्दी हटाऊ र क्यूबाको आफ्नो भविष्य बनाउने जन्मसिद्ध अधिकारलाई सम्मान गर भनेर घोषणा-पत्रमा माग गरिएको छ।

□

विश्वव्यापी महत्वको सम्मेलनका समझदारीहरु

- १९९५ को वर्षलाई नाकाबन्दी विरोधी संघर्षको लागि र जोसे मार्टीको संझनाको लागि अन्तर्राष्ट्रिय जोसे मार्टी वर्षको रुपमा घोषणा गर्ने।
- मई १९, १९९५ को दिन जोसे मार्टीको युद्धमै भएको मृत्यु शत वार्षिकको उपलक्ष्यमा जोसे मार्टी र क्यूबा दिवस मनाउने, त्यस दिन प्रत्येक देशमा सोलिडेरिटी मुभमेन्टलाई कार्यरूप दिने खालका विभिन्न प्रकारका कार्यक्रमहरु संचालन गर्ने।
- क्यूवासित मैत्रीपूर्ण सम्बन्ध राख्नका लागि कार्यरत शक्ति र संगठनहरुको सहभागितामा क्यूवाप्रति ऐक्यवद्धता प्रदर्शित गर्ने खालका राष्ट्रिय तथा क्षेत्रीय स्तरका कार्यक्रमहरु संचालन गर्ने र त्यसको वृद्धि गर्दै लैजाने।
- अमेरिकाद्वारा मियामीमा आयोजित अमेरिकी महाद्वीपव्यापी राष्ट्रहरुको सम्मेलनबाट क्यूबालाई अलग्याइएकोमा विरोध जनाउने।
- क्यूवाप्रति ऐक्यवद्धता प्रदर्शित गर्ने हिसावले भइरहेको आर्थिक र भौतिक सहयोग अभियानलाई निरन्तरता दिने र बढाउँदै लैजाने।
- ऐक्यवद्धता अभियानको वृद्धिको लागि यसलाई समाजका हरेक क्षेत्रमा विस्तार गर्नका लागि, क्यूबामा भ्रमणको आदान-प्रदानलाई बढाउनका लागि, पर्यटन व्यवसाय र पूँजी निवेश बढाएर क्यूबाको अर्थतन्त्रलाई सुदृढ गर्ने।
- क्यूवाली जनताको क्रान्ति शुरुवात भएको दिन, अक्टोबर १० लाई क्यूवाप्रतिको अन्तर्राष्ट्रिय ऐक्यवद्धता दिवसको रुपमा घोषणा गर्ने। □



राजनीतिक शक्ति मजबूत पारेपछिको

इण्डोनेशिया :

जहाँ मानवाधिकारको नाममा
समेत मान्छे मारिन्छ !

- एल्भीस जोशी

हिन्दू र प्रशान्त महासागरहरूको संगमस्थलमा, जाभा, सुमात्रा, कालिमाण्टान, सुलावेसी, इरिना जाया, पूर्वी टिमोर आदि गरी १३,५०० वटा टापुहरू समेटिएको भौगोलिक अवस्थिति नै वर्तमान इण्डोनेशिया हो ।

करीव २००० वर्ष पूर्व भारतबाट जाभाको वाटो भई पुगेका हिन्दू र बौद्धहरूबाट सभ्यताको विकास प्रारम्भ भएको इण्डोनेशियालाई व्यापारिक महत्वको कारण १७ औं शताब्दीमै नेदरल्याण्डले आफ्नो कब्जामा लियो । राष्ट्रवादी प्रथम राष्ट्रपति सुकार्णोको पहलमा १७ अगस्त १९४५ मा ३५० वर्ष लामो उपनिवेशको जंजालबाट इण्डोनेशियालाई स्वतन्त्र घोषणा गरे पनि १९४९ मा मात्र यसले पूर्ण स्वतन्त्रता प्राप्त गर्न सफल भयो । १९५० मा जारी भएको संविधान जनताको नागरिक तथा सामाजिक अधिकारहरूको पक्षमा थियो ।

तर १९५९ मा सेनाको दबावले राष्ट्रपति सुकार्णो १९५५ को पुरानै संविधान लागु गर्न बाध्य भए, जसको फलस्वरूप इण्डोनेशियाली भूमि लाखौं मानवको रक्त-पिपाशुको रुपमा निकट इतिहासमा चिब्रत हुन थाल्यो र यो क्रम जारी रह्यो पनि ।

विशेषतः कम्युनिष्ट दमनार्थ प्रेरित आगामी दिनहरूमा सैनिक प्रभुत्व रहेको इण्डोनेशिया स्वतन्त्र छिमेकी टापुहरूको सार्वभौमिकतामाथि बलात्कार गर्न र यी गतिविधिहरू मार्फत व्यापक रुपमा मनवाधिकार हनन गर्न पछि नहटेको प्रसंगलाई यहाँ नियाल्ने कोशिस गरिएको छ ।

सैनिक विद्रोहको नाममा १९६५ को नरसंहार

राष्ट्रवादी शासक सुकार्णोको बढ्दो लोकप्रियता तथा कम्युनिष्टहरूको उनीप्रतिको समर्थनको प्रवृत्तिले गर्दा पूँजीवादी शक्ति उक्त संरचनाको विरुद्धमा लिप्त हुन थाल्यो । यो लहरको समापन गर्न १ अक्टोबर, १९६५ मा केही सैनिकहरूले राष्ट्रपति सुकार्णोलाई अपदस्थ गर्न लागेको घोषणा गर्दै अमेरिकी गुप्तचर संस्था सी.आई.ए. को सहायतामा सैनिकहरूको एउटा जमातले इण्डोनेशियालाई आफ्नो कब्जामा लिए । यसको लगत्तै ४५ जनाको एउटा

क्रान्तिकारी परिपद गठन गरी जनरल सुहार्तोले तानाशाहीको हद नाघ्ने क्रियापलाप थाल्यो ।

कथित "अपदस्थ गरिएको" अभियोगमा उच्च दर्जाका ६ जना सैनिक अफिसरहरूलाई पक्राउ गरी अति निर्मम हंगवाट मारेर शुरु गरिएको १९६५ को नरसंहार दोश्रो विश्व युद्धपछिको सबैभन्दा ठूलो नरसंहार थियो । ऐतिहासिक सामग्रीहरूले के प्रष्ट पारेका छन् भने उक्त काण्डमा कम्युनिष्ट पार्टी अफ इण्डोनेशिया (पि.के.आई.) को कुनै प्रकारको संलग्नता थिएन । तर सो नाटकरी सैनिक विद्रोहमा व्यापक रुपमा पि.के.आई. का नेता तथा कार्यकर्ताहरूको हत्या एवं

दमन गरियो । कथित अपदस्त गर्ने प्रयासको प्रत्याक्रमणको नेतृत्व गर्दै नात्कालीन जनरल एवं वर्तमान राष्ट्रपति सुहार्तोले १० लाख भन्दा बढी नागरिकहरूको रगतले इण्डोनेशियाली धर्तीमा तानाशाही संरचनाको जग बसाल्यो र त्यो संरचनालाई स्थायित्व दिने क्रममा आजपर्यन्त इण्डोनेशियाली भूमिलाई नर-रक्त-पिपाशुपनाबाट मुक्त हुन दिइएको छैन ।

सेनाको प्रत्यक्ष संलग्नतामा भिजिलान्तेहरूलाई समेत प्रयोग गरी उक्त आमहत्या गरिएको कुरा उल्लेख गर्दै लण्डनस्थित अन्तर्राष्ट्रिय मानवाधिकारवादी संस्था एम्नेस्टी इण्टरनेशनल (ए.आई.) ले आफ्नो प्रतिवेदनमा उक्त घटना सुनियोजित एवं प्रोत्साहित रुपमा हुन दिइएको उल्लेख गरेको छ । जनरल सुहार्तोले सेनाको आडमा सत्तामा आफ्नो हात मजबूत पारेपश्चात मार्च १९६८ मा आफूलाई इण्डोनेशियाको राष्ट्रपति घोषित गर्‍यो ।

सेनाको प्रत्यक्ष आड तथा कम्युनिष्ट विरोधीहरूको सहायतामा १९६५ को सैनिक विद्रोह पश्चातको सरकार वास्तवमा सैनिक तानाशाही व्यवस्थाको प्रतिनिधिको प्रतिरूप हुन पुग्यो । व्यवस्था र विचारधाराप्रति सेनाको प्रभाव रहन गयो । अहिले राजनीतिक पार्टीहरूमध्ये सरकार समर्थित गोलकर पार्टी र अन्य दुई स-साना पार्टी, जुन सत्ताप्राप्त चुनौति बन्न सक्ने अवस्थामा थिएनन्, बाहेक अन्य पार्टीहरू प्रतिवन्धित छन् । संसद The People's Consultative Assembly (MPR) का ११०० सदस्यहरू मध्ये ७०० जना राष्ट्रपति र



शान्ता कुज नरसंहारको एक दर्दनाक दृश्य

सेनाबाट मनोनित हुन्छन् । “सुरक्षात्मक उपाय पञ्चशीलता” को नाममा सेनाद्वारा हर क्षेत्रमा हस्तक्षेप गरिन्छ भने एउटै भगवानमा विश्वास, मानवता, राष्ट्रियता, एकता, प्रजातन्त्र र सामाजिक न्यायको कथित सिद्धान्त लादेर सरकारको विरुद्ध जान बन्देज गरिएको छ । यस प्रकार घोषित रुपमा मूढबलद्वारा संचालित इण्डोनेशियालाई तानाशाही राष्ट्रको रुपमा वर्तमान व्यवस्थाले चित्रित गरेको छ ।

स्वतन्त्रताको चाहनाप्रति हत्याको जवाफ

विगतको औपनिवेशिकताबाट स्वतन्त्रताको निम्ति जब पूर्वी टिमोर, इरिना जाया र एशले आफू स्वतन्त्र भएको घोषणा गरे तब इण्डोनेशियाली तानाशाही सरकारले त्यहाँका नागरिकहरूको टाउकोमाथि मुडगो बजारुका अतिरिक्त लाखौंको रगतले नुहाउन समेत यो पछि हटेन ।

जकार्ताबाट करीव १३०० माइल टाढाको टापू पूर्वी टिमोर १९७५ सम्म पोर्चुगलको उपनिवेश थियो । नोबेम्बर १९७५ मा रिभोल्युशनरी फ्रण्ट फर एन-इण्डोपेण्डेन्ट इष्ट टिमोर (Revolutionary Front For an Independent East Timor (Fretiline) ले पूर्वी टिमोरको स्वतन्त्रता घोषणा गर्‍यो, तर इण्डोनेशियाले सैनिक बलको आधारमा जुलाई, १९७६ मा यसलाई आफ्नो २७ औं प्रान्तको रुपमा घोषणा गर्‍यो ।

इण्डोनेशियाको यस्तो प्रभुत्ववादी प्रवृत्तिको विरुद्धमा पूर्वी टिमोरमा Fretiline र The Timorese Democratic Union (UDT) साथै यिनीहरूका सैन्य विभाग तथा अन्य समूहहरू स्वतन्त्रताको ध्वजा-बाहकको रुपमा हाल कृयाशील छन् ।

यस क्रममा १९७५ ताकामै इण्डोनेशियाली आधिपत्य विरुद्धको इष्ट टिमोरवासीहरूको अभियानलाई दमन गर्ने क्रममा तत्कालीन इष्टटिमोरको जनसंख्याको एक तिहाईलाई अथवा २ लाख जना इष्ट टिमोरवासीलाई या त हत्या गरियो या उनीहरू खान नपाएर मरे ।

१९४९ मा इण्डोनेशियाको स्वतन्त्रतापछि नेदरल्याण्डको अधीनमा रहेको तत्कालीन न्यू गुएना अर्थात इरिना जायाको वास्तविक प्रभुसत्ता १ मई, १९६३ मा इण्डोनेशियामा हस्तान्तरित भयो । १९६९ मा त्यहाँ राजनीतिक संरचना स्थापित गरेतापनि १९६३ देखि नै विपक्षीहरू इरिना जायामा सक्रिय थिए । गत १५ वर्षमा शैथिली व्यक्तिको गैर कानूनी रुपमा हत्या गरिएको इरिना जायामा फ्री पपुवा मुभमेन्ट (सी.पी.एम.) लगायतका समूहहरू इरिना जायाको



पूर्वी टिमोरमा तानाशाही सैनिकहरूद्वारा दमन अभियान

स्वतन्त्रताको आवाज बुलन्द पार्न सकृय छन् ।

जकार्ताबाट करीव १,००० माइल टाढा पर्ने एश नामक टापू प्राचीन मुस्लीम सुल्तानहरूको एक प्राचीन वस्ती हो र यो सांस्कृतिक सम्पदाको दृष्टिले सम्पन्न पनि छ । बाहिरिया शक्तिबाट लामो समयसम्म शासित एश टापुलाई ४ डिसेम्बर, १९७६ मा Aceh Merdeka (स्वतन्त्र एश) नामक सशस्त्र समूहले स्वतन्त्र भएको घोषणा गर्‍यो । यसप्रति जनसहानुभूति रहेतापनि Aceh Merdeka ले राम्ररी काम गर्न नसक्ता मध्य १९९० मा नाटकीय रुपमा प्रतिक्रान्ति हुन गयो । पछि मार्च, १९९१ मा Aceh Merdeka का कैयौं प्रमुख व्यक्तिहरू मारिए र एश इण्डोनेशियाली सेना वा पुलिसको एउटा मुख्य निशानाको रुपमा रहीआयो । प्रतिक्रान्तिको दौरान १९८९-९३ मा एशमा २ हजार नागरिकको रगतको खोलो बगाइयो ।

यस प्रकार आफ्नै देशमा सेनाको शक्तिको आडमा शासन सत्ताको बागडोर सम्हालेपछि इण्डोनेशियाली वर्तमान सरकारले स-साना छिमेकी टापूहरूको स्वाधीनताको चाहना र पहललाई बन्दूक र बूटको बलले दबाउने गरेको छ । यस क्रममा विशेषतः कम्युनिष्टहरू एवं सर्वसाधारण नागरिकहरूको जीवनमाथि व्यापक रुपमा खेलवाड गरी मानवाधिकार हननको सीमा रेखालाई समेत नाच्ने क्रम जारी गरेको छ ।

नागरिक मार्ने सरकार

प्रत्येक नागरिकको बाँच्न पाउने विश्वव्यापी मानवाधिकारको घोषणालाई कुकुरको पुच्छरमा भुण्ड्याएर लत्याउने प्रवृत्ति देखाएर इण्डोनेशियाले मानवाधिकारलाई सत्ताको बूटले कुच्चिने

काम गरेको छ । यो क्रममा विशेषतः कम्युनिष्टहरू पीडित रहेका छन् । नागरिक मार्ने सरकारको यस्तो ताण्डव नृत्यलाई यहाँ गैर कानूनी हत्या, यातनामय हिरासत र हत्या तथा मृत्युदण्डको विभत्सतामा विभाजित गरी हेर्न-

गैर कानूनी हत्या

हिरासतमै वा बेपत्ता पारेर, धार्मिक समुदायमाथि आक्रमण गरेर तथा रहस्यात्मक रुपमा हत्या गरेर इण्डोनेशिया र पूर्वी टिमोरमा प्रायः गैर कानूनी हत्याको अभ्यास गरी आएको देखिन्छ । यसमा प्रायः भिन्न राजनीतिक मत राख्ने वा कम्युनिष्टहरूको शिकार गर्ने गरिन्छ ।

पूर्वी टिमोरको डिली शहरस्थित शान्ता कुजमा शान्तिपूर्ण प्रदर्शन गरिरहेको वखत १२ नोबेम्बर १९९१ मा सेनाले गोली प्रहार गरी २७० जना नागरिकको ज्यान लिएको घटना त्यसवखत अन्तर्राष्ट्रिय चासोको प्रसंग बनेको थियो । घाइतेहरूलाई लगिएको हस्पिटलमा समेत ज्यान समाप्त पार्ने सम्मको निकृष्टता सरकारले गर्‍यो ।

उता, एशमा १९८९-९३ को समयमाविधमा इण्डोनेशियाली सेनाबाट बच्चाहरू समेत गरी २ हजार नागरिकको हत्या गरिएको छ । सन्देशास्पद विद्रोही भएको अभियोगमा निमुखा ग्रामीण नागरिकलाई समेत मारिने यस ठाउँमा सैनिक हिरासतमासमेत व्यापक रुपमा नागरिक हत्या गर्ने गरिन्छ ।

अलुमिरा गाउँमा १९०० मा २०० जना व्यक्ति गाडिएको सामूहिक चिहान फेला परेको छ । साथै १२ सेप्टेम्बर १९९० मा कुकिट पङ्गिलमामा ५६ जनाको सामूहिक हत्या गरेको घटनाप्रति सेनाले कुनै प्रकारको उत्तरदायित्व वहन गरेको छैन । इरिना जायामा फ्री पपुलर

मुभमेन्टका कार्यकर्ताहरूलाई हिरासतमै हत्या गर्ने कार्य भएका छन् । अक्टोबर १९९३ मा यान्सी गाउँमा १३ जना नागरिकको हत्या गरे जस्तो आमहत्या गर्ने अभ्यास अहिले पनि जारी छ ।

“के महत्वपूर्ण अपराधीको मानवाधिकार रक्षा गर्ने कि असल व्यक्तिहरूको ?” भन्ने जस्ता तर्क सैनिक अफिसरहरूले दिने गर्छन् । तर शान्तपूर्ण प्रदर्शनीमा विना चेतावनी सेनाले गोली बर्साएर सर्वसाधारण नागरिकहरूको ज्यान लिने उक्त कार्यले कस्तो मानवाधिकारको रक्षा कसको निमित्त गर्छ ? - अवश्य पनि सोचनीय छ । आखिर त्यहाँ नागरिक हत्यासमेत मानवाधिकारको नाममा हुने गरिहेको छ ।

यातानामय हिरासत र हत्या

इण्डोनेशियाली अपराध आचार र सजाय प्रावधान दुवैमा यातना र दुर्व्यवहारलाई गैर कानूनी घोषित गरिएको छ । तर ए.आई. लेख्छ- “हिरासतमा बलात्कार र यौन यातनासमेत व्यवहारमा प्रचलित छ । १९७५ देखि नै स्वतन्त्रताको पक्षधरहरूलाई पूर्वी टिमोरको हिरासतमा यातना, दुर्व्यवहारका साथै २५ डिसेम्बर १९९२ मा एडोलीना गोमास फोन्सेका जस्तै कैयौं व्यक्ति मारिएका छन् विशेषतः राजनीतिक बन्दीहरू । एशमा पनि यातना र मृत्यु हिरासतको एक अभिन्न अंगको रुपमा देखापरेको छ । जुलाई १९९० मा फ्री पपुलर मुभमेन्टका सन्देशास्पद नेताको रुपमा गिरफ्तार गरी मोल्कनोस सोलासलाई बर्बर यातना पश्चात् हिरासतमै मारेको जस्ता घटनाहरू इरिना जायामा निरन्तर हुन गएवाट सरकारले आफैले वताएका कानूनी आचारहरू विश्वलाई भुक्काउन शोकेशमा सजाइएको पुष्टि गर्दछ ।

मृत्यु दण्ड

मानवाधिकारको सन्दर्भमा सबभन्दा निकृष्ट प्रसंगको रुपमा रहेको मृत्युदण्ड इण्डोनेशियामा १९८५-९४ मा घोषित रुपमा कम्तिमा ३० जनालाई दिइयो, जसमा २७ जना राजनीतिक बन्दीहरू पर्छन् । प्रायः गरी विरोधी खेमालाई दबाउन मृत्युदण्ड दिइने गरेको देखिन्छ । यसमा कम्युनिष्ट पार्टीका दर्जनौं व्यक्तिहरू गैर-निष्पक्ष सुनवाईपश्चात् मृत्युदण्डको शिकार बनाइएका तथा कैयौं कार्यान्वयनको पक्षमा रहेका पाइन्छन् । लागू पदार्थ, तस्करी जस्ता आपराधिक गतिविधिमा पनि मृत्युदण्ड दिइने गरिन्छ ।

ड.क.पा. का महासचिव डा.दयास र

स्वतन्त्रताको आवाज : गोलीको उपहार !

७ जना पोलिटब्यूरो सदस्य र ले.क. कुन्दुगलाई ७ मार्च, १९६६ मा, क. मुल्योनो र क. स्याम कामारुज्जामान सहित अन्य ७ जना कमरेडहरूलाई १९६५-६६ मा, अन्य २७ जना कम्युनिष्टलाई १९६६ मा, क. सुकर्मान र क. सोयबन्दीलाई नोभेम्बर १९६७ मा, मृत्युदण्ड दिइयो । साथै तत्काल कार्यान्वयन गर्न नसकेकालाई पछि हत्या गर्ने जस्ता प्रवृत्ति देखाइएवाट मृत्युदण्ड विशेषतः कम्युनिष्ट दबाउने चालको रुपमा देखिन्छ ।

ए.आई.का अनुसार मध्य र पूर्वी जाभामा ८ लाख कम्युनिष्ट तथा वाली र सुमात्रामा १ लाख नागरिक मारेको इण्डोनेशियाली सरकारले १९६३-६५ मा मात्रै अपराधीको नाममा करीव ९ हजार नागरिकको हत्या गर्‍यो । लाखौंलाई विना अभियोग जेलमा राखेर अन्य लाखौं राजबन्दीलाई विना आरोप पक्राउ गर्ने निकृष्टतम प्रवृत्तिले इण्डोनेशियाली सरकारलाई नागरिक मार्ने सरकारको रुपमा चित्रित गरेको छ ।

प्रेसमाथि मुडग्री

अहिले भ्रष्टाचारको सुनुवाईको निमित्त अदालतमा राष्ट्रपति उपस्थित भए पनि भ्रष्टाचार गरेको समाचार छापेकै कारण इण्डोनेशियाका प्रमुख पत्रिकाहरू De Tik, Editor र Tempo को प्रकाशनलाई बन्द गरिएको छ । इण्डोनेशियाली तानाशाह सुहार्तोको व्यवस्थाप्रति अन्तर्राष्ट्रिय पत्रिका न्यूजवीकले टिप्पणी गर्दै विशेषण दिएको छ- "प्रजातन्त्रको खडेरी ।"

De Tik को अन्तिम अंकमा लेखिएको थियो-

"केही कुरा नभन

केही कुरा नहेर

केही कुरा नसुन

केही कुरा नलेख

ओ ! ओ ! केही कुरा जान्ने नबन !

त्यो जुन, समर्थ पत्रकार बन्नका लागि चाहिन्छ ।"

अन्तमा,

साम्राज्यवादी तथा तानाशाही अन्तर्राष्ट्रिय शक्ति केन्द्रको आशिर्वादबाट राष्ट्रपति सुहार्तोले इण्डोनेशियाली भूमिमा सेनाको प्रत्यक्ष संलग्नतामा आम नागरिकहरूको चाहनालाई दबाउने तथा कम्युनिष्ट नाम सुन्नासाथ रगतको खोलो बगाउने जुन प्रवृत्ति देखाइरहेको छ, त्यसप्रति विश्वका मानवाधिकारका वाच डगरहरू किन भुक्त असमर्थ छन् ? टोक्त नसक्ने तर भुक्त सक्ने, यो कार्यप्रतिको विश्व-उदाशिनताले यस्तो तानाशाही प्रवृत्तिलाई थप बल प्रदान गर्दै मानवाधिकार-हननको गतिलाई तीव्र पार्नुका अतिरिक्त राष्ट्रपति सुहार्तोको यस्तो प्रवृत्तिले कम्युनिष्ट निर्मूल-अभियानलाई एक पाइलो अघि बढाउने निश्चित छ ।

□ □

सैनिक शक्तिका आडमा इण्डोनेशियाले कब्जा गरेको पूर्वी टिमोरको स्वतन्त्रता अभियान अन्तर्गत १२ नोभेम्बर, १९९१ मा राजधानी डिलीमा शान्तिपूर्वक प्रदर्शन गर्दा सेनाले गोली प्रहार गरी २००० भन्दा बढी निहत्था नागरिकको आम संहार गरेको थियो र यसै वर्ष १९९४ को १२ नोभेम्बरमा इण्डोनेशियाली रक्त-पिपाशु शासनको वर्वरताबाट पीडित ती व्यक्तिहरूको संभ्रमा तथा सम्मानमा डिलीमा पुनः प्रदर्शन गरियो । तर यस पटक विश्वसामु पालिश गरेर आफ्नो "मानव अधिकारको स्थिति राम्रो" छ भनी प्रदर्शन गर्न गइरहेको इण्डोनेशियाली सरकारले आम संहारको पुनरावृत्ति चाहिँ गर्न सकेन । यद्यपि पालिश लगाएर टल्क्याएको यसको यो स्वरुपमा पनि दमनका रुपहरू देखिएका छन् ।

एशिया प्रशान्त आर्थिक सहयोग मञ्च (Asia Pacific Economic Cooperation) एपेकको दोस्रो शिखर सम्मेलनको आयोजनामार्फत यस पटक इण्डोनेशिया विश्वसामु आफ्नो धुमिल छवीलाई सफाईकासाथ प्रस्तुत गर्न चाहन्थ्यो । त्यसैले इण्डोनेशियाले अष्ट्रेलिया, ब्रुनाइ, क्यानडा, चिली, चीन, हङ्कङ, जापान, इण्डोनेशिया, मलेशिया, मेक्सिको, न्यूजिल्याण्ड, पपुवा न्यू गिनी, फिलिपिन्स, सिंगापुर, द. कोरिया, ताइवान, थाइल्याण्ड र सं.रा. अमेरिका सम्बद्ध एपेकको दोस्रो शिखर सम्मेलन आफ्नो राजधानी जाकार्ताबाट करीव ६० कि.मी. टाढाको शहर बोंगोरमा आयोजना गर्‍यो । मानवाधिकारको सवालमा विश्वव्यापी आवाजलाई ध्यानमा राखेर यसले केही विदेशी पत्रकारहरूलाई इण्डोनेशियाका साथै पूर्वी टिमोरमा पनि नियन्त्रित भ्रमणको अवसर प्रदान गरेको थियो । एपेकको सम्मेलनलाई इण्डोनेशियाले यसरी आफ्नो छवि "सफा" देखाउने माध्यम बनाउन प्रयोग गर्न खोज्यो तर उता दमनका उग्र रुपहरू सहिरहेका पूर्वी टिमोरीहरू चाहिँ डिलीमा तीन वर्ष पूर्व भएको आम संहारको स्मरणसाथ एपेक सम्मेलनमा सहभागी हुन आउनेहरूलाई आफूप्रतिको दमन अवगत गराउने प्रयासमा क्रियाशील रहे ।

अमेरिकी राष्ट्रपति बिल क्लिन्टनलाई पूर्वी टिमोरका स्वतन्त्रता पक्षधरहरूले ध्यानको मुख्यः केन्द्रविन्दु बनाए । १२ नोभेम्बर, शनिवारको दिन पूर्वी टिमोरको राजधानी डिलीमा तीन वर्ष पुरानो आम संहारको संस्मरणार्थ प्रदर्शनीको आयोजना भयो । त्यहाँ जातीय

हिंसाको कारण, एक जना पूर्वी टिमोरीको हत्या इण्डोनेशियालीले गरेपछि दुई जना इण्डोनेशियाली पनि टिमोरीहरूद्वारा मारिए । तर, अनपेक्षित रुपमा पुलिस र सेना संयमित रहे, यसर्थ कि- भोलिपल्ट



डिलीमा भएको शान्ता कुज नरसंहारको विरोधमा प्रदर्शन

अमेरिकी राष्ट्रपति सम्मेलनमा सहभागी बन्न आउँदै थिए ।

त्यही दिन इण्डोनेशियाली राजधानी जाकार्तास्थित अमेरिकी राजदूतावासको २.५ मिटर अग्लो पर्खाल नाघेर करीव २८ जना टिमोरी विद्रोहीहरूले दूतावास कम्पाउण्डभित्रको गाडी पार्क-स्थलमा धर्ना सहित पददर्शन शुरु गरे । इण्डोनेशियाली सेनाले हस्तक्षेप गर्न लाग्दा अमेरिकी कूटनीतिक नियोगका पदाधिकारीहरूले सेनालाई बाहिर जान भने पश्चात पछि कयौँ दिनसम्म पनि सेना तथा पुलिसले दूतावास घेराउ गरिरहे । यो पक्षि लेख्दासम्म यो क्रम चालु नै थियो ।

सन् १९९२ मा गिरफ्तार गरेर आजीवन कारावास र पछि २० वर्षको कारावास घोषणा गरिएका गुरिल्ला नेता जोसे सानाना गुस्माओको रिहाइको माग सहित गरिएको स्वतन्त्रताउन्मुख यो आन्दोलनको क्रमका ८९ जना टिमोरीहरू गिरफ्तार गरिए । यसमध्ये ६९ जनालाई छोडिने र अन्यलाई कानूनी कारवाही गर्ने कुरा इण्डोनेशियाली सरकारी अधिकारीहरूले बताएका छन् ।

सन् १९७५ मा गृहयुद्धग्रस्त पूर्वी

टिमोरमा सैनिक हस्तक्षेप गरी त्यसको एक वर्षपछि इण्डोनेशियाले आफ्नो २७ औँ प्रान्तको रुपमा जबरजस्ती त्यसमार्थ प्रभुत्व लाडेको थियो । त्यो घटनालाई संयुक्त राष्ट्र संघ तथा अमेरिका लगायतका प्रायः देशहरूले मान्यता प्रदान गरेका छैनन् । उता, यो समयावधिबीच लगातार नै टिमोरीहरूको स्वतन्त्रता निमित्त गुरिल्लाहरू जंगल जंगलमा र विद्यार्थीहरू सडक सडकमा संघर्षका विभिन्न रुपहरू अपनाउँदै आइरहेका छन् ।

एशिया भ्रमणमा आउनु पूर्व वासिङ्गटनस्थित जर्ज टाउन युनिभर्सिटीमा बोल्दै अमेरिकी राष्ट्रपति क्लिन्टनले इण्डोनेशियाली राष्ट्रपति सुहार्तोसँगका अनौपचारिक कुराकानीमा त्यहाँको मानवाधिकारको मुद्दालाई उठाउने कुरा भनेका थिए । तर एपेक सम्मेलनमै चाहिँ यो कुरा नउठाउनाले राष्ट्रपति क्लिन्टन पनि औपचारिकतामै सीमित रहेका कुरा प्रष्ट हुन आएको छ । व्यापारिक स्वार्थका कारण मानवाधिकारलाई उपेक्षा नगर्ने भन्ने अमेरिकी दावी यसरी पुनः एक पटक फिका भएको छ ।

सम्मेलनपछि अब आएर पुनः ती प्रदर्शनकारी टिमोरीहरूको घर खानतलास गर्न शुरु गरिएको छ । पूर्वी टिमोरका गभर्नर अविलियो सोएटोसले अरुको घर जलाउने, लुटपिट गर्ने, कार तथा मोटर साइकल नष्ट गर्ने जस्ता आपराधिक गतिविधि गरिएकोमा खानतलासीको आदेश दिइएको बताएका छन् । उता, जापानी टेलिभिजन एन. एच. के. लाई गलत समाचार प्रसारण गरी टिमोरमा तनावको वातावरण श्रृजना गरेको आरोप लगाइएको छ । साथै, अन्य विदेशी पत्रकारहरूलाई पनि निकाल्न थालिएको छ । यस प्रकार, इण्डोनेशियाली सरकारले दमनको क्रम पुनः जारी गर्दै टिमोरको समस्यालाई पुनः बाहिरी विश्वका दृष्टिबाट टाढा राख्न क्रियाकलाप थालेको छ । विश्व समुदायले यो दमनप्रति निरन्तर चासो र सक्दा दबावको श्रृजना गर्नु नै पीडित टिमोरीहरूप्रतिको ऐक्यबद्धता हुन सक्तछ ।

- एल्भीस जोशी

नयाँ कलेवरमा प्रकाशित

विश्वमूर्ति बैठिक

पढ्नु होस् ।

सन्दर्भ : माओ जयन्ती

चीनियाँ जनताका लागि माओ त्सेतुङ्ग त्यस्ता महान नेता हुनुहुन्थ्यो, जसले चीनियाँ क्रान्तिमा शानदार योगदान गर्नु भएको थियो। किन्तु, हाम्रा लागि उहाँ एक जना दयालु पिता, कठोर शिक्षक र त्यस्तो व्यक्ति हुनुहुन्थ्यो, जो हामीसँग अत्यन्त घनिष्ट रूपले सम्बन्धित हुनुहुन्थ्यो।

हामीलाई राम्ररी थाहा छ- हाम्रो पिता चिनियाँ जनताका त्यस्ता नेता हुनुहुन्थ्यो, जसको हृदय करोडौं-करोड जनतासँग सम्बन्धित ठूला-ठूला विषयहरूले सँधै भरिपूर्ण रहन्थ्यो। किन्तु, हामीलाई यो पनि राम्ररी नै थाहा छ कि हाम्रो पिता कुनै अन्य व्यक्ति भएँ, एक जना मानिस नै हुनुहुन्थ्यो, जसको हृदय आफ्नो परिवारप्रति स्नेह र छोरा छोरीप्रति प्रेमले भरिएको थियो।

४ अगस्त, १९४९ मा हूना प्रान्तको छाडशा शहर मुक्त गरियो र हाम्रो जन्मस्थानबाट एउटा उत्साहवर्धक समाचार प्राप्त भयो- हाम्रो हजूरआमा अहिले पनि जीवित र स्वस्थ हुनुहुन्छ! पिताले तत्काल एउटा तार पठाएर



पाउसम्म हेर्नु भयो। उहाँ आफ्नो पकड मजबूत पारी राख्न चाहनु हुन्थ्यो। पछि, उहाँको आँखा विस्तारै आँशुले भरिएर आयो।

मामा खाएँ र माइज्यू हुडतेले पनि प्रश्नमाथि प्रश्न गरिरहनु भयो। हामीले बुवाको तर्फबाट सबै परिवारजनलाई अभिवादन गर्नु। हरेक व्यक्ति खुशीले ओतप्रोत भए।

नोभेम्बर १९६२ मा, जब हाम्रो हजूरआमाको निधनको दुःखद समाचार हाम्रो जन्मस्थानबाट आयो, तब बुवा गहिरो शोकमा डुब्नु भयो। उहाँले तुरन्त लेख्न कलम उठाउनु भयो र आफ्ना संवेदनाहरूले भई एउटा पत्र लेख्नु भयो र हजूरआमाको अन्त्येष्टिको लागि खर्च गर्न १०० यान पठाउनु भयो। आफ्नो पत्रमा उहाँले मामा र माइज्यूलाई हाम्रो हजूरआमालाई "मेरी प्रिय पत्नी कमरेड याङ्ग काईहुईको नजिकै गाड्नु पर्छ" भनेर अनुरोध गर्नु भएको थियो।

जब हाम्रो हजूरआमा जीवन हुनुहुन्थ्यो, तब उहाँ अक्सर गरि हाम्रो बुवा दयालु हृदयका एक महान व्यक्ति हुनुहुन्छ भन्नु हुन्थ्यो।

० ० ०

हाम्रो बुवालाई अत्यन्त कम मात्र

क. माओ: आफ्ना छोरा र बुहारीको नजरमा

उहाँलाई वधाई दिनु भयो र उहाँप्रति आफ्नो हार्दिक सम्मान व्यक्त गर्नु भयो।

त्यसै वर्ष ११ सेप्टेम्बरमा बुवाले हजूरआमाको उपयोगको लागि भनी फरको अस्तर पठाउनु भयो, जुन ओभरकोटमा लगाएर जाडोबाट आफूलाई बचाउन सकिन्छ।

१९५० मा हाम्रा दाजु आनङ्गलाई उहाँले तपाईं स्वयं हूना गएर हजूरआमाको हालचाल बुझेर आउनु होला भनी अह्वाउनु भयो र उहाँले हजूरआमाको स्वास्थ्य लाभको लागि केही "रनशन" पनि दाजुसँगै पठाउनु भयो।

जब देशमा कर्मचारीहरूलाई आफ्नो आधारभूत आवश्यकताको पूर्तिको लागि वस्तुहरूको सप्लाइ गर्ने व्यस्थाको सट्टामा तलब दिने व्यवस्था लागू गरियो, तब बुवाले हजूरआमाको जीवनयापनको लागि प्रत्येक महिना नगद राशी पठाउने व्यवस्था गर्नु भयो। यो सिलसिला कहिले पनि बन्द भएन।

हजूरआमालाई आफ्नो जीवनको अन्तिम समयमा एकलौपनको अनुभव नहोस् भनेर बुवाले हजूरआमाको हालचाल बुझ्नको लागि आनङ्ग र आनङ्गलाई धेरै जसो हूना पठाइरहनु हुन्थ्यो। उहाँहरूलाई बुवाले हाम्रो दिवंगत आमाका

चिहानमा गएर उहाँप्रति श्रद्धाञ्जलि अर्पण गर्नका लागि र स्थानीय जनताप्रति पनि आफ्नो सम्मान व्यक्त गर्नको लागि भनीरहनु हुन्थ्यो।

१९६२ को वसन्तमा, जब हामी दुवै परस्पर विवाह-सूत्रमा बाँधिएर पैंकिङ्ग फर्क्यौं, तब बुवा हामीलाई देखेर मुस्कुराउनु भयो र विनोदपूर्वक भन्नुभयो- "के हाम्रो नवविवाहिता बुहारीले गाउँ गएर हाम्रो पुरानो घर हेर्नु पर्ने होइन र? त्यहाँ हजूरआमा र अन्य नातेदारको दर्शन गर्नु पर्ने हो कि?"

त्यसबेला हामी दुवै जन-मुक्ति सेनाको जनरल स्टाफ हेडक्वार्टर्समा काम गर्दथ्यौं। त्यसैले बुवाले हामीलाई पहिले हामीले कमरेड ल्वो मुङ्गछिङ्गबाट

छुट्टी लिनका लागि र एक साथ छाडशा जानका लागि भन्नु भयो।

यसरी, बुवाले निर्देशन अनुसार, हामी पाँहले आफ्नो अगाडि श्रद्धाञ्जलि अर्पित गर्नका लागि पानछाड्नु भयो। त्यसपछि आफ्ना नातेदारहरूसँग भेटघाट गर्नका लागि शाओशान गयो। छाडशामा हामीलाई देखेर हाम्रो १२ वर्षिया हजूरआमा यति प्रसन्न हुनुभयो कि उहाँको चाडुरी परेको अनुहारमा पान मुस्कुराहट फैलियो र आँखामा स्नेहको बाढी आयो। उहाँ जोड जोडले हामीरहनु भयो। उहाँले एक हातले आनङ्गलाई समाती राख्नु भएको थियो र अर्को हातले शाओ ह्वालाई।

उहाँले कयौं पटक हामीलाई शिरदेखि

फुसंद मिल्थ्यो, फौर पनि उहाँ हाम्रो प्रगति र आकांक्षामा तीव्र रुचि राख्नु हुन्थ्यो। उहाँले हामीलाई पढ्नका लागि स्वयंले पुस्तकहरूको सूचि बनाइराख्नु भएको थियो, उहाँ हाम्रो स्कूलका रिपोर्टहरू र अध्यापकहरूका टिप्पणीहरू धेरै ध्यान दिएर जाँच्नु हुन्थ्यो। हामीले जूनसुकै प्रश्न सोधे पान उहाँ त्यसको सन्तोषजनक जवाफ दिनु हुन्थ्यो।

जब हामी उहाँलाई कुनै सुखद समाचार दिन्थ्यौं, तब उहाँको अनुहारमा मुस्कान फुल्थ्यो, जब हाम्रो अगाडि कुनै कठिनाई आउँथ्यो, तब त्यसलाई हटाउनका लागि उहाँ सहायता गर्नु हुन्थ्यो। जब हामी चिन्ता र कठिनाईहरूमा अल्झिन्थ्यौं, तब उहाँ आफ्नो उत्साहवर्धक कुराकानीबाट हाम्रो चित्त बुझाउने र दिलबाट निराशा र विषादको भावनालाई भगाउने काम गर्नु हुन्थ्यो।

हाम्रो बुवा हामीबाट चाहिँ जानि नै टाढा रहनु भएको किन नहोस्, उहाँ हाम्रो कल्याणको लागि सधैं-सधैं ध्यान राख्नु हुन्थ्यो। १९६० मा जब आनङ्गले तान्येनमा स्वास्थ्यनाम गरिरहेका थिए, तब बुवाले उनलाई एउटा पत्र लेख्नु भएको थियो-

मेरो छोरा आनङ्ग,

कोरियाली क्रान्तिको रक्षार्थ
शहीद भएको आफ्नो छोराको मृत्युलाई
माओले कसरी
लिनु भएको थियो ?
माओ आनछिङ्ग/शाओ ह्वा



अहिले सम्ममा तिमिलाल मेरो पहिलेको पत्र प्राप्त भइसक्यो होला । तिम्रो स्वास्थ्य पहिलेभन्दा निकै राम्रो भइसकेको खबर सुनेर म अत्यधिक प्रसन्न भएँ । फेरि पनि तिमिले आफ्ना डाक्टरहरूको र तिम्रो सहायता र हेरचाह गर्ने कमरेडहरूको कुरामाथि अवश्य ध्यान दिनु पर्दछ, ता कि तिम्रो धैर्यपूर्वक स्वास्थ्य लाभ गर्दै पूर्णतः स्वस्थ हुन सक ।

आफ्नो धैर्य कहिले पनि नगुमाउनु यदि तिमिलाल कुनै पत्र पठाउनु छ भने त्यो सिद्धि (सुडमिन) र शाओ ह्वालाई दिनु, जुन उनीहरू फर्कदा आफूसँगै लिएर आउन सक्छन् । भविष्यमा पनि यस्तै गरिरहनु । पत्र पठाउनका लागि अरु कसैलाई दुःख नदिनु । जहाँसम्म ताल्येन नगरपालिका समितिका कमरेडहरू र तिमिलाल हेरचाह गर्ने चिकित्सा दलका कमरेडहरूको कुरा छ, तिमिले उनीहरूप्रति कृतज्ञता व्यक्त गर्नु पर्दछ । उनीहरू तिम्रो कल्याणको लागि सदैव अत्यधिक चिन्तित रहेका छन् र उनीहरूले तिम्रो लागि ती सबै काम-कुरा गरेका छन्, जुन उनीहरूको बशमा थियो । यो पत्र उनीहरूलाई पनि देखाउनु । म उनीहरू सबैलाई हार्दिक धन्यवाद दिन चाहन्छु ।

तिम्रो मंगल कामना सहित,
तिम्रो बुवा

बुवा आनइङ्ग दाइलाई विशेष रुपले चाहनु हुन्थ्यो । उहाँ स्तालिनद्वारा

वहुप्रशंसित चिन्तियाँ सोभियत लालसेनामा लेफ्टनेन्ट हुनुहुन्थ्यो । उहाँले रणक्षेत्रमा वीरगति प्राप्त गर्नु भएको थियो ।

आनइङ्गको मृत्युपश्चात् बुवा धेरै लामो समयसम्म एकलै गहिरो शोकमा डुवीरहनु भयो- प्यारो छोरा उनीवाट खोसिएको एउटा बृद्ध व्यक्ति भै । उहाँले यो दुःखद समाचार हाम्रो भाउजू सुङ्गलिङ्गवाट लुकाईराख्नु भएको थियो, ता कि उहाँले आफ्नो पूरा ध्यान आफ्नो अध्ययनमाथि केन्द्रित गरी राख्नसक्नुहोस् । यस अवधिमा उहाँ

अक्सर गरेर शहीदहरूका वीरतापूर्ण काम-कारवाहीहरूको उल्लेख गर्नुहुन्थ्यो । उहाँ हाम्रो परिवारका पाँच सदस्यहरूले कसरी कुन प्रकारले आफ्नो प्राण उत्सर्ग गरेका थिए भन्ने कुरा बताउनु हुन्थ्यो ।

त्यस बेला सुङ्गलिङ्ग भाउजू विन्कल अन्धकारमा हुनुहुन्थ्यो र उहाँले हाम्रो बुवाका कुराकारीहरूको तात्पर्य के हो भन्ने कुरा बुझ्न सक्नु भएन । पछि जब यो दुःखद समाचार उहाँलाई सुनाइयो, तब उहाँ पनि गहिरो शोकमा डुब्नु भयो । उहाँ तथा दाइ आनइङ्ग आफ्नो विवाहको केवल एक वर्षभित्रै एक-अर्कावाट सदा-सदाका लागि विछोडिनु भएको थियो ।

बुवालाले अरु बढी शोक नहोस् भनेर भाउजू आफ्नो कोठामा लुकी-लुकी रूनु भयो । रातको भोजनको लागि उहाँ जब सबैसँग वस्नु भयो, तब बुवाले उहाँका राता र सुनिएका आँखाहरू देखेर सत्य के हो, बुझी हाल्नु भयो । उहाँ हातमा च्यापिस्टिकहरू लिएर धेरै समयसम्म विचारमा हराउनु भयो, र फेरि च्यापिस्टिकहरू मेचमा त्यत्तिकै राखेर खाना नखाईकन नै उठ्नु भयो, त्यसपछि उहाँ भोजन कक्षवाट विस्तारै विस्तारै बाहिर निस्कनु भयो ।

त्यस घटनापछि भाउजू सुङ्गलिङ्गले आफ्नो दुःखलाई भित्र-भित्रै दबाईराख्नु भयो र आँसु पिएर हिड्नु भयो । तर, बुवाले उहाँका भावनाहरू राम्ररी बुझ्नु भएको थियो । उहाँ भाउजू दिन-प्रतिदिन दुःखो हुँदै गएको अनुहार हेर्नुहुन्थ्यो र उहाँलाई ढाडस दिएर भन्नु हुन्थ्यो- 'यो युद्ध हो र युद्धमा मानिसहरूको ज्यान त गईहाल्छ । आनइङ्ग मेरो छोरा भएकोले चीन र कोरियाका जनताका लागि आफ्नो प्राण दिनु पर्दैन थियो भनेर कहिले पनि नसोच्ने छौँ ।'

जब आनइङ्ग दाइको मृत्युको समाचार सबैलाई थाहा भयो, तब बुवाले सुङ्गलिङ्गलाई भन्नु भयो- 'अवदीख तिम्रो

मेरो सबैभन्दा ठुली छोरी ।'

त्यस दिनदेखि उहाँले विशेष रूपले सुङ्गलिङ्गलाई सधैं स्नेहपूर्ण हेरचाह गर्नु भयो । उहाँ अक्सर उहाँका कपडाहरू, खाना तथा अन्य कुराहरूको बारेमा सोधपूछ गर्दै रहनु हुन्थ्यो र पत्र-व्यवहारमा उहाँलाई 'मेरो सबैभन्दा ठुली छोरी' को रूपमा सम्बोधन गर्नु हुन्थ्यो ।

एक पटक सुङ्गलिङ्गले आनइङ्ग दाइका अवशेषहरू कोरियावाट चीन ल्याउन लगाउनका लागि बुवासँग अनुमति माग्नु भयो । तर उहाँले टाउको हल्लाएर आफ्नो असहमति जनाउनु भयो र भन्नु भयो- 'शहीदहरूलाई जहाँ कहीं पनि गाड्न सकिन्छ । आखिर हामीले किन उनका अवशेषहरू यहाँ ल्याउने ? के चीनियाँ स्वयंसेवक दलका हजारौं शहीदहरूलाई कोरियामै गाडिएको होइन र ?'

बुवाको मन असीम सागर भै व्यापक थियो । उहाँ आफ्नो प्रेम र घृणाको कसो जन-समुदायका हितहरूलाई मान्नु हुन्थ्यो । अर्मागरी साम्राज्यवादीहरूले चिनियाँ राष्ट्रका हजारौं

'यो युद्ध हो र
युद्धमा मानिसहरूको
ज्यान त गईहाल्छ ।
आनइङ्ग मेरो छोरा
भएकोले चीन र
कोरियाका जनताका
लागि आफ्नो प्राण
दिनु पर्दैन थियो भनेर
कहिले पनि नसोच्ने
छौँ ।'



श्रेष्ठ छोरा-छोरीहरूलाई मान्यो, जसमा उहाँको आफ्नै प्यारो छोरा पनि समावेश थिए । तर चीनियाँ जनताका आधारभूत हितहरूका लागि र चीनियाँ जनता एवं अमेरिकी जनताको मैत्रीको लागि उहाँले अमेरिकाका अपराधहरूलाई एकातिर अलग राखेर चीन र अमेरिकाबीच राजनैतिक सम्बन्ध स्थापित गर्ने उद्देश्यले स्वयं आफ्नै हातले ढोका खोल्नु भएको थियो ।

उहाँ हाम्रो लागि एक जना नेता हुनुका साथसाथै एक जना दयालु पिता पनि हुनुहुन्थ्यो । दुःख र शोकसित सामना हुँदा उहाँको दयालु पिताको स्वरूप एउटा विरालाकोटीको शक्तिशाली व्यक्तिमा परिणत हुन्थ्यो । आफ्नो पतिको अचानक मृत्युभएपछि सुझलिङ्गलाई कति गहिरो मानसिक आघात पर्थ्यो होला, त्यो बुवालाई राम्ररी थाहा थियो ।

१९५९ मा भाउजू सुझलिङ्गको अनुरोधमा उहाँले स्वयं आफ्नै तलवको पैसाले भाउजूलाई कोरिया पठाउने यात्राको व्ययको व्यवस्था गर्नु भयो र शाओ ह्वालाई सुझलिङ्गसँगै पठाउने प्रबन्ध गर्नु भयो, ता कि उहाँले दाइ आनङ्गको चिहानमा गएर एउटी पत्नीको नाताले उहाँलाई श्रद्धाञ्जलि अर्पित गर्न सक्नुहोस् । यसमा कोरियाली सरकारलाई कुनै समस्या नहोस् भनेर कमरेड रन रुङ्गको नेतृत्वमा एउटा प्रतिनिधि मण्डलको साधारण सदस्यको हैसियतले सुझलिङ्ग र शाओ ह्वा कोरिया जानु भयो, उहाँहरू स्वयं हाम्रो राजदूतावासमा बस्नु भयो र केही दिनभित्रै देश फर्कनु भयो ।

कोरियाको प्योआन प्रदेशको ह्वेइछाङ्ग जिल्लामा निर्मित चीनियाँ जन-स्वयं सेवकहरूको शहीद समाधि-क्षेत्र पहाडहरूबीच अर्वास्थित थियो । त्यो ठाउँ अग्ला अग्ला देवदारु र गडसल्लाका

काठमाडौँमा गत पुस ११ गते माओ दिवस : क. लिलामणि पोखरेलले नेतृत्व गर्नु भएको सं.ज.मो. नेपालका व्यक्तिहरू समेतको संलग्नतामा गठित समितिको आयोजनामा भएको आमसभा अधिकांश जुलूसको एक दृश्य ।



काठमाडौँमा गत पुस ११ गते माओको १०२ औं जन्मदिवस : डा. बाबुराम भट्टलाई नेतृत्व गर्नुभएको सं.ज.मो. का व्यक्तिहरू समेतको संलग्नतामा गठित समितिको आयोजनामा भएको जन्म पछिको आमसभाको एक दृश्य ।

रुखहरूले घेरिएको थियो र पहाडहरूको बीचबाट निर्मल जलधाराहरू मन्द मन्द गतिमा बगिरहेका थिए, जसबाट त्यहाँको वातावरण विशेष रूपले शान्त र चित्ताकर्षक प्रतीत हुन्थ्यो ।

जब हामीले अग्ला-अग्ला सिंटीहरू चढेर शहीद समाधि-क्षेत्रमा प्रवेश गर्नु, तब हामीले लाइनमा गोलाकार चिहान देख्यौं । प्रत्येक चिहानको अगाडि एउटा-एउटा समाधि-पत्थरमा शहीदहरूको नाम लेखिएको थियो । कुल मिलाएर एक सयभन्दा बढी श्रेष्ठ चीनियाँ छोरा-छोरीहरू त्यहाँ चीर-निन्द्रामा शान्तिपूर्वक सुतिरहेका थिए- उनीहरूले स्वयं आफ्नो रगतले एउटा मैत्रीपूर्ण छिमेकी देशमा सर्वहारा अन्तर्गत्यवादको स्मारक

निर्मित गरेका थिए ।

दाजु आनङ्गको समाधि-पत्थरमा यी शब्दहरू लेखिएका थिए- "कमरेड माओ आनङ्गको चिहान ।"

त्यसको पछाडि नै यो अभिलेख अंकित थियो- "कमरेड माओ आनङ्ग जो हुनान प्रान्तको श्याङ्गथान काउन्टीको शाओशान गाउँको मूल निवासी हुनुहुन्थ्यो, चीनियाँ जनताका महान नेता कमरेड माओ त्सेतुङ्गको सबैभन्दा ठूला छोरा हुनुहुन्थ्यो । १९५० मा उहाँले चीनियाँ जन स्वयं सेवक दलमा शामिल हुने दृढ संकल्प गर्नु भयो र उहाँले अमेरिकी आक्रमणको प्रतिरोध तथा कोरियाको सहायता गर्नका लागि युद्धमा लड्दै वीरगान प्राप्त गर्नु भयो । कमरेड माओ

आनङ्गको देशभक्ति र अन्तर्गत्यवादको भावनाले भारी पिँढालाई सदा शिक्षित र प्रेरित गरिरहेको छ । शहीद माओ आनङ्गको गौरव अनन्त कालसम्म कायम रहनेछ ।"

कोरियाका सबै जनतालाई थाहा छ-

अध्यक्ष माओ त्सेतुङ्गका सबैभन्दा ठूला छोरा माओ आनङ्गले आफ्नो राष्ट्रिय मुक्तिको कार्यको लागि आफ्नो प्राण नै आहुति गर्नु भएको थियो । उनीहरू वर्षमा दुई पटक शहीदहरूलाई श्रद्धाञ्जलि अर्पण गर्दछन् ।

कोरियाली जनताद्वारा दाजु आनङ्ग र अन्य शहीदहरूको चिहानलाई सावधानीपूर्वक हेरचाह गरिँदै छ, भन्ने कुरा देखेर उनीहरूका निकटतम सम्बन्धीहरूलाई अत्यन्त सन्तोष मिल्थ्यो ।

सुझलिङ्ग र शाओ ह्वाले समाधि क्षेत्रमा केही फोटोहरू खिचे, त्यसपछि उनीहरू चीन फर्किए । तथा उनीहरूले आफ्नो यात्राको वृत्तान्त बुवालाई सुनाए ।

दाजु आनङ्गको मृत्युपछि, बुवा अक्सर गएर उहाँको बार्मा चर्चा गर्नु हुन्थ्यो । उहाँको भनाइ थियो- आनङ्ग त्यस्ता नवयुवक हुनुहुन्थ्यो, जा समस्याहरूको स्वतन्त्र रूपले विश्लेषण गर्न सक्नुहुन्थ्यो तथा उहाँको आफ्नै धारणाहरू थिए । बुवाले धेरै पटक हामीलाई भन्नु भयो- हामीले आनङ्गबाट सिक्नु पर्दछ र उहाँलाई याद गर्नु पर्दछ । हाम्रो बुवाका यी स्नेहपूर्ण शब्दहरू हामीलाई अहिले पनि राम्ररी याद छ ।

बुवा हरेक त्यस्ता व्यक्तिहरूको स्मृतिमा आफ्नो हृदयमा सजाएर राख्नु हुन्थ्यो, जसले क्रान्तिका लागि आफ्नो प्राण उत्सर्ग गरेका थिए ।

१९८३ मा लिखित



वि.सं. १९९५ को मार्ग १३ गते दिनको ठीक ३ वजे ।

काठमाडौंको मुटु मानिने इन्द्रचोकस्थित आकाश भैरवको मन्दिरको पेटीमा निरंकुश राणा शासनको विरोधमा सबैभन्दा पहिलो राजनीतिक आमसभाका लागि बनाइएको मञ्चमा आयोजक नेपाली नागरिक अधिकार समितिका कार्यकर्ता र वक्ताहरू थिए भने केलटोल, भेडासिंह र नयाँ सडकबाट आउने बाटो र इन्द्रचोकको मूल चोकमा जनताहरूको घुईचो थियो । समितिका संगठन सचिव केदारमान व्यथितद्वारा उद्घोषण गरिएको सो सभामा प्रमुख समितिका अध्यक्ष शुक्रराज शास्त्रीको नाम उद्घोषित हुनासाथै उनलाई फूल र तालीद्वारा हार्दिक स्वागत गरियो ।

राणा शासनविरोधी प्रथम आमसभाका प्रथम एवं प्रमुख वक्ता शुक्रराज शास्त्रीले श्रीमद्भागवत गीताका श्लोकहरूबाट आफ्नो भाषण शुरु गरी नेपाली जनताको दुःखद स्थितिको व्याख्या गर्ने क्रममा त्यस स्थितिको कारकत्व राणा सरकार र व्यवस्थाको कडा आलोचना गर्दै समयको माग बुझेर कदम चाल्न सरकारसँग जोडदार माग गरे । त्यसपछि, सो समितिकै सदस्य गंगालाल श्रेष्ठले सरकारी शोषण-दमनलाई पशुले भै चुपचाप नसही मनुस्य सुहाउँदो अधिकार लिन जनतालाई संघर्ष गर्ने जोशिलो आह्वान गरे ।

यसरी चतुर्मासको अवधिभर समितिका सदस्य पं. मुरलीधरमार्फत पुराण भन्ने नाममा चलाइएको जन-जागरण अभियानलाई निरन्तरता दिन र शुक्रराजलाई लगाइएको नजरबन्दी तोड्नका लागि आयोजित सफल आम सभा राणा शासकहरूको निम्ति साहसपूर्ण हाँक सावित भयो । यस हाँकको सरकारी प्रतिक्रिया यति कडा भयो कि सरकारले भोलिपल्टै घरघरमा छापामारेर शुक्रराज शास्त्री र पं. मुरलीधरलाई गिरफ्तार गरेर शुक्रराजलाई ३ वर्ष कैद सजाय दियो । केन्द्रीय कारागारमा ३ वर्षको जेल सजाय भोगिरहेका शुक्रराजले म्याद मुक्तान नहुँदै नेपाल प्रजापरिषदको मुद्दामा पनि अभियोग लाग्दै फाँसीमा भुण्डिनु पर्ला भन्ने कुरा त्यसवखत कसैले सोचेको पनि थिएन । र, कसैले नसोचेभै आर्य समाजी आन्दोलनका प्रमुख प्रचारक माधवराज जोशीका छोरा शुक्रराज शास्त्रीलाई गान्धी र सुभाषचन्द्र बोससँग भेटेको, नेपाल नागरिक अधिकार समिति गठन गरेको आदि निहुँमा नेपाल प्रजा-परिषद काण्ड लगायत ८ वटा मुद्दामा पडयन्त्रमूलक ढंगले फाँसी वि.सं. १९९७ को माघ ६ गते दिउँसो १०-११ वजे सिंहदरबारमा उनलाई सर्वप्रथम सर्वस्व हरण सहित फाँसीको सजाय सुनाइयो ।

'शुक्रराजले कसरी शहादत प्राप्त गरे ?'

त्यसपछि दशरथ चन्द, गंगालाल श्रेष्ठ र धर्मभक्त माथेमालाई मृत्युदण्ड दिने र अन्यलाई पनि कडा दण्ड दिने सजायको फैसला सुनाइयो । नेपाल प्रजा-परिषद र नेपाल नागरिक समितिका वीर सदस्यहरूले आ-आफ्नो सजाय सहर्ष स्वीकारेपछि तिनीहरूलाई जेल चलान गरियो । शुक्रराज शास्त्रीलाई पनि जेल

वजे सम्म जेलरको अफिसमै राखे ।

राती अँध्यारो धेरै बढेपछि एक लहरी ट्रकभरि आएका सिपाहीहरूले उनलाई लिएर केन्द्रीय जेल नजिकै पर्ने टेकु पचलीमा पुर्‍याए । राणा शासनका प्रतिनिधि नरशम्शेर उनीहरूभन्दा पहिले नै त्यहाँ पुगेर उनीहरूलाई कुरिरहेका थिए । उनीहरू त्यहाँ पुगेपछि उनले



“तुमने मा बापका ही नहीं देशका ही गौरव बढाया है !”

माधवराज जोशी

चलान गरी उनका दुवै हात पछाडि लगेर सिक्रीले बाँधेर जगन्नाथ मन्दिरमा दिनभरि राख्ने र खाना खाने बेलामा मात्रै गाई राखेर सिक्री फुकाएर खुल्ता गरिने गर्थ्यो ।

वि.सं. १९९७ माघ १० गते बेलुका

उनी गेटो पकाउन लागेको बेला अचानक प्रहरीहरू कोठरीभित्र पसे । राणा सरकारका ती प्रहरीहरूले उनलाई खाना पकाउन समेत नदई जवर्जस्ती जेलबाट बाहिर निकालेर लगे र राती १०

शुक्रराज शास्त्रीलाई अन्तिम इच्छा सोझा उनले वागमतीमा नुहाउने र आफ्नो फाँसी आफैले लगाउने इच्छा व्यक्त गरे ।

शुक्रराज शास्त्रीले आफ्नो अन्तिम इच्छा अनुसार वागमतीमा नुहाई गीताको पाठ गरी पचलीमा आई त्यहाँको चौवाटोमा रहेको नांगो रुखको आग्नेय कोणतिरको हाँगामा भुण्ड्याइएको डोरी समाते । त्यही बेला अलि टाढा पेट्रोम्याक्स बालेर २०-२५ जना मानिसहरू त्यतै तिर

आइरहेको देखेर नरशम्शेर, हारशम्शेर, रंग विक्रम र जेलर खड्गबहादुर मनुवार लगायत सबै सिपाहीहरू भागे ।

ती भयभीत भएर भागेका राणा सरकारका भाइ भाइदार र सिपाहीहरूले तिनीहरूलाई विद्रोही ठानेका थिए र विद्रोहीहरूले आक्रमण गर्न आएको संभर भागेका थिए, तर पछि मात्र उनीहरूले थाहा पाए- ती मानिसहरू त भोज सकेर फर्केका सामान्य मानिसहरू पो रहेछन् । यो थाहा पाई भागेका राणा भाइभाइदारहरू पचलीमै फर्केर जाँदा फाँसीको सजायका भागिदार शुक्रराज शास्त्री नभागीकन त्यहीँ जस्ताको तस्तै उभिरहेका थिए । ती सबै फर्केपछि शुक्रराज शास्त्रीले आफ्नो फाँसी आफै लगाई ढुंगाको भण्ड खुट्टाले लडाए र राती ठीक १२ वजे उनले शहादत प्राप्त गरे ।

नेपाली जनताले माघ ११ गते पचलीको रुखमा भुण्डिरहेको मृत शरीरको रूपमा शुक्रराजलाई पाउँदा कयौं रोए, कयौं कराए । त्यति बेला उनले डम्बरकुमारीको बस्त्र, घरबाट उनकी आमाको तंगेर पठाएको फलाटिनको खैरो मोटो, नीलो मांसनी किनारा भएको संतो धोती फनफन बरेका थिए । उनको जनैमा भुण्डिएको साँचो भोटो तलबाट बाहिर देखिन्थ्यो । उनको टाउको मुडुलो र दाढी लामा थिए । र उनको छातीमा राणा शासकहरूले एउटा सानो कागजको बोर्ड भुण्ड्याएको प्रष्टै देखिन्थ्यो । उक्त कागजी बोर्डमा लेखिएको थियो - “भर्खर शिक्षा पाएका नवयुवकहरूलाई भड्काएर देशमा विद्रोह फैलाउने र राजकाजमा समेत चलेको हुनाले यस्तो सजाय भयो !”

विहान खबर पाएपछि ९ वर्षातिर उनको परिवारका सदस्यहरू शुक्रराजको पार्थिव शरीर दर्शन गरेर फर्केपछि ८५ वर्षीय माधवराज जोशी पनि पचली पुगे । भुण्डिरहेको आफ्नो वीर छोराको मृत शरीरलाई हेर्दै उनले हिन्दीमा भने - “श्यावास बेटा ! तुमने कमाल करे दिया ! तुम धन्य हो ! तुमने मां बापका ही नहीं देशका ही गौरव बढाया है । बेटा होना तो ऐसा ही होता ।”

र, शहादत प्राप्त आफ्नो छोराको लाशलाई तीन चोटि घुमेर उनी फर्केर गए र शहीद शास्त्रीका दाजुका माहिला छोरा प्रयागराज जोशी मार्फत २ वर्ष अगाडि उनकी पत्नी मेनका देवीको दाहसंस्कार गरिएको काजी घाटमै उनको पनि दाहसंस्कार गरियो । □

(डा. राजेश गौतमको नेपालको प्रजातान्त्रिक आन्दोलनमा नेपाल प्रजापरिषदको भूमिका र भुवनलाल प्रधानको नेपालको जनक्रान्ति २००७ को आधारमा तयार पारिएको) □

शहीद दिवश र शुक्रराज जयन्तिको उपलक्ष्यमा

हाम्रो पार्टीको र हाम्रो गुटको मुसा हात्ती जत्रो !

- चन्द्रदेव नेपाली

★ राजधानीमा एउटा कुनै

वामपन्थी राजनैतिक पार्टी नजिकको एउटा पत्रिकाले यस्तो मुख्य समाचार लेख्यो, जसमा अर्को कुनै वामपन्थी पार्टीको हालैको कुनै कामको बारेमा सम्पूर्णतः भूठो रिपोर्टिङ दिइएको थियो । त्यो भूठो आधारमा सो समाचारमा ठूला-ठूला टिप्पणी गरिएका, लाञ्छनाहरू लगाइएका एवं व्यापक विरोधहरू गरिएका थिए ।

★ एउटा पार्टीका नेताले आफ्नो कार्यकर्तालाई अर्को पार्टीविरुद्ध बताए- "त्यो पार्टीलाई लेनिनले हिजै 'वेठीक पार्टी' भनेर बताइसक्नु भएको थियो ।"

तर सत्य यो थियो कि "त्यो पार्टी" लेनिनको मृत्यु भएको चौबीस वर्षपछि मात्र खुलेको पार्टी थियो ।

★ केन्द्रीय स्तरमा पार्टीहरूबीच चुनावी एकता - वार्ता नै नगर्ने भनी पार्टीले ठुंगो गरेको छ तर त्यही पार्टीका केन्द्रीय नेता नै जिल्लामा गएर बोल्छन्- "एकताको बारेमा केन्द्रले आपसी वार्ता गर्दैछ । तपाईंहरूको जिल्लास्तरको कमिटीले एकता गर्ने प्रयत्न गर्नु जरूरी छैन ।"

★ एउटा पार्टीमा रहेका उति नै औपचारिक शिक्षास्तर पूरा गरेका एक नेताको बारेमा उति नै औपचारिक शिक्षास्तर पूरा गरेका अर्का नेताले आफ्नो गुटका कार्यकर्तालाई बताइरहेका हुन्छन्- त्यो फलानु त "नेता नै हैन, खतरनाक बुद्धिजीवी" हो ।

★ चुनावअघि पल्लो पार्टीका मानिसहरूको वा पार्टी-असंलग्न मानिसहरूको ठूलो चाकडी नै गरी उनीहरूलाई "महत्वपूर्ण, महान" आदि विशेषण दिई आफ्नो चुनावमा सहयोगी बनाएर चुनाव जितेको भोलिपल्टै विजयी नेता कुर्लिए - "यो जीत हाम्रो आफ्नो पार्टीको एकलौटी जीत हो, यसमा अन्य राजनैतिक पक्षको पनि योगदान छ भन्नु हास्यास्पद कुरा हो ।"

★ एमालेका क.सी.पी. मैनालीको विचारका पक्षधर एक जना प्रतिभाशाली नेताका बारेमा भर्खरै एमालेमा पसेका एक जना "अहुदलीय जनवादी" कार्यकर्ताले खुला भेलामा बताए- त्यो नेता ? त्यो एक नम्बरको गफाडी र अल्छी नेता हो, त्यसले पार्टीलाई डुबाउँछ ।"

यो कुरा उनलाई पार्टीभित्रको उनको गुटको एक नेताले बताएका, सिकाएका रहेछन् ।

★ एउटा वामपन्थी पार्टीको आयोजनामा एउटा हलमा ६० जनाका बीच एक महत्वपूर्ण विषयमा सेमिनार सम्पन्न गरियो । भोलिपल्ट त्यो पार्टीभन्दा अलि ठूलो वामपन्थी पार्टीको अखबारले लेख्यो- "३०/३५ जनाको दयनीय भेलामा सो पार्टीले सभा सम्पन्न गर्‍यो । यसबाट बुझिन्छ- व्यापक जनसहभागिता त्यस पार्टीमा छैन ।"

★ वर्षौंदेखि ठूलो मिहेनत गरेर कुनै साहित्यिक समूहले साहित्यिक पत्रिका निकालेर र निर्यातित साहित्य-भेला गरेर साहित्य क्षेत्रमा योगदान पुऱ्याएको इतिहासलाई पूरै ढाकेर अर्को साहित्यिक समूहको नेताले आफ्ना नयाँ अनुयायीहरूलाई बताए- "अँ, तिनीहरू पनि अलि अलि काम गर्दैछन् तर त्यो खास उल्लेखनीय छैन ।"

★ २०३८ सालदेखि ने.म.कि.पा.ले र २०४३ देखि क. निर्मल लामाको नेतृत्वको ने.क.पा. चौ.म. ले ठूलो र खुला राजनैतिक बहसहरू चलाएर तात्कालीन पञ्चायती व्यवस्था ढलाउन पञ्चायती चुनावमा उम्मेदवारी दिएर 'चुनाव उपयोग' का नीति अजनाएका थिए । तर केही समयअघि मात्रै एक जना एमाले नेताले खुलामञ्चमा भाषण गरे- "पञ्चायती चुनावको उपयोग गर्नुपर्छ भन्ने नीति हाम्रै पार्टीले सर्वप्रथम अगाडि ल्यायो ।"

★ गाउँमा प्रजातान्त्रिक राजनैतिक चेतनाको विकासका शुरु-शुरुका कठिनाइ, प्रतिक्रियावादी ताडना र अन्धकारहरूसँग समेत लड्दै भिड्दै, समाजसेवा गर्दै, राजनैतिक काम गर्दै हालसम्म सक्रिय कुनै स्थानीय राजनैतिक नेतालाई कुनै

पार्टीले खुला चौरमा सम्पन्न आमसभामा मञ्चमा यसरी बोलायो- "अब यसै गाउँ निवासी श्री फलानालाई मञ्चमा आएर बसीदिन अनुरोध गर्दछु ।"

सोही व्यक्तिले शिक्षित गरेको र मुलुकमा "सजिलो स्थिति" आएपछि मात्र वामपन्थी राजनीतिमा पसेको अर्को कुनै "चैते कार्यकर्ता" लाई भने यसो भनेर मञ्चमा बोलाइयो- "अब यस गाउँका सशक्त, जुभारु एवं क्रान्तिकारी, प्रशिद्ध युवा नेता श्री

डिस्कान्लाई म मञ्चमा आई आसन ग्रहण गरिदिनु हुन विनम्रतापूर्वक हार्दिक अनुरोध गर्दछु ।"

यहाँनै उल्लेख नगरे पनि बुझिने कुरा हो कि उक्त 'फलाना' व्यक्ति आयोजक पार्टीमा संलग्न थिएनन्, तर 'डिस्काना' चाहिँ आयोजक पार्टीका पार्टी-सदस्य थिए ।"

यस्ता अरू

विद्यमान घटनाहरूलाई पनि यहाँ उदाहरणका

निम्ति प्रस्तुत गर्न नसकिने हैन । हाम्रो आन्दोलनमा थुप्रै पाइन्छन् यस्ता 'भूठो खेती' गर्ने प्रवृत्तिबाट जन्मिएर आकार लिएका घटनाहरू । अरूलाई 'न्यून' स्वरूपमा प्रस्तुत गर्ने वा हियाउने नियत राख्ने यस प्रवृत्तिले 'आफू' लाई मात्र बढाइचढाई गरी प्रशंसा गर्ने गर्छ । फलतः हाम्रो आन्दोलनमा यी भूठहरूले ठूला-ठूला भ्रम र अन्योलहरू पनि जन्माएका छन् । यति मात्र हैन, यसले हाम्रो समाजमा ठूला ठूला अन्यायहरू पनि गरेको छ । "जसरी पनि" आफूलाई 'ठूलो मान्ने, ठूलो ठान्ने र ठूलो बनाउने' यो प्रवृत्ति बोक्नेहरू हाम्रो वामपन्थी आन्दोलनका प्रायः सबै धाराहरूमा विद्यमान छन् । फरक यति हो कि कसैमा यसको मात्रा

ज्यादा छ, कसैमा कम छ । तर छुनलाइ सधैंमा छ ।

एक जना मित्रसँग मैले यी कुराहरूबारे छलफल गर्न खाँजा उहाँले मलाई बताउनुभयो- "यस्ता प्रवृत्ति त प्रतिक्रियावादी खेमामा नै ज्यादा छ नि । सामन्ती संस्कृतिमा हुर्केको हाम्रो समाजमा छयास छयास्ती छ नि । तर किन तपाइ यो कुरा वामपन्थी आन्दोलनको सन्दर्भमा मात्र उठाउनु हुन्छ ? हाम्रो देशको जो भएको उन्नत आन्दोलन भनेकै वाम आन्दोलन हो । यसलाई मात्र कोट्याउनुले यसप्रति जनतामा वितृष्णा फैलैदैन ? किन हामीले यसप्रति वितृष्णा फैलाउने ?"

वास्तवमा, हाम्रा यी कमजोरीहरूबारे कुरा उठाउनुले हामीलाई आफ्ना कमजोरीहरू खाँजा र तिनको निराकरण गर्न नै मद्दत गर्ला र गरोस् भन्ने मेरो धारणा छ । यथार्थ नलुकाउनु नै जाति हुन्छ । यसले जनतामा वितृष्णा फैलैदैन । हामीले आफूले आफूलाई सच्याउँदैनौं भने चाहिँ कुरा नउठाउनुले वा छापछाप पार्नुले मात्र जनतामा हाम्रो आन्दोलनको छवि 'उज्ज्वल' रहिरहने छैन । यसले त बरू 'घृणा' पो पैदा गर्ने सभावना छ ।

साथै, के कुरा साँचो हो भने- यी गलत प्रवृत्तिहरू प्रतिक्रियावादी खेमामा ज्यादा विद्यमान छन् । हो, हामीले तिनको पनि प्रशस्त चिरफार र भण्डाफोर गर्नुपर्छ । तर के कुरा निश्चित छ भने- यसका निम्ति पनि हामी आफैले आफूभित्रै काम शुरु गरेको हुनु जरूरी छ । हामी आफूले धुम्रपान गरेकोमा आफू पछुता गर्ने थालेका छौं र हामीले यसलाई पूरै त्याग गरिसक्नु बाँकी भए पनि धुम्रपानको लत त्याग्न हाम्रो संघर्ष चाहिँ शुरु भएको छ भने मात्र अरूको यो लतबारे हामीले औलो ठड्याउनु ठीक र नैतिक हुन्छ । त्यसैले हाम्रो वाम आन्दोलनमा यो "भूठोको खेती" को प्रवृत्तिबारे कुरा उठाउनु यहाँ सान्दर्भिक छ भन्ने कुरा म ती मेरा मित्र तथा तमाम पाठक वर्गमा निवेदन गर्न चाहन्छु ।

पुनः माथिकै प्रसंगमा जाऔं ।

यहाँ के कुरा प्रष्ट गर्नु जरूरी छ भने विचारको आधारमा गरिने निकटताको कुरा यहाँ उठाउँदै छैन । तपाईं आफूले सही ठानेको विचारलाई राम्रो मान्नुस् ! त्यो विचार निनेलाई निकट ठान्नुस् । यसमा कुनै आपत्ति छैन । प्रतिक्रियावादी वा गलत

"हाम्रो देशको जो भएको उन्नत आन्दोलन भनेकै वाम आन्दोलन हो । यसलाई मात्र कोट्याउनुले यसप्रति जनतामा वितृष्णा फैलैदैन ? किन हामीले यसप्रति वितृष्णा फैलाउने ?"

'चैते प्रवृत्ति' जतिकै खतरनाक प्रवृत्ति- 'काइते प्रवृत्ति'

विचारका विरुद्ध त हामीले पक्षपात मात्र हैन, विरोध नै पनि, सम्झौताहीन संघर्ष नै पनि गर्नुपर्छ नै । तर तपाईंका विचारको सानो वा ठूलो घेरोभित्रै पर्नेहरूलाई नै पनि जब तपाईं कुनै संकुचित गूटस्वार्थ वा व्यक्तिगत स्वार्थको आधारमा टाढा सोच्ने, अपमान गर्ने वा पक्षपात गर्ने वा उचित स्थान नदिने वा लाञ्छना वा तिरस्कार गर्ने गर्नु हुन्छ र यसका लागि भूठको सहारा लिनु हुन्छ, भने चाहिँ त्यो आपत्तिजनक कुरो हो ।

माथि शुरुमा दिइएका केही व्यवहारिक उदाहरणहरूमा व्यक्त भएको प्रवृत्तिलाई यही मान्यता अनुसार यहाँ गलत किटान गरिएको हो ।

हामीमा रहेको यो गलत प्रवृत्तिको कारणले गर्दा हामी कति 'मित्र' हरूलाई 'पराई' सोच्ने गल्ती गर्छौं । 'अह' को टक्कर बढ्दै जाँदा कुनै-कुनै बेला हामी यति अन्ध र उन्मादी पनि हुन पुग्छौं, कि हामी बरु शत्रु खेमाको मान-समान र बढाई-चढाई गर्न पुग्छौं, मित्र खेमाको भने निन्दा र उपेक्षा गर्न पुग्छौं । यसबाट अन्ततः फाइदा वर्ग-शत्रुलाई हुने कुरा घाम जत्तिकै प्रष्ट छ ।

हामी के कुरामा प्रष्ट हुनुपर्छ भने विचारमा भएका मतभेदहरूलाई वैचारिक संघर्षकै माध्यमबाट हल गर्नु जरुरी छ । यो कुरा प्रष्टतापूर्वक नै गर्न सकिन्छ । हामी कतिपयमा यस कुरामा ठूलो भ्रम रहेको छ । हामीसँग सत्यलाई स्वीकार्ने मार्क्सवादी दृष्टिकोण विद्यमान छ भने हामी आफ्नो मत वा विचारलाई त्यसमा रहेको हामीलाई लागेको सहीपनाको वकालत गरेरै हामी 'श्रेष्ठ' वा 'ठूलो' ठहरिन सक्छौं । अरूको विचारमा 'सहीपन' देखिएमा बिनापूर्वाग्रह त्यसलाई स्वीकारेर हामी सत्यनिष्ठ भएरै भन्नु 'श्रेष्ठ' वा 'ठूलो' वन्न सक्छौं । यसका लागि अर्को पार्टीको बारेमा हुदै नभएका भूठहरूलाई "पर्यवेक्षकहरूले यस्तो अनुमान गरेका छन्" भन्ने जस्ता गैर-जिम्मेवार बोक्राले ढाकेर आफ्नो पत्रिकामा प्रस्तुत गर्नु गलत हो । प्रगतिशील नैतिकताको त कुरै छाडौं, यो त सामान्य पत्रकारिताको नैतिकताभन्दा पनि बाहिरको कुरा हो । यसै गरी, अर्को पार्टी गलत छ भने त्यसको विचार, नीति-व्यवहारकै कारणले 'गलत' छ भनेर हामीले सावित गरे पुग्छ । यसका निम्ति साँझा र असचेत आफ्ना कार्यकर्तालाई त्यस पार्टीलाई मारिसकेका लेनिनले पनि 'गलत' भनेका थिए भन्ने जस्ता सरासर असत्यहरू बोलेर भ्रममा डुवाउनु वेठीक हो । सक्नु हुन्छ र एकताको नीतिलाई ठीक नीति मान्नु

हुन्न भने जनता र कार्यकर्तालाई चुनावी वाम-एकता जरुरी नै छैन भन्ने आफ्नो पार्टीको नीति नै सम्झाएर बुझाउनु होस् । एकताप्रेमीहरूको सामना गर्न नसकेर "केन्द्रले एकता गर्दैछ" भन्ने भूठ कार्यकर्ता र जनतालाई नपिलाउनुस् । तपाईंको पार्टीको तपाईंका स्तरको अर्को नेतालाई उसको अन्य गुण-दापको आधारमा आधिकारिक रूपले आलोचना गर्नु होस्, कार्यकर्तालाई साँझा भन्नु होस् तर तपाईंले पढेको कुरा चाहिँ "सर्वहारा नेतामा हुनुपर्ने गुण" र उक्ति नै पठाइ अर्कोले पढेको चाहिँ "खतरनाक बुद्धिजीवीमा हुने गुण" को रूपमा अपव्याख्या गरी भ्रमको खेती नगर्नु होस् । यसै गरी, अरू कोही मित्रहरूको बहुमूल्य चुनावी सहयोग वा अन्य सहयोग लिइसकेपछि त्यस सहयोगलाई 'हास्यास्पद दावी' भनी प्रचार गर्ने जस्ता काम गरी

आफूलाई 'नाफाखोर बजारिया दलाल'को स्तरमा नभार्नु होस् । ती दलालहरूले पनि फेरि फेरि पनि काम लिनुपर्छ भन्ने स्वार्थ बुझेर यस्तो कृतघ्नता अपनाउदैनन् । तपाईं समाज परिवर्तनको महान लक्ष लिएर साँच्चै हिँड्नु भएको हो भने तपाईंले यसो गर्नु त कृतघ्नता मात्र हैन, मुख्याईपूर्ण आत्मघात नै पनि हो । सी.पी.

मैनाली वा मदन मण्डारी वा मोहनचन्द्र अधिकारी जो कोहीको विचारसँग नजिक आफ्नो पार्टीभित्रका नेताहरूलाई पार्टी भित्रको गूट-उगपूटको संकुचित आँखाले हेरी वित्थामा "गफाडी" वा "अल्ली" को रूपमा प्रस्तुत गरी "चैते" कार्यकर्ताहरूका माझ उहाँहरूको गलत 'छवि' बनाइदिने काम गर्नु भन्दा सोझै भन्नु जाति हुन्छ- "नेता ठीकै हुन्, तर हाम्रो विचार फरक छ ।"

कुनै पनि सेमिनारमा आम सभामा जस्तो धेरै मानिसहरू हैन, "छानिएका तर थोरै" मानिसहरू नै हुन्छन् भन्ने सत्यलाई नै बंग्याएर, त्यसमाथि पनि ६० लाई ३०/३५ मा फारेर समेत समाचार छान्ने 'पार्टी पत्रकार' हरूले आफ्नो पार्टीको पक्ष लिनै खोज्ने हो भने पनि यति तल झर्नु जरुरी नै थिएन । सेमिनारको विषय र त्यसमा आएका प्रस्तुतिहरू गलत थिए भने, त्यसको आलोचना लेखेर पत्रिकामा छापे भइहाल्थ्यो । अर्को साहित्य-समूहको साहित्यिक

प्रवृत्ति गलत छ भने त्यसलाई केलाएर देखाइदिने हुनेमा "खास उल्लेखनीय नभएको" भनी त्यसप्रति अनाकर्षण पैदा गराउने कायर-प्रयत्न गर्नु किन जरुरी थियो ?

इतिहास इतिहास नै हुन्छ । अर्को पार्टीहरूले वा अन्य व्यक्तिहरूले नै शुरु गरेका चुनाव उपयोग जस्ता कुनै पनि कामहरूलाई उनीहरूकै नामसँग जोड्नु नैतिकतापूर्ण हुन्छ । त्यसमा 'आफ्नो पक्ष'लाई नै अगाडि देखाएर बोलिएका जस्ता भूठहरू वेठीक छन् र ती धेरै समय टिक्दैनन् पनि । गाउँ, टोल, क्षेत्र वा मोर्चाहरूमा ठूलो योगदान गरेकाहरूलाई 'न्यून' मूल्यांकन गरी कम योगदान हुने "आफन्त" हरूको ज्यादा मूल्यांकन गर्नु के अन्याय हैन ? न्यायको स्थापना र अन्यायको निर्मूल गर्ने अभियानमा लागेका हामीहरूबाटै यसरी अन्याय गर्ने काम

हुन्छ भने अरूबाट के आशा राख्न सकिन्छ र ?

'आफ्नो पार्टीको वा गूटको मुसा हात्ती जत्रो छ' भनी प्रचार गर्ने यो आत्म-प्रशंशक प्रवृत्ति अथवा "अरूको पार्टीको वा गूटको हात्ती पनि मुसा जत्रो छ" भनी प्रचार गर्ने यो परनिन्दक प्रवृत्तिले हामीलाई बस्तुलाई बस्तुकै रूपमा हेर्न हैन, हाम्रो पूर्वाग्रहको कालो

खोलले ढाकेर मात्र हेर्न सिकाउँछ ।

अर्को गूटको हुन नपाई निकै राम्रा जनपक्षीय कलाकारहरू वा साहित्यकारहरूलाई पनि कलाकार वा साहित्यकार नै नगन्ने, अर्को गूटको जनपक्षीय विद्वानलाई 'भारपात' सरह ठान्ने, अर्को गूटको वा आफ्नो गूटको नभएको पत्रपत्रिका, मञ्च, गोष्ठी, आदि आफ्नो लागि पनि अति उपयोगी हुने भए पनि त्यसलाई 'पराई' व्यवहार गर्ने, त्यसविरुद्ध असहयोग वा षड्यन्त्र गर्ने वा भाँडमैलो मच्चाइदिने, आफूसँग जुन दुर्गण छ, त्यसलाई स्वाभाविक र साँझै सानो मान्ने, त्यही दुर्गण अरूमा देखेमा ज्यादै अस्वाभाविक, र ठूलो दुर्गण भनी प्रचार गर्दै हिँड्ने, आफूसँग भएको "पाँच राम्रोपन" लाई "नब्बे राम्रोपन" भनी प्रचार गर्ने, मित्रको "पचास राम्रोपन" लाई भने "तीन राम्रोपन" मात्रको रूपमा प्रचार गर्ने आदि स्वार्थी र प्रभुत्ववादी पूर्वाग्रही वानी व्यहोराहरू यसैका उपज हुन् ।

जसरी पनि आफूलाई ठूलो मान्ने संकुचितपूर्ण, तर बाटो, यो 'काइते प्रवृत्ति' साँच्चैमा भन्ने हो भने आन्दोलनमा पसेको अवसरवादी 'चैते' प्रवृत्ति जत्तिकै खतरनाक छ । फरक कति छ भने 'चैते' प्रवृत्ति नयाँ हुन्छ, देख्न र खुट्याउन एवं त्यसमाथि अरूले शंका गर्न सकिने खालको हुन्छ तर 'काइते' प्रवृत्ति भने आन्दोलनमा संगठन र गूटहरू कब्जा गरेर लामो समयदेखि बसेको हुन पनि सक्छ, "पुरानो, र अनुभवी" हुनुको दावीको जामाभित्र यो प्रवृत्ति हर-कोहीमा जमेर रहेको हुन पनि सक्छ । रकमी कुराहरू गर्ने, मित्रहरू बीचमा पनि जाल र कुटनीति खेल्ने एवं धूत्याई र चाप्लुसीलाई नै 'सक्षमता' मान्ने काम यो काइते प्रवृत्तिले गर्ने गर्छ । मार्क्सवादलाई जीवन-दर्शन हैन, फगत एउटा पाखण्डी गोटी-चाल र लफ्फाजीको रूपमा मात्र यस प्रवृत्तिले लिने गर्छ । आन्दोलनमा लागेका गम्भीर र इमान्दार जोकोहीले पनि यसलाई चिन्नु जरुरी छ र यससँग लड्नु जरुरी छ ।

यो प्रवृत्तिको मूल जरो, फेरि पनि, हामीभित्र रहेको व्यक्तिवाद वा सामूहिक व्यक्तिवाद वा अन्ध गूट-मानिसकतामा नै निहित रहेको छ । यसबाट माथि उठ्ने हाम्रो आ-आफ्नो व्यक्तिगत र सामूहिक प्रयत्नमा नै यो प्रवृत्ति हामीभित्र घट्दै जान्छ कि बढ्दै जान्छ भन्ने कुरा निहित छ । तर यहाँनेर एउटा अर्को पक्षतर्फ पनि हाम्रो ध्यानाकर्षण हुनु जरुरी छ- त्यो हो- हामीभित्र विद्यमान वैचारिक अस्पष्टता !

मान्छे आन्दोलनप्रति इमान्दार छ, यसैका निम्ति जीवन नै अर्पर हिँडेको छ, लामो समय काम गरिसकेको छ र पनि व्यक्ति यो "भूठको खेती गर्ने काइते" को हदभन्दा माथि उठेको छैन । यस्ता पनि कतिपय उदाहरणहरू भेटिन्छन् । जानेर वा साँच्चै आफ्नो साँघुरो स्वार्थमा डुब्छु भनेर हैन, हामी नजानीकनै पनि यस्तो "काइते" भएका तब हुन सक्छौं, जब हामीलाई हाम्रो आन्दोलनको वृहत्तर भलाई भनेको के हो भन्ने कुरा नै स्पष्ट हुँदैन । आफ्नो विशिष्ट लक्ष र अरूसँग पनि मिल्ने साझा-खालका आम लक्षहरू के-के हुन्, हाम्रो मित्र र शत्रु कुन-कुन हदसम्मको हो र व्यवहारमा विरोध गर्नुपर्ने खास कुरा के हो, समर्थन वा प्रोत्साहन गर्नुपर्ने खास कुरा के हो भन्नेबारेमा विचार-स्पष्टता हासिल नभएमा पनि हामी 'अनुचित' काम गरिरहेका धेरै छौं- सो अनुचितलाई 'उचित' नै हो भन्ने ठानेर !



नायक: शाहरुख खान

काठमाडौंको रञ्जना हलमा

भिडका साथ गत पुस महिनामा एउटा हिन्दी फिल्म प्रदर्शित भयो, जुन फिल्मले गत साल भारतको सर्वश्रेष्ठ "सम्पूर्ण मनोरञ्जन" को नेशनल एवार्ड पाएको थियो। संसारमा फिल्म विधाको शुरुवात भएको १०० औं वर्ष पुगेको उपलक्षमा यही पुस २६ गतेदेखि विशेष तयारी र रकम लगानी गरी बम्बईमा जुन २६ औं अन्तर्राष्ट्रिय "फिल्म महोत्सव" मनाइयो, त्यस महोत्सवमा प्रदर्शनका लागि छानिएका "मुख्य धाराका फिल्महरू" मध्ये पनि यो फिल्म अग्रपंक्तिमा रहेको थियो। यो फिल्म हो- "डर"।

'नकारात्मक भूमिका'मा अभिनय गर्ने चर्चित नवोदित अभिनेता शाहरुख खानको अभिनय कौशलको भरपुर उपयोग यो फिल्ममा गरिएको छ। निर्देशक यश चोपडाले जुही चावला, सन्नी देवल, अनुपम खेर आदिको कला क्षमतालाई पनि कुशलतापूर्वक यसमा प्रयोग गरेका छन्।

यस फिल्मलाई हिन्दी फिल्मी क्षेत्रको आजको प्रवृत्तिको एउटा उल्लेखनीय

मनोरोगी मनोरञ्जन चर्चित हिन्दी फिल्म "डर"

प्रतिनिधि रचना, मान्न सकिन्छ, जसमा मारमुग्गी, गीत, नृत्य, उत्तेजक हाउभाउ आदि सबै व्यवसायिक मसलाका अतिरिक्त वर्तमानको युवा पुस्तामा छाएको मानसिक कृष्ठा र विकृतिको चित्रण पनि छ र यसमा छ- अत्यन्त कुशलतापूर्वक स्थापित गर्ने खोजिएको अराजक र खतरनाक प्रभाव।

मानवीय विवेक र निस्वार्थ सद्भावनाले ओतप्रोत मानिसहरूको हातमा हैन, आज पूँजीको खेल खेल्नेहरूको हातमा संसारभरका आम जनताको दिमाग निर्माण गर्ने कामको लगाम पुगेको छ। संसारमा पूँजीवादी प्रजातन्त्रका पक्षधरहरूमा स्वतन्त्रता, समानता र भातृत्व जस्ता नाराहरू हिजो नाम मात्रकै भए पनि केही जिउँदा थिएँ। पछि समाजवादी अभियानले तीव्र गति लिएपछि र एउटा सशक्त समाजवादी शिविर नै विश्वमा स्थापित भएपछि त्यसमा मानवताका थुप्रै राम्रा पक्षहरू सोहरिए। सामूहिकता, सद्भावना, जगदेखिकै स्वतन्त्रता र समानता, विश्वभरिका श्रमजीवीहरूबीच एकताको भावना, श्रमको कदर आदि मान्छेको जीवनका सुनौला पक्षहरूले सम्मान पाउने क्रम बढ्यो, संकुचित व्यक्ति-स्वार्थ, असमानता, भेदभाव, शोषण, साम्प्रदायिक फुट, लुटतन्त्र आदि भनेका "नराम्रा कुरा हुन्" भन्ने मान्यता स्थापित हुने क्रम बढ्यो, यिनीहरूलाई निन्दा गरिने र यिनलाई नामेट पार्ने क्रम बढ्यो। यो भनेको

वास्तवमा सचेत र विवेकवान मानिसहरूले चाहेको कुरा थियो, युगौंदेखि संसारलाई राम्रो बनाउन लागि परेका इमान्दार सन्त, दार्शनिक वैज्ञानिक-प्राविधिक र तमाम खाले सृजनशील व्यक्तिहरूले चाहेको कुरा थियो।

तर जब समाजवादी शिविरभित्र यी गुणहरूको सचेत विकासमा चाहिएभन्दा कम ध्यान जान थाल्यो वा यसवार् तिनमा ध्यान नै हट्यो र पछि जब हिजोको बलियो समाजवादी शिविर ढल्ल पुग्यो, तब संसारमा पूँजीको खेल खेल्नेहरूकै विगविगी शुरु भयो। पूँजीको बलमा थप पूँजी सोहर्ने, जसरी पनि नाफा खाने, नाफा खाएर अरूलाई चुस्ने, फुटाउने, मार्ने र आफू मात्र मोटाउने, जुट्ने र बाँच्ने। यो प्रवृत्ति बोक्ने नाफाखोरहरूले हिजोका पूँजीवादीहरूले शुरुमा बोकेका स्वतन्त्रता, समानता र भातृत्वका नाराहरू पनि सबै ठाडै त्यागीदिए। यसरी उनीहरू देशभित्र नांगा सामन्त र नांगा दलाल पूँजीपति बनेर देश लुट्न थालेका छन् र देश बाहिर चाहिँ साम्राज्यवादी, नवसाम्राज्यवादी भएर अन्य देशलाई लुट्न थालेका छन्। ठीक यसैवेला, विज्ञानले ठूलो प्रगति गरिरहेको छ। विज्ञानको यो प्रगतिलाई यिनै लुटेराहरूले एकलौटी गरेका छन्। अत्याधुनिक विज्ञानलाई हतियार बनाएर अघि बढेकाले उनीहरूको धाक-रवाफ धेरै बढेको छ। 'लुटतन्त्र' फैलिँदै गइरहेको छ।

अब यो "लुटतन्त्र" जोगाउनको निम्ति नाफाखोरहरू एकै साथ दुई कामहरू गरिरहेका छन्।

काम एक : निर्धा जनता वा देशहरूलाई "मैले जम्मा गरेको पूँजी वा मैले उत्पादन गरेको सामान वा मैले बेचेको सामान तैले लिने पछि र यसरी तैले मलाई र मलाई-मात्र नाफा खान दिनेपछि" भनी आर्थिक-राजनैतिक प्रभुत्व लादने काम। देशभित्रका एकाधिकारी दलाल पूँजीपतिहरूका चालवाजी र प्रभुत्व एवं देशवाहिर अन्तर्राष्ट्रिय मुद्रा कोष, विश्ववैक वा ग्याट-सम्मोताहरू, साना र समाजवादी देशहरूविरुद्धका आर्थिक नाकाबन्दीहरू आदि यसका उदाहरणहरू हुन्। यतिले नपुगेर यिनीहरू विभिन्न बाहाना बनाएर ठाडै सेना प्रयोग पनि गर्ने गर्छन्। ग्रेनेडा, इराक, हाइटी, सोमालिया, चेन्न्या आदि देशमा भएका सैनिक हस्तक्षेपहरू यसका ताजा उदाहरणहरू हुन्।

काम दुई : आर्थिक, राजनैतिक, सैनिक हस्तक्षेप मात्रले काम नबल्ने हुनाले यी लुटेराहरू थप अर्को एक काम पनि गरिरहेका छन्। त्यो हो- आम जनतामा आफ्नो नाफाको स्वार्थलाई टेवादिने खालको मानसिकता बनाउने काम। उनीहरू चाहन्छन्- संसारमा उनीहरूको वदमाशीको विरुद्ध कोही कसैले सोच्दै नसोचोस्, सोच्नै नसकोस्। आम जनता सबै बढीभन्दा बढी खान रुचि गरुन्, किनभने धेरैभरि खाने कुराहरू उनीहरूलाई बेच्नु छ र जति यी खानाहरू विके, उति उनीहरूलाई नाफा बढी हुन्छ। यसै गरी, आम जनता सबै सुन्न, सुघ्न, लगाउन, फंसन गर्न, आदि आदि सबै क्षेत्रमा रुचि गरुन्। यो रुचि एकदमै बढोस्। अर्थात् उनीहरू चाहन्छन्- संसारभर उनीहरूका सामानहरू उपभोग गर्ने उपभोक्ताहरू थप जन्मियून्, भएका उपभोक्ताहरूले पनि भन्-भन् बढी उपभोग गर्ने लत आफूमा बसालुन्। यसका लागि यी नाफाखोरहरूले प्रचार-प्रसार र विज्ञापनका विभिन्न माध्यमहरू एवं कलाका विविध विधाहरूलाई उपयोग गरिरहेछन्। टी.भी., रेडियो, फिल्म जस्ता अत्याधुनिक सञ्चार-साधनहरू मार्फत उनीहरू प्रभावशाली ढंगले भर्निरहेछन्- "खाऊ, पिऊ, लगाऊ, फंसन गर, बढीभन्दा बढी र महंगा सामानहरू प्रयोग गर। जसले हाम्रो पेय पिउँछ, त्यो व्यक्ति सभ्य हो, जसले हाम्रो चुरोट



राजधानीमा ...डर फिल्मको पोस्टर टाँसेको मित्त

खान्छ, त्यो पुरुषार्थी हो, जसले हाम्रो प्रशासन प्रयोग गर्छ, त्यो परी हो। जिन्दगीमा मजा लिनुपर्छ, जिन्दगी मजा लिनको लागि हो। आदि आदि। समानता, स्वतन्त्रता, भातृत्वका कुराहरू अब ढले, समाजको भलो सोच्ने समाजवाद असफल भयो। अब खाऊ, जम्मा गर, मांज गर। यही नै ठूलो कुरो हो। फलानी अभिनेत्री पनि यसै भन्छ, फलानी खेलाडी पनि यसै भन्छ, तिमीहरू सबै यी कुराहरूको पछि लाग, जीवन सार्थक पार, शहीद र महामानवहरूका कुरा गर्न छोड, तिनलाई चिन्ने छोड पनि हुन्छ, तर हाम्रो सामानको विज्ञापन र प्रचार गर्ने मोडेलको रूपमा नागै प्रस्तुत हुनु तयार-“विश्वसुन्दरी” लाई भने चिनीराख!” आदि आदि।

यसरी यी नाफाखोरहरूले मानवीय मूल्य र मान्यताहरूलाई पाखा लगाएर यसका सट्टामा मानिसलाई केवल “उपभोगकर्ता” को रूपमा निर्माण गर्न फैलाएको यो जुन उपभोक्तावादी संस्कृति छ, वास्तवमा यसै उपभोक्तावादी संस्कृतिको जालोमा आजको नयाँ पुस्ता नराम्ररी फस्दै गइरहेको छ। यसले वर्तमान समाजलाई गम्भीर रूपले प्रभावित पारिरहेको छ। शिक्षित वा अशिक्षित दुवै

जब यो बढ्दो महत्वकांक्षा र लालच एकाएक अभावको चिसो वास्तविकसँग ठोकिन पुग्छ, तब नयाँ पुस्ताको मोह भंग हुन्छ। यसकारण, यो पुस्ता कुण्ठाहरूले पुरिन्छ, विकृतिहरूले भरिन्छ, र ऊ सपनामा बाँच्ने जीव बन्न पुग्छ, अराजकता नै उसको दर्शन बन्न पुग्छ। जे चिजलाई आफ्नो लो

अहिले यो कुण्ठामा,
मनोविकृतिमा र
सपनामा बाँच्ने
अराजक नयाँ पुस्ता
साँच्चै कसरी
बाँचिरहेछ त ?
ठीक यही कुराको
एउटा जवाफ हो-
हिन्दी फिल्म- ‘डर’

किरणको फोटो टाँगेर, आफूले लुकेर खिच्नेका उसको तस्बिरको स्लाइड हेरेर वा किरणले आफ्नो प्रेमी सुनीलसँग गाएका प्रेम-गीतको रेकर्ड सुनेर, त्यो गीतमा सुनीलको ठाउँमा आफूलाई राखेर किरणसँग प्रेमलापहरू गरेको कल्पना गर्छ, सपना देख्छ। हुँदा हुँदा त ऊ यति पागलपन आफूमा ल्याउँछ कि ऊ अठार वर्षअघि मरेकी आफ्नी आमालाई फोन गरिरहन्छ र भनिरहन्छ- “आमा ! ऊ कुनै केटी हैन, ऊ त तिम्रो आशिर्वाद हो।”

ऊ किरणलाई “प्रेम गर्छु” भनी फोन गरिरहन्छ, नाच्ने टोलीको मान्छे भएर वा फागु खेल्ने भिडको कुनै रसिक मान्छे भएर आदि विभिन्न निहुँमा ऊ किरणको नजिक हुन खोजिरहन्छ। तर किरणलाई यो कुराको पत्तै हुँदैन। उसलाई कोही अपरिचित युवकले पछ्याइरहेको छ र उसको निम्ति सो युवक अपहत्ते गरिरहेछ भन्ने थाहा पाएर किरण, सुनील वा परिवारहरू अत्यन्त “हैरान” हुन्छन्। तर ऊ भने खुला रूपमा प्रकट हुने साहस गर्दैन। एकतर्फी प्रेम गरिरहन्छ- तर लुकेर। किरण र सुनीलको विहे भई गोप्य रूपमा उनीहरू स्वीट्जरल्याण्ड

राहुलको बाबुले एक प्रसंगमा बोलेको संवादअनुसार राहुल सानै उमेरदेखि नै एकलो र संकोची व्यक्ति थियो। आर्थिक हैसियतको हिसाबले चीह्र सम्पन्न परिवारकै सदस्यको रूपमा उसलाई देखाइएको छ, त्यसकारण ऊ कुनै “असामान्य चरित्रको व्यक्ति” थियो भन्ने छनक फिल्मले दिन खोज्छ। तर शिक्षित र आधुनिक हुँदाहुँदै पनि उसको जुन अन्तरमुखी स्वभाव छ, जुन कुण्ठा र लालचमा ऊ बाँचेको छ, त्यसले देखाउँछ- ऊ मनोविकारयुक्त बढ्दो संख्याको वर्तमान युवा पुस्ताको प्रतिनिधि पात्र हो। युवती किरण चाहिँ यो पुस्ताको मनभित्र पैदा भएको विकृत भोग-लिप्सा र महत्वकांक्षा वा सपना हो। “राहुल” रूपी वर्तमान युवा पुस्ता “किरण” रूपी सुख मृग-मरिचिकाको पछि-पछि दौडिरहेछ, कल्पिएर। तर ऊ आफूलाई यति ‘हीन’ महशुस गर्छ कि ऊ प्रकटमा आउने साहस भने गर्दैन। बरू लुकेर त्यस सुख-प्राप्तिको खातिर ऊ निर्दोष पुलिस वा निर्दोष साथी विक्री आदिलाई मार्छ, निर्दोष सुनीललाई पनि मार्न खोज्छ। आखिर निर्दयतापूर्वक ऊ आफैँ मारिन्छ।

“किरण ! मेरो जिन्दगी तेरो प्रेममा शुरु भएर तेरो प्रेममा नै अन्त हुन्छ, म तेरो शुभचिन्तक हुँ, मलाई तँ घृणा नगर, म तलाई प्रेम गर्छु।” - मर्ने बेलामा राहुलले गरेको यो याचना सुनेर फिल्मका दर्शकहरूको मन पग्लिन्छ। ऊ सहानुभूतिको पात्र बन्छ।

उता राहुललाई मारेपछि सुनील र किरणहरू कतैबाट पनि दण्डित हुँदैनन्, खुशीसाथ घर फर्किन्छन्। फिल्मले यस्तो प्रभाव छाड्छ- उनीहरूको खुशीमा दर्शकहरू पनि खुशी मान्छन्।

यसरी फिल्मले विचित्रको स्थिति पैदा गर्छ- ‘राहुल’माथि पनि सहानुभूति, राहुललाई मार्नेहरूमाथि पनि सहानुभूति।

यसरी मनोरोगी वर्तमान पुस्ताको एक हृदयसम्म चित्रण गर्ने

यस फिल्मले सामाजिक मूल्यहीनता वा सामाजिक मूल्य प्रणालीमा छाएको अराजकतालाई बडो चतुर्याईपूर्वक स्थापना गर्ने काम पनि साथसाथै गरेको छ।

‘देख्दैमा प्राणभन्दा प्यारो’ लाग्ने ‘प्रेम’ सम्बन्धी चालू, तर अनौठो मान्यतालाई थप बल दिने काम पनि यसमा गरिएको छ। अमर-प्रेम कहानीहरूका नाममा धेरैअघिदेखि नै पुराना कथा, नाटक र फिल्महरूले बलजप्ती स्थापना गर्दै आइरहेको यो मान्यतामा थप यो फिल्मले आखिरमा

पाउनेहरूलाई टी.भी. र फिल्म आदि प्रभावकारी मिडियाहरूमा देखा असचेत मानिसहरूले आफूमा हिनताबोध अनुभव गर्नु स्वाभाविक छ। यो हिनताबोधबाट पार पाउने उनीहरू चाहन्छन्। लालयित हुन्छन्, कल्पन्छन्। तर उपाय देख्दैनन्। तब हात लाग्छ- मनोविकार, कुण्ठा, हत्या, बलात्कार जस्ता अराजक र अपराधपूर्ण अन्ध उन्माद !

अहिले यो कुण्ठामा, मनोविकृतिमा र सपनामा बाँच्ने अराजक नयाँ पुस्ता साँच्चै कसरी बाँचिरहेछ त ?

ठीक, यही कुराको एउटा जवाफ हो- हिन्दी फिल्म- ‘डर’।

यो फिल्मसँग मिल्दा-जुल्दा प्रवृत्ति भएका हिन्दी फिल्महरू आज थुप्रै निर्माण भइरहेका छन् र तिनीहरू लोकप्रिय र त्यसकारण, व्यवसायिक रूपले ‘सफल’ पनि भइरहेका छन्।

फिल्म ‘डर’ कस्तो छ त ?

आउनु होस्- यसबारे एक छिन चर्चा गरौं।

किरण नामकी एक युवती र उसको प्रेमी सुनीललाई अर्को युवक राहुलले सधैं पछ्याइ रहन्छ। कारण, राहुल किरणलाई एकदमै मन पराउँछ, चाहन्छ। सुनीलसँग किरणको विहे हुने पक्का भएको कुराले राहुल भन्नु छटपटिन्छ। ऊ लुकेर, छिपेर, झुक्याएर पनि किरणलाई हेर्न, छुन खोजिरहन्छ। एकै कोठामा बस्दा पनि किरणकै सम्झना गरेर ऊ बस्छ। कोठाभरि



रिषी कपूर

भागोको कुरा थाहा पाएर राहुल उही पनि पुग्छ। सुनील, जो नौसेनाअन्तर्गत जलसेना कमाण्डर थियो, उसले राहुललाई आफ्नो हाकिम क्याप्टेन मेहराको छोरोको रूपमा मात्र चिनेको थियो। स्वीट्जरल्याण्डमा पोल खुल्यो- किरणको पिछा गर्ने व्यक्ति राहुल नै रहेछ।

आखिर ठूलो मारमुग्गी र सनसनीपूर्ण, चमत्कारिक फिल्मी “फाइट” पछि राहुल सुनीलको हातबाट मारिन्छ। सुनील र किरणहरू खुशी साथ आफ्नो देशमा फर्किन्छन्।

‘डर’ को कथासार यही नै हो।



थरि असचेत व्यक्तिहरू यसको शिकार भएका छन्। उनीहरूमा “खाऊँ-लाऊँ” मात्रको डरलाग्दो महत्वकांक्षा हलकै बढेको छ। खाए-लाएकै मात्र भरमा मान्छेहरू ‘ठूला’ र ‘सभ्य’ कहलिएका देखिएका छन्। त्यसैले त्यसतर्फ उनीहरूको लालच बढेको छ।

तर अर्कातिर भने, तिनै आम जनताको आर्थिक स्तर दिन-पर-दिन खराबभन्दा खराब हुँदै गइरहेछ। मुठ्ठीभर व्यक्तिहरू भन्-भन् धनी बनेका छन्, बहुसंख्यक जनता भन्-भन् गरीब बन्दैछन्।

कोरा सपना देख्न पनि ठीक, स्वप्नद्रष्टाको अकाल मृत्यु पनि ठीक ! ?

राहुल निर्ममतापूर्वक मारिएको देखाएर कोरा कल्पनामा बग्नेहरूलाई जुन भाषण दिएको छ, त्यसबाट चाहिँ केही सकारात्मक शिक्षा प्राप्त गर्न सकिने देखिन्छ। तर पनि एकैसाथ 'राहुल' प्रवृत्तिप्रति सहानुभूति र उसको मृत्युप्रति 'खुशी' पनि पैदा गर्ने यसको जुन मूल ध्येय छ, यसले भने उपभोक्तावादी महत्वाकांक्षामा डुबेको, अति भावुक, सिद्धान्तहीन, असचेत आम-जनतालाई समस्याको सही समाधानको बोटोतिर डोर्न्याउँदैन।

कोरा सपना देख्नु पनि ठीक, स्वप्न द्रष्टाको अकाल मृत्यु पनि ठीक! दुवै कुराप्रति सन्तोष पैदा गर्ने काम नै यसले ज्यादा गरेको छ। यो भनेको वर्तमान उपभोक्तावादी सांस्कृतिक यथार्थस्थिति लाई चतुरतापूर्वक जोगाइराख्ने चालवाजी हो।

भारतमा क. विनोद मिश्रको नेतृत्वको भाकपा (माले) को पाक्षिक सांस्कृतिक पत्रिका "समकालीन जनमत" को अंक १९३, १९९४ मे मा चन्द्रभूषणले यसै फिल्म 'डर' लाई आधार बनाएर भारतीय दर्शकहरूको वर्तमान बदलिँदो अभिरुचि र त्यसको सामाजिक-आर्थिक सन्दर्भबारे लेख्नुभएको एक समीक्षात्मक टिप्पणीमा उहाँ भन्नु हुन्छ- "जब 'डर' फिल्मलाई भारतको सर्वश्रेष्ठ "सम्पूर्ण मनोरञ्जन" वाला

फिल्मको नेशनल एवार्ड मिल्यो, यो देखेर दिमाग चक्करायो। यो मामला एक मनोरोगी मनोरञ्जनलाई राष्ट्रिय मान्यता प्रदान गरिएको मामला हुन गएको छ।"

यसको मूल कथा एउटा हलुड फिल्मबाट चोरिएको आरोप लगाउँदै उहाँ चर्चा गर्नुहुन्छ- "यो चर्चा फगत एउटा फिल्ममाथिको चर्चाको कुरा मात्र हैन। एउटा फिल्म मात्रको कुरा थियो भने त चर्चा गर्नु जरुरी पनि थिएन। गत दुई-तीन वर्षदेखि समग्रमा यहाँ एउटा सिलसिला कायम भएको छ- नकारात्मक चरित्रहरूमाथि आधारित फिल्महरूको, जस्तो कि- "खलनायक", "खलनायिका", "बाजीगर", "डर" र केही हदसम्म "कभी हाँ, कभी ना" र हालसालै "अन्जाम"। यसले यस कुरातर्फ संकेत गर्छ कि दर्शकहरूको अभिरुचिमा केही स्थायी परिवर्तन आएको छ।"

"डर" मा एकतर्फी प्रेमको सनक छ भने, 'बाजीगर' मा बदलाको सनक छ। 'बाजीगर' मा नायक बदलाको सनकमा साह्रै ठण्डा दिमागले काम गर्दै

आफ्ना प्रेमिकाहरूसम्मको हत्या गरिदिन्छ र दर्शकहरूबाट 'डर' जत्तिकै, अभि त्यसभन्दा बढी नै प्रेम र स्यावासी पाउँछ।"

यस्ता प्रवृत्ति बोकेका फिल्महरू आज हिन्दी फिल्मी क्षेत्रमा किन ज्यादा 'हिट' हुँदैछन्? दर्शकहरू किन यस्ता फिल्मतिर ज्यादा आकर्षित भएका छन्? दर्शकको रुचिमा आएको यो परिवर्तनको कारण के हो?

यो प्रश्नको जवाफ खोज्ने क्रममा चन्द्रभूषण यसका पछाडि सामाजिक कारण रहेको दावी गर्नु हुन्छ। भारतमा गत १९८५, १९८६ र १९८७ गरी तीन वर्षमा जनताको आकांक्षा र मान्यतालाई

बदल्न "एक्काइसौं शताब्दीतिर" भन्ने नाराका साथ पूरै देशलाई बजार-अर्थतन्त्रको मान्यतामा बदल्न टी.भी. को व्यापक प्रचार-प्रसार र आक्रामक विज्ञापन एवं तडकभडकको माध्यम-बाट ठूलो प्रयास गरियो। जनतामा "अब चाहिँ के के न होला" भन्ने भ्रम दिइयो। तर तीन वर्षमै थाहा भयो- भारतमा सरकार बाहेक अरु केही पनि बदलिएन। जनताको आकांक्षा बढ्यो, तर सामर्थ्य बढेन। त्यसैले, "उच्च आकांक्षाहरू र निम्न प्राप्तिको" ले युवा वर्गमा एउटा मनोरोगी निराशा पैदा गर्‍यो। जनतामा आफूभित्र

भएको यही मनोरोगी हतासाकै कारण 'डर' जस्ता फिल्मी प्रवृत्तिहरू ज्यादा लोकप्रिय बन्न पुगेको ठहर चन्द्रभूषणले गर्नुभएको छ।

निश्चय नै यी फिल्मी प्रवृत्तिहरूले समाजमा असल-खराब वा ठीक-बेठीकको समझदारीलाई धुमिल गराएर अराजक-सनक नै सवथोक हो र उचित हो भन्ने मान्यता स्थापना गर्ने प्रयत्न गर्नेछन्। यिनै प्रवृत्तिहरू आम-दर्शकहरूको रुचीको विषय बन्न पुग्नले उठाएको प्रश्न हाम्रै समाजको सन्दर्भमा पनि सोचनीय प्रश्न बनेको छ।

'डर' को नायक राहुल सुनीललाई चक्कले हान्दै भन्छ- "मित्र! तिमीसँग समस्या नै यो रहेको थियो कि तिमी साह्रै असल मान्छे थियौं।"

यसलाई संकेत गर्दै चन्द्रभूषण "यो वाक्य व्यर्थता र हतासाले ग्रस्त युवा समुदायको एक हिस्साको लागि सनकी र निर्मम हुने सूत्र वाक्य बन्न सक्छ" भन्ने धारणा राख्न हुन्छ।

- हरिगोविन्द लुइटेल

देउमाईको किनारमा

प्रिमियर शो सत्पन्न

वाम आन्दोलनको पहिलो चलचित्र



शहीद रत्नकुमार वान्तवाको जीवनीमा आधारित भिडियो-फिल्म "देउमाईको किनारमा" को प्रिमियर-शो गत माघ ११ गते काठमाडौँमा सम्पन्न भयो।

क. रत्नकुमार वान्तवाको वाल्य जीवनदेखि लिएर उहाँलाई पञ्चायती निरंकुश-तन्त्रका प्रहरीहरूले खोज्दै र खेदै गएर गोली हानी मारेको विवरणसम्मले भरिएको यो फिल्म नेपाली वाम आन्दोलनको एक पाटोको फलकलाई लिएर तयार भएको पहिलो प्रगतिशील चलचित्र भएको छ।

माक्सवाद, लेनिनवाद र माओविचारधारामा आस्था राख्दै वर्ग-संघर्ष र जन-संघर्षमा होमिएर देश र जनताको निम्ति जीवन अर्पण गर्ने रत्नकुमार वान्तवा जस्ता सपुतहरूको सम्मननालाई चीरस्थायी पार्न यस्ता चलचित्रहरूको योगदान महत्वपूर्ण हुने कुरा प्रष्ट नै छ। शहीदहरूका उच्च मनोबलहरू र महान जीवन आदर्शहरूलाई नयाँ पुस्तामा सम्प्रेषित

गर्नमा पनि यस्ता फिल्महरूको भूमिका महत्वपूर्ण हुने हुन्छ। यसर्थ, यो फिल्मको निर्माणलाई यस दिशामा चालिएको एउटा महत्वपूर्ण पाइला मान्न सकिन्छ।

जैतुन प्रोडक्सनले गत चार वर्षको समयवाधि लगाएर बनाएको यो फिल्मका निर्माता प्रेम सेर्मा "माइजाबुडे" हुनुहुन्छ। निर्देशन उहाँ र सुरेन्द्र सेर्माले गर्नुभएको छ। यसमा केही बाहेक प्रायः कलाकारहरू नयाँ हुनुहुन्छ।

गत ११ गतेको प्रिमियर शोमा मन्त्रीहरू सुवास नेवाङ्ग, प्रदीप नेपाल, अशोक राई आदिका अतिरिक्त क. सुशीला श्रेष्ठको पनि उपस्थिति थियो, जो क. रत्नकुमारको हत्या हुँदा सोही स्थलमा नै हुनुहुन्थ्यो र जो स्वयं प्रहरीको पञ्जाबाट भागेर उम्किनु भएको थियो।

शो-को शुभारम्भ कार्यक्रममा क. प्रदीप नेपालले संजय थापाको नाममा आफूले लेखेको उपन्यासबाट निर्मित यस फिल्ममा आफ्नै सञ्चार मन्त्रालयले केही ठाउँमा सेन्सर गर्नु परेको 'बाध्यता' पनि व्यक्त गर्नुभएको थियो। □



गोविन्द वर्तमानका दुई कविताहरू

करिब डेढ दशकभन्दा अघिदेखि कविता सृजनामा सक्रिय प्रगतिशील युवा कवि गोविन्द वर्तमानका दुई कविताहरू यस पटक हामीले पाठकहरू सामु प्रस्तुत गरेका छौं । कविले यी कविताहरू यसै वर्ष रचना गर्नु भएको हो ।

- मूल्यांकन

पार्टीको मानिस

निष्कपट मानिसहरूको निम्ति

शुभदिनको निमन्त्रणा लिएर आइरहेका
निष्कपट मानिसहरूको हत्यापछि,
उनीहरूकै लाशमाथि टेकेर
न्याय र अन्यायको कुरा गर्न आउँछ,
शान्ति र शिष्टाचारको कुरा गर्न आउँछ,
विकास र निर्माणको कुरा गर्न आउँछ,
मुसुमुसु हाँस्दै आउँछ,
प्रजातन्त्रको गीत गाउँछ,
त्यसै त्यसै एकलै रमाउँछ,
पार्टीको मानिस

कहिले पश्चिमको कुरा गर्छ,
कहिले मध्यपूर्वको कुरा गर्छ,
खाडी र अरब देशहरू
चन्द्रिका कुमारातुङ्गा
क्लिन्टन र सद्दाम हुसैन
नरसिंह राव र गिरिजाप्रसाद कोइराला
क्यूबा र कोरिया
मानौ, सबै उसका कार्यक्षेत्रहरू हुन्
आउँछ र एकनाशले कुरा गर्छ,
पार्टीको मानिस

शीत युद्धको समाप्ती
र, परिवर्तित विश्व व्यवस्था
रुवाण्डाका नदीहरूमा
ढाडिएका काला लाशहरू
घरदेखि सडकसम्म
र टाउकोदेखि जिब्रोसम्म
सर्वत्र वसिरहेको संसद र हल्लाहरू
मियाँ बनाएर ग्लोबलाई
शङ्को मौरु मौरु घमाउँछ
विस्तार विस्तार
उसको खप्परमा रहेको निजत्व
गलामा सग्वगाइरहेको स्वर लहरी
पाब्लो एस्कोबार
याकुव मेमन
चार्ल्स शोभराज
मंजय दत्त
र अमरनामा हुँदै
विकास गुरुङ र १५ मिटर अग्लो पर्खालमा
ठक्कर खान्छ र कालो हुँदै जान्छ

मतदाता नम्बर
र मतपत्रको नमूनासहित
निर्वाचनका संघारहरूबाट
विना अनुमति घर घर छिर्छ र नमस्कार गर्छ
कहिल्यै नसोधेको संचा सुविस्ता साँध्छ
लामखुट्टेका पखेटाहरू सापटी लिएर
भुन्भुनाउँदै नेताहरूको पछि, पछि
राजधानीको रङ्ग्यानतिर डुल्छ
र हामीलाई
उसको चाहना मुताविक
निश्चित मितिहरूमा
स्वस्तिक चिन्हको ठप्पा लगाउने
वलिया दाँतहरू भएको
रोमन साम्राज्यकालीन दास ठान्छ
त्यसैले भेटमा हाँस्छ, र हात मिलाउँछ
हत्याराहरूको भोजबाट
भर्खरै चुटेर आएको
पार्टीको मानिस

("अनुराग" पूर्णांक ७ बाट)

समय-साक्षात्कार

मौद्रिक समयको आहालबाट उठेर
टक्क्याउँदै रंगीन भ्रमका पानीहरू
निस्पन्द मानिसहरूको भीड समक्ष
शब्दका आँसुहरू खसालेर घण्टौसम्म
जब आएँ शहरमा
मेरो प्रतिवाद निभे शहरका बत्तीहरू
मुस्कान मच्यो मित्रहरूका ओठबाट
आफ्नै इच्छाहरूबाट थाकेर
मनका गोडाहरू गले
जब मसँग मेरो शरीर सिवाय थिएन
यसरी प्रस्तुत भयो
म समक्ष
मेरो राजनैतिक स्वतन्त्रता ।

दिनहरूको आयतनभरि
हल्लिन थाले "हरर मुभी" का दृष्यहरू
वालुवाको पहाडबाट
मानिसको रगत सुरेली खेल्दै सुक्यो
हिसाब दुरुस्त गर्न नाफा नोक्सानको
खप्परभित्र मानिसहरू
गिदी भिकेर भर्न थाले क्याल्कुलेटरहरू

सम्बन्धहरूको सामीप्य
र नाताहरूको निकटता
कम्प्युटरको सूचनामा आधारित भयो
नोटहरूले दिन थाले
सफलताको प्रमाण
जब मसँग मेरो शरीर सिवाय थिएन
यसरी प्रस्तुत भयो
म समक्ष
मेरो राजनैतिक स्वतन्त्रता ।

यन्त्रनदी वेगसँग बग्न थाल्यो राजमार्गमा
सँगसँगै दौडिनथाले चुनावका नाराहरू
भोकको अनुहार प्रफुल्ल भयो
रातको आकाशमा टांगिन थाले
काला सर्पका राता जिब्राहरू
टुथब्रसको भाउ एक्कासी बढ्यो
र हाम्रा दाँतहरू पहेला भए
आयातीत बन्दूक विरुद्ध
यथावत् छत् लामा नडहरू हामीसित
तिनै भए हाम्रा हतियारहरू
यसरी यो भयावह भुईँमा
हाम्रा सपनाका भग्नावशेषहरू
प्रजातन्त्रका गहनाहरू भए
जब मसँग मेरो शरीर सिवाय थिएन
यसरी प्रस्तुत भयो
म समक्ष
मैले पाएको राजनैतिक स्वतन्त्रता ।

दिनको उज्यालोमा न्यायको लास बोकेर
केही ठालूहरू विदेशतिर गए
दिनको उज्यालोमा मैनावती बालेर
केही नागरिकहरू अदालततिर गए
जब सबै बाटो छेकियो मेरो निम्ति
हातको कलम लिएर म आएँ मेरो शहरमा
जब आएँ शहरमा
मतिर गए केही स्तब्धताका प्रश्नहरू
केही हाकिमका प्रश्नहरू
केही पुलिसका प्रश्नहरू
केही पार्टीका प्रश्नहरू
केही संविधानका प्रश्नहरू
प्रश्नहरूको माझमा जब मैले
गोड्न खोजें स्वाभिमानका गराहरू
मृत अवस्थामा प्रस्तुत भयो
मैले पाएको राजनीतिक स्वतन्त्रता ।

("कलम" पूर्णांक ६ बाट)



स्व. शिवदास घोष

सोशलिस्ट यूनिटी सेन्टर अफ इण्डिया (SUCI) को नजरमा भाकपा (मार्क्सवादी) र यसको नेतृत्वको वाममोर्चा सरकार

सी.पी. आई (एम) कस्तो कम्युनिष्ट पार्टी ?

- क. शिवदास घोष,

सोशलिष्ट युनिटी सेन्टर अफ इण्डिया (SUCI) पार्टीका संस्थापक महामन्त्री - निहित स्वार्थ भएकाहरू र जमीन्दारहरूका विरुद्ध लडाईका जतिसुकै ठूला ठूला कुराहरू मानिसहरूले गरे पनि, उनीहरूप्रति भारतीय शासकको रबैया, ठूला ठूला नोकरशाहहरू एवं ठूला पूँजीपतिहरूका साथै, अमेरिकी, ब्रिटिश पूँजीपतिहरूको मुखपत्र Guardian द्वारा यस पार्टीका नेता ज्योति बसुको तारिफ, केरलामा जब यस पार्टीको सरकार थियो, तब त्यस सरकारप्रति विडलाको रबैया र आज पश्चिम बंगालमा यस पार्टीको हातमा श्रम-विभाग हुँदा हुँदै वर्तमान संयुक्त सरकार (१९६९ मा स्थापित पश्चिम बंगालको दोस्रो संयुक्त मोर्चा सरकारको बारेमा संकेत गरिएको हो । - मू.) प्रति ठूला-ठूला पूँजीपतिहरूको रबैया, यसभन्दा अधिको संयुक्त मोर्चा सरकारको समयदेखि नै अति नरम हुनु । खासगरी, विडलजीद्वारा यसको गुणगान- यी सबै चीजहरूलाई आँखा खोलेर हेर्ने हो भने कुनै पनि इमान्दार मानिस, खासगरी, मार्क्सवाद लेनिनवादबाट लैश कुनै पनि कार्यकर्तालाई यो कुरा जान्नु- बुझ्नु कुनै कठिनाई हुने छैन कि यिनीहरू आज साँच्चै कस्तो खालको कम्युनिष्ट पार्टी बनाउँछन् । □

० १८ मार्च, १९६९, जलपाईगुडी, प. बंगाल



क. नीशर मुखर्जी

वामपन्थी पार्टी क्रान्तिअघि नै सरकारमा पुग्यो भने उसको कार्यदिशा र दृष्टिकोण के हुनुपर्छ ?

एउटा असली वामपन्थी पार्टीलाई के थाहा हुन्छ भने, चुसाहा पूँजीवादी राज्यतन्त्रलाई क्रान्तिकारी ढंगबाट नफालीकन जनताको जीवनसँग संबन्धित आधारभूत समस्याहरू समाधान गर्न सकिन्छ । त्यसैले, उसको पूँजीवादी सरकारमा जानुको मुख्य ध्येय र उद्देश्य यस्तो गर्ने अवसर हातमा पार्नु हुन्छ र अन्तिम लडाईका लागि उत्पीडित जनतालाई तीव्रताका साथ संगठित गर्दै र तयार पार्दै क्रान्तिको प्रक्रियालाई अरु गतिवान पार्नु हुन्छ । त्यसको लागि यसले निम्न कार्य गर्नु पर्छ ।

१) यसले प्रहरी-हस्तक्षेपबाट न्यायपूर्ण प्रजातान्त्रिक आन्दोलनहरू र वर्ग-संघर्षहरूलाई मुक्त राखेर तिनलाई मद्दत गर्नु पर्छ र प्रोत्साहित गर्नु पर्छ ।
२) यसले प्रहरी नोकरशाहीतन्त्रको वेठीक र अवैध गतिविधिहरूलाई साहसका साथ प्रतिरोध गर्नुपर्छ ।
३) यसले त्यस्ता सुधारका कदमहरू चाल्न प्रयत्न गर्नुपर्छ र उत्पीडित जनतालाई यस प्रकार राहत पुर्याउने प्रयत्न गर्नुपर्छ कि यसले जनतालाई केही राहत पुर्याउनुको साथ साथै उनीहरूको न्यायपूर्ण

धरै समय अगाडि नै कमरेड शिवदास घोषले भा.क.पा र भाकपा (मार्क्सवादी) जस्ता पार्टीहरूको राजनिति, कार्यक्रम र वर्गीय चरित्रका बारेमा विश्लेषण गर्नु भएको थियो । आफ्नो विश्लेषणमा उहाँले त्यस्ता पार्टीहरूको 'प्रगतिशील' र 'क्रान्तिकारी' शब्दावलीहरू सिर्फ लम्फाजीपूर्ण भएको र तिनीहरू वास्तविक रूपमा सोशल डेमोक्रेटिक पार्टीमा रूपान्तरित भैसकेको ठोकुवा गर्नु भएको थियो ।

ती सोशल डेमोक्रेटिक पार्टीहरूले व्यवहारमा श्रम र पूँजीबीच संझौता-समन्वय गराउने शक्तिको रूपमा आफूलाई स्थापित गर्दै शोषणकारी चरित्र भएको पूँजीवादलाई रक्षा गर्ने र यही पूँजीवादको हातलाई मजबूत पार्ने काम अपना 'क्रान्तिकारी' लम्फाजीहरू र देखाबटी संघर्षहरूमाफत गरिरहेका छन् भन्ने उहाँको ठम्याई थियो ।

कमरेड शिवदास घोषले हामीलाई स्तालिनका गंभीर शिक्षाहरू पटक-पटक संझाउनु भएको थियो कि सर्वप्रथमतः सोशल डेमोक्रेटिज्मलाई विस्थापित

प्रजातान्त्रिक आन्दोलनहरू र वर्ग-संघर्षहरूलाई मजबूत पार्ने मद्दत पुगोस् ।

४) यसले भ्रष्टाचारबाट मुक्त तटस्थ र इमान्दार प्रशासन स्थापना गर्न प्रयत्न गर्नु पर्छ, यसले आफ्नो आचार र व्यवहारद्वारा र जीवन संबन्धी उच्च नियमहरू र तथा आचार संहिताको अनुशरणद्वारा उत्पीडित जनताको सामुन्ने उच्चतर नैतिक स्तर प्रदर्शित गर्ने जमर्को गर्नुपर्छ ।

५. यसले सधैं जनतालाई सबै किसिमको पूँजीवादी संसदीय भ्रमहरूबाट मुक्त राख्ने प्रयत्न गर्नु पर्छ । SUCI पार्टीको प्रस्ताव १९६२

नगरीकन पूँजीवादलाई विस्थापित गर्न कसैले पनि सक्दैन ।

कमरेड घोषले त्यसमाथि थप विश्लेषण गर्दै वर्तमान स्थितिमा, यहाँ यस्ता सोशल डेमोक्रेटिक शक्तिहरू फासिवादी शक्तिमा रूपान्तरण हुने निश्चित संभावनाहरू रहेको तथ्यलाई स्पष्ट पार्ने जमर्को गर्नु भएको थियो । उहाँकै शब्दमा, हाम्रो समयमा अन्तर्राष्ट्रिय कम्युनिष्ट आन्दोलनभित्रका त्यस्ता कम्युनिष्ट पार्टीहरू मार्क्सवादको सुन्दर वस्त्रमा रहेतापनि, राता भण्डाहरू बोकेर हिँडेतापनि अवश्यंभावी रूपमा फासिष्ट पार्टीमा रूपान्तरित हुँदैछन्, जुन पार्टीहरू पहिले नै सशोधनवादी पार्टीमा पतन भइसकेका थिए, जुन पार्टीले आफ्नो राष्ट्रिय कम्युनिष्ट पार्टीको स्थितिमा आफूलाई सीमित बनाइसकेका थिए । अर्को शब्दमा भन्ने हो भने, नाममा मात्र कम्युनिष्ट पार्टी भएर व्यवहारमा सोशल डेमोक्रेटिक पार्टीमा फेरिइसकेका थिए ! किनकि तिनीहरूले अन्धता र कट्टरता-उन्मत्ततालाई आफ्नो तथाकथित लडाकु चरित्रमा घुलमिल गराइसकेका थिए !

सत्तरीको दशकको शुरुतिरै क. घोषले पटक पटक चेतावनी दिनु भएको थियो कि भाकपा (मार्क्सवादी) पार्टीले आफूभित्र उब्जिरहेको फासिस्ट चरित्रलाई अत्यन्त तीव्र र घनीभूत रूपमा अरूका विचार र दृष्टिकोण प्रति असहिष्णुता, अन्धता, अन्ध कट्टरता, एवं लडाकुपनको मिश्रण-युक्त व्यवहार आफ्ना सदस्यहरू र

समर्थकहरूबाट प्रदर्शन गरिसकेको छ । यसको स्पष्ट उदाहरण हो- आफ्ना संगठित कार्यकर्ताहरूलाई अन्य राजनीतिक प्रतिपक्षीहरूमाथि पीट-पाट पार्नसमेत प्रयोग गर्नु आदि ।

१९७५ मा क. घोषले आफ्नो ऐतिहासिक चेतावनीलाई पुनः घोषणा गर्नु भएको थियो- १९४८ मा भेल सोशल डेमोक्रेसीको कोखबाट फासिवाद जन्मिसकेको कुरा भनेको थिएँ । तर अहिले त सोशल डेमोक्रेटिज्म नै फासिवादको अन्तिम टेवा भैसकेको छ । यो विचार अब भारतको यथार्थमा सावित भइसकेको छ ।

इतिहासले यस विश्लेषणलाई नै समर्थन गरेको छ । सत्तासीन पूँजीवादीहरूको सहयोग र आशीर्वादमा भारतका केही राज्यका सरकारहरूको सारथी बनेको, विशेषतः पश्चिम बंगालमा

१९७७ देखि निरन्तर रूपमा सरकार चलाइरहेको भाकपा (मार्क्सवादी) ले आफ्ना जनविरोधी र पूँजीपतिपक्षीय कृयाकलाप एवं आफूभित्र जन्मिरहेको फासिवादी चरित्रसँग लगनगाँठो निकै मजबूतसँग बाँधिसकेको छ । यो काम त्यसले सबै क्षेत्रमा आफ्ना समस्त जनविरोधी र प्रजातन्त्र विरोधी दृष्टिकोण, आचरण र कृयाकलापहरू मार्फत प्रदर्शित गर्दै सबै न्यायोचित प्रजातान्त्रिक आन्दोलनमाथि क्रुरतापूर्वक दमन गर्ने, जनविरोधी आर्थिक नीति लागू गर्ने, सम्पूर्णतः धोखाधडी र भ्रूटको राजनीति गर्ने, जनविरोधी भाषिक-शिक्षा नीति लिने, स्थानीय निकाय र संघ सस्थाहरूको स्वायत्तता र प्रजातान्त्रिक अधिकारको गला घोट्ने, अति नै भ्रष्ट व्यवहार गर्ने, प्रहरी र प्रशासनलाई पक्षपातपूर्ण व्यवहार गराउने, युवा र अन्य जनतालाई भ्रष्ट र घुस्याहा बनाउने, चुनावहरूमा धोखेवादी गर्ने र ठूलो मात्रामा माफिया-प्रहरी र सशस्त्र कार्यकर्ताहरूको संयुक्त शक्तिमार्फत प्रतिपक्षी गजनीतिकहरू विरुद्ध प्रयोग गर्ने कार्य गर्दै आइरहेको छ ।

स्वाभाविक रूपमा, भाकपा (मार्क्सवादी) सत्तासीन भारतीय पूँजीवादीहरूद्वारा अधिक रूपमा सहयोग पाएको राजनीतिक शक्ति भैसकेको छ । त्यसैले, यसले कांग्रेस (आई) को केन्द्रीय सरकार विरोधी नारा जतिसुकै लगाए पनि सत्तासीन वर्गको सर्वाधिक सहयोग पाएको, त्यसैको राजनीतिक प्रतिनिधित्व गर्ने शक्ति- कांग्रेस (आई) सँग इन्दिरा गान्धीको कालदेखि नै भाकपा (मार्क्सवादी) को

अति नजीकको सम्बन्ध स्थापित भएको देखेर आश्चर्यचकित हुनु पर्दैन । अहिले आएर त आफ्नो "कांग्रेस- विरोधीवाद" को मुखौटोलाई पनि यसैले फुकाएर फ्याँकिसकेको छ । र, कांग्रेस (आई) को राष्ट्रपतिका उम्मेदवार डा. शंकरदयाल शर्मालाई समर्थन गरेर त्यसले सत्तासीन पूँजीपति वर्गकै हितलाई आत्मसात गरेर आफ्नो साँचो अनुहार प्रदर्शित गरिसकेको छ । स्मरणीय छ, एस.यू.सी.आई. ले त्यसबेला योग्य, सक्षम र राम्रो एवं जनमुखी धारणा भएको एक जना प्रख्यात व्यक्तिलाई वामपन्थीहरूको उम्मेदवारको रूपमा उठाउने कुरा प्रस्तावित गरेको थियो । □

० एस.यू.सी.आई.पार्टीको अंग्रेजी मुखपत्र 'Proletarian Era' 1992, Aug 14

सामार अनूदित

१३ पैसाको बाँकी

हामीले भनेको जनताको जनवाद लागू गर्छौं । यो एउटा लम्बेतान प्रक्रिया हो ।

★ एउटा पूँजीवादी राज्यको व्यवस्थाअन्तर्गत पनि बंगालमा, त्रिपुरामा, केरलामा गरी वामपन्थी सरकार आएको घटनालाई तपाईं कसरी सैद्धान्तिकरण गर्नु हुन्छ ? यसलाई तपाईं कसरी मार्क्सवादमूलाविक व्याख्या गर्नुहुन्छ ?

- यस्तो हैन, यस्तो हैन ? सत्तामा यस्तो सरकार कहिले पनि आएको हो ।

★ त्यसैले त तपाईंले यसलाई सैद्धान्तिक तहमा व्याख्या गर्नु पर्छ- यो कसरी मार्क्सवादी सिद्धान्तअन्तर्गतकै एउटा कार्यादिमा हो ?

- हामीले १९६४ मा पहिलो ३० धाराणा ल्यायौं कि एउटा पूँजीवादी राज्यको व्यवस्थाअन्तर्गत पनि यस्तो सरकार आउन सक्छ । कुनै कुनै राज्यमा, जहाँ वामपन्थी शक्ति र जनताको आन्दोलन तुलनात्मक रूपले बलियो स्थितिमा हुन्छ, त्यहाँ विपक्षमा रहिरहेका वामपन्थीहरू संसदीय चुनावद्वारा बहुमतमा आउने स्थिति पनि हुनसक्छ । त्यस्ता ठाउँमा कांग्रेस जस्ता पूँजीवादी पार्टीहरू अल्पमतमा पर्न पनि सक्छन् । यस्तो स्थिति भयो भने वामपन्थीहरू सत्तामा आएर क्रान्तिलाई के नोक्सानी ? यही सोचबाट यस्तो सरकार आएको हो । यहाँ राज्यसत्ता नै हातमा आउनु र राज्यसत्ता अन्तर्गत एउटा राज्यको सरकार मात्र हातमा आउनुको अन्तर हामीले बुझ्नु पर्छ ।

★ तपाईंहरूले पार्टी र सरकाबीचको सम्बन्धका समस्या कसरी हल गर्नुभएको छ ?

- पार्टीले नीतिहरू तर्जुमा गर्छ । सरकारमा रहेका मन्त्रीहरूले त्यसलाई कार्यान्वयन गर्छन् । पार्टीले कार्यक्रम बनाउँछ, सरकारले त्यसलाई लागू गर्छ । उनीहरू आफ्नो-आफ्नो ठाउँमा स्वतन्त्र छन् । हामी स-साना सबै कुरामा हस्तक्षेप गर्न जरूरी ठान्दैनौं । हामीलाई थाहा छ- सरकार चलाउनु भिन्नै काम हो ।

★ पार्टीले सरकार होइन, सरकाले पार्टी चलाउने जस्ता घटनाहरू यहाँ भएको उदाहरण छ कि छैन, जस्तो नेपालमा कांग्रेसी शासनकालमा भयो ?

- सरकारमा रहेका हाम्रा साथीहरू पार्टीका नेता पनि हुनुहुन्छ । दुई जना त पोलिटब्यूरो सदस्य नै हुनुहुन्छ । कोही केन्द्रीय समितिका र राज्य कमिटीका सदस्य हुनुहुन्छ । पार्टीको नीति के हो, उहाँहरूलाई राम्ररी थाहा छ । समस्या

पर्दा उहाँहरू सल्लाह लिन आइरहुनु हुन्छ । हरेक शुक्रवार हाम्रो सेक्रेटरियट बैठक गर्छ । क. जोति बसु, क. विनय चौधरी, क. बुद्धदेव बसु, सबै सेक्रेटरियट सदस्य हुनुहुन्छ । त्यसैले, पार्टीको नीति र कार्यक्रम लागू गर्नमा समस्या परेको छैन ।

★ तपाईंहरूको पार्टीको धारणाअनुसार भारतीय भूमिमा अब कुन चरित्रको क्रान्ति हुन्छ र कसरी त्यो क्रान्ति सम्पन्न गरिन्छ ?

- हाम्रो पार्टीको धारणा छ- भारतमा अझै पूँजीवादी क्रान्ति नै पूर्ण भइसकेको छैन । त्यसैले त्यही क्रान्ति नै पूरा गर्नुपर्छ । हाम्रो क्रान्तिको स्वरूप कृषि-क्रान्ति हुनेछ । हामीले पहिले कृषिसँग सम्बन्धित शक्तिहरूलाई नै मुक्त पार्नु पर्छ । यो काम श्रमिक वर्गसँग किसानहरूको संश्रय कायम गरेर मात्र हुन सक्छ र श्रमिक वर्गको नेतृत्वमा मात्र हुनसक्छ ।

★ तपाईंका पार्टीका पोलिटब्यूरो सदस्य नृपेन चक्रवर्तीले पत्रपत्रिकाहरूमा समेत हालै भन्नु भएको पाइयो कि- GATT सम्बन्धमा र उद्योग सम्बन्धमा तपाईंको पार्टीको जे नीति छ, त्यो अनुसार पश्चिम बंगालमा काम भइरहेको छैन । यहाँ उल्टो काम भइरहेछ । के उहाँले भनेको कुरा सत्य हो ?

- उहाँ ९२ वर्ष भइसक्नुभयो । विरामी पनि हुनुहुन्छ । त्यसैले...

★ उहाँ बूढा र विरामी भएकाले मात्र त्यस्तो भनिएको हो ?

- म यसबारे केही भन्न चाहन्न किनकि उहाँ पनि पी.वी.एम. हुनुहुन्छ ।

★ नेपालको पहिलो वाम सरकारबारे तपाईं के भन्नु हुन्छ ?

- जति खेर संसारमा मार्क्सवाद व्यर्थ भयो भन्ने हल्ला चलाइँदैछ, त्यतिखेर नेपालमा चाहिँ मार्क्सवादप्रति प्रतिबद्ध पार्टी सरकारमा आएको छ । चुनावद्वारा सरकारमा आउने काम त सजिलै भयो तर चुनावमा आफूले गरेका प्रतिज्ञाहरू पूरा गर्नु र जनताको जीवन स्थितिमा उल्लेखनीय परिवर्तन ल्याउनु चाहिँ धेरै गाह्रो काम हो । यो काममा सरकारको सारा ध्यान जाओस्, मेरो यही कामना छ । विशेषतः गरीब जनताप्रति सरकारको ध्यान केन्द्रित होस् । किसानहरू नेपालमा पनि अत्यधिक छन् । उनीहरूलाई शोषणबाट मुक्त गर्ने काम हुनु नितान्त आवश्यक छ । यसो भयो भने मात्र उत्पादन र उत्पादकत्व बढ्नेछ । नेपालका मित्रहरूले यी सबै कुरामा सफलता हासिल गर्नुहुन्छ, मेरो यही कामना छ । □

हामी यो

सरकारमा बसेर

जनआन्दोलनको

विकास गर्छौं

विशेषाधिकार नहोस् । महिलाहरूको छ । एउटा ठूलो हिस्सा कृषि मजदूरहरूका रूपमा छ । कृषि मजदूरहरूको ज्याला पनि पश्चिम बंगालमा पुरुष र महिला दुवैको लागि समान गरिएको छ । यही

शिक्षालाई सर्व सुलभ बनाउनु नै हाम्रो पहिलो काम भएको छ । जनताको शिक्षा प्राप्त गर्ने प्रजातान्त्रिक अधिकार पनि यही वेसी छ ।

□ वाम मोर्चाको सरकारले पश्चिम बंगालमा खुलेआम वेश्यावृत्ति किन रोक्न सक्दैन ?

- यो असंभव छ । वाम मोर्चाको सरकार समाजवादी सरकार हैन । वेश्यावृत्ति पूँजीवादको उपज हो । मानिसहरू विभिन्न राज्यबाट आउँछन् । हामी तिनीहरूको गतिशीलतालाई रोक्न सक्दैनौं । हामी मानिसको मनलाई रूपान्तर गर्न सक्दैनौं । हामी यस्तोमा महिलामाथि हुने अपराध न्यूनतम मात्र पार्न सक्छौं । अपराधीलाई कडा सजाय मात्र दिलाउन सक्छौं । जनचेतना जागृत गर्ने काम मात्र गर्न सक्छौं ।

□ तपाईं त शिक्षा मन्त्री,

खोलिसकेका छौं ।

प्राथमिक र माध्यमिक विद्यालयका शिक्षकहरूको तलब सम्पूर्ण भारतकै हिसाब गर्दा पनि पश्चिम बंगालमा सबभन्दा बेसी छ । कलेजका प्राध्यापकहरूको तलब भने देशभरि उही छ । आर्थिक सुविधाहरू पनि शिक्षकहरूको सबैभन्दा बेसी छ, पश्चिम बंगालमा ।

शिक्षाको पाठ्यपुस्तक, पाठ्यक्रम र शिक्षक प्रशासनको मामलामा पनि पश्चिम बंगालमा जुन प्रजातान्त्रिक प्रणाली छ, त्यो भारतभरिमा छैन । प्राथमिक र माध्यमिक शिक्षासम्बन्धी जुन बोर्ड छ पश्चिम बंगालमा, त्यो देशको एक मात्र निर्वाचित बोर्ड हो । यसका केही पदाधिकारी सरकारद्वारा चुनिन्छन् । अधिकांश पदाधिकारीहरू शिक्षकहरूबाटै निर्वाचित हुन्छन् । सरकारी कलेज र युनिभर्सिटी-कमिटीका

उच्च छ । यस्तो आत्मगत धारणा हटाउन मैले केन्द्र सरकारसित एउटा प्रस्ताव राखेको थिएँ- स्कूल तहमा पाँच वटा मुख्य विषयमा एउटै प्रश्न सोधिने गरी भारतव्यापी एउटा परीक्षाको व्यवस्था

गरियोस् । त्यस्तो जाँच पनि गरियो । त्यसको रिपोर्टमा सार्वजनिक रूपमा स्वीकार गरिएको छ- पश्चिम बंगालको शिक्षाको स्तर सबभन्दा उच्च छ । दोस्रो, प्राइभेट स्कूल शहरमा केन्द्रित छन्, गाउँमा त छैनन् । तर त्यो रिपोर्टमा उल्लेख छ- शिक्षाको स्तर सबभन्दा उच्च पश्चिम बंगालको मोफसल स्कूलमा देखियो, जुन गाउँमा पर्छ ।

□ सांस्कृतिक

क्षेत्रमा तपाईंहरूले के उपलब्धि हासिल गर्नुभएको छ ?

- यस्तो फिल्म हेर, यस्तो नहेर- यसो भनेर जनताको सांस्कृतिक स्तर उठाउन सकिन्छ । सांस्कृतिक आन्दोलन जनताको मानसिकता नै परिवर्तन गर्ने आन्दोलन हो । त्यसैले, हामीले दुइटा कुरालाई साथसाथै लग्यौं ।

हामीले एकातिर जनतालाई विकृत संस्कृति विरुद्ध आन्दोलन छेड्न प्रोत्साहित गर्नु । अर्कोतिर, जनमुखी र प्रजातान्त्रिक संस्कृति लाई

जनताबीच, गाउँले जनताबीच- लैजान कोशिश गर्नु । गाउँको लोक संस्कृतिको विकासको लागि प्रशस्त लगानी र प्रोत्साहित गरियो । उनीहरूलाई आफ्नो संस्कृति प्रदर्शन गर्न, र अन्य राज्यमा जान प्रोत्साहित गरियो ।

□ तर १७ वर्षे तपाईंहरूको राजमा नै सारा विकृत संस्कृतिहरू बंगालमा घुसे, नत्र १९७७ अघि बंगालमा सामूहिक बलात्कारको घटना, अश्लील साहित्य र नग्न फिल्म भनेको छँदै थिएन भनिन्छ नि त ?

- यो सही होइन । गैर सामाजिक तत्वहरू, बलात्कारीहरू जहाँ पनि छन्

कुरा अन्यत्र पाइँदैन । थुप्रै महिलाहरू अनुसूचित जातिका छन् । उनीहरू माछा मार्छन्, दाउरा जम्मा गर्छन् । उनीहरूको निम्ति हाम्रो सरकारले यथासंभव समान अधिकारको व्यवस्था गरेको छ । शिक्षकहरूमध्ये महिलाहरूको अनुपात पूरै भारतमा पश्चिम बंगालमा बेसी छ, केरलालाई अपवादका रूपमा छोडेर ।

यस प्रकार, पश्चिम बंगालमा महिलाहरूको स्थिति जम्मा जम्मीमा अन्यत्रभन्दा उच्च छ ।

हो यहाँ पनि बलात्कार, छेइछाडका दुर्भाग्यपूर्ण घटनाहरू हुने गरेका छन् । तर त्यस्तो घटनाको अनुपात भने यहाँ अन्यत्रभन्दा निकै कम छ ।

□ तपाईंहरूको सरकार आएयता राज्यमा बलात्कारको घटनामा वृद्धि भएको छ भन्ने तथ्यांकबारे तपाईं के भन्नु हुन्छ ?

- हरेक वर्ष प्रहरी-अपराध-रेकर्ड-ब्यूरोले तथ्यांक प्रकाशित गर्छ । त्यसअनुसार बलात्कारको रेकर्ड सबैभन्दा धेरै दिल्लीमा देखिएको छ । त्यसपछि उत्तर प्रदेश, बिहार र मध्यप्रदेश आउँछन् । गत वर्षको रेकर्ड-ब्यूरोको तथ्यांकअनुसार पश्चिम बंगालमा महिलासम्बन्धी अपराध राष्ट्रिय लेभलभन्दा धेरै कम छ भनिएको

शिक्षा क्षेत्रमा पश्चिम बंगालमा के त्यस्ता कामहरू भएका छन् जुन अरु राज्यमा भन्दा प्रगतिशील र भिन्न छन् ?

- शिक्षालाई सर्वसुलभ बनाउनु नै हाम्रो पहिलो काम भएको छ ता कि प्रत्येक नागरिकका छोराछोरीले शिक्षाको अवसरबाट बञ्चित हुन नपरोस् । १९७७ देखि १९९४ सम्ममा शिक्षासम्बन्धी बजेटमा १८ प्रतिशत होइन, १८ गुना नै वृद्धि भएको छ । संसारको कुनै पनि मुलुकमा यति छोटो अवधिमा यति धेरै शिक्षा-बजेटमा वृद्धि कतै पनि पाइँदैन । हामीले सत्तामा आएपछि १० हजार वटाभन्दा बेसी प्राइमरी स्कूल खोलिसकेका छौं । थुप्रै माध्यमिक स्कूल र कलेज

अधिकांश सदस्यहरू पनि सम्बन्धित शिक्षकहरू र विभागीय सदस्यहरूबाटै निर्वाचित हुन्छन् । यसरी विद्यालय, कलेज र विश्व विद्यालयमा निर्वाचित प्रशासन पश्चिम बंगालमा मात्रै छ । जनताको शिक्षा प्राप्त गर्ने प्रजातान्त्रिक अधिकार पनि यहीँ बेसी छ ।

□ पश्चिम बंगालमा शिक्षालाई अत्यधिक निजीकरण गरिएको छ भनिन्छ नि ? प्राइभेट स्कूलमा पढाइको स्तर निकै उच्च छ र सरकारी स्कूलमा स्तर खतम छ र खालि गरीबका छोराछोरी मात्र त्यहाँ पढ्छन् भनिन्छ नि ?

- केरला भन्छ- मेरो स्कूलको शिक्षा स्तर उच्च छ, हरियाणा भन्छ- मेरै



विद्यालय कलेज र विश्व विद्यालयमा निर्वाचित प्रशासन पं. बंगालमा मात्रै छ

नेपालको वाम सरकार लाई तपाईंको सुभाव

र बंगालमा पनि छन् । यसको लागि जिम्मेवार हामी होइनौं, केन्द्रीय सरकार हो । केन्द्रीय सरकार द्वारा सञ्चालित टी.भी.ले यौन-स्वेच्छाचारिता जागृत गर्ने काम गरिरहेछ । हामी

त्यसमा के गर्न सकौं ?

○ तपाईंहरूले यसमा विरोध त गर्न सक्नुहुन्थ्यो नि ?

- हामीले विरोध त गरेका छौं । विधान सभामा पटक-पटक प्रस्ताव नै पारित भएको छ । म आफैं एक पटक संस्कृति मन्त्री थिएँ । त्यतिखेर केन्द्रमा स्मृतिपत्र नै पठाइएको छ । लोक सभा र राज्य सभा दुवै सदनमा हाम्रा सांसदहरूले आवाज उठाउनु भएको छ । खास गरी, राजीव गान्धीको पालामा यस खालको विकृत संस्कृति निकै फस्टाएको थियो । बढी राजस्व, बढी पैसा हात लगाउन अहिले त त्यस्तो संस्कृतिलाई फुक्काफाल छोडिएको छ ।

□ तपाईंहरू अश्लील साहित्यहरू किन प्रतिबन्धित गर्न सक्नु हुन्न ?

- तिनीहरू कहिले खोसिएका छन्, कहिले पुलीसहरूले यस्तो बेच्नेलाई पक्राउ पनि गरेका छन् । तर फेरि अरू राज्यबाट यो प्रवेश गर्छ । त्यसैले यो रोकन असंभव देखिएको छ । पश्चिम बंगाल कुनै समाजवादी राज्य होइन । पूँजीवादी राज्य व्यवस्थाको यो अभिन्न अंग हो । यस्तो अंगले यो कार्य गर्न सक्दोरहेनछ ।

फिल्म सेन्सर बोर्ड केन्द्रीय सरकारको अधीनमा छ । उसले सेन्सर गरेर स्वीकृति दिएको फिल्मलाई हामी रोकन सक्दैनौं । नांगा र अश्लील हिन्दी फिल्महरूलाई केन्द्रीय सरकारले स्वीकृति दिइरहेछ । राज्य सरकारले यसको प्रदर्शन रोकन सक्दैन ।

□ तपाईंहरू प्रगतिशील निर्देशक, लेखक, कलाकारहरूलाई उत्प्रेरित गरेर जनचेतना जागृत गर्ने फिल्महरू किन बनाउन सक्नु हुन्न ?

- हामीले त्यस्ता फिल्महरू बनाएका छौं । त्यस्ता फिल्महरू अन्तर्राष्ट्रिय फिल्म समारोहहरूमा पुरस्कृत पनि भएका छन् ।

□ प्रति व्यक्ति आय कसरी बढ्दैछ पश्चिम बंगालमा ?

- भारतभरिमा प्रतिव्यक्ति आयमा पश्चिम बंगाल सबभन्दा माथि छ । न्यूनतम आवश्यकताका वस्तुहरूको मूल्यमा पश्चिम बंगाल सबभन्दा तल छ ।

□ अनि गरीब जनताको क्रय

क्षमताको मामलामा नि ?

- १९७७ मा पश्चिम बंगालमा गाउँमा त्यस्ता थुप्रै मानिस हुन्थे, जसको एक छाक खाने हैसियतसमेत हुँदैनथ्यो । अहिले पश्चिम बंगालमा कुनै त्यस्तो गाउँ छैन- जहाँ विनाखाना कुनै परिवारको दिन गुज्रन्छ ।

□ हामीले त कलकत्तामा थुप्रै मगन्तेहरू देख्यौं त । यी के हुन नि ?

- ती बिहारबाट आएका हुन् । तपाईं बंगाली मगन्ते पाउन सक्नु हुन्न । अमर्त सेन भन्ने एक जना प्रख्यात अर्थशास्त्री छन्- हार्वर्ड विश्वविद्यालयका उनी कट्टर कम्युनिष्ट विरोधी हुन् । कम्युनिष्टलाई आलोचना नगरी उनको घाँटीमा विहानको चियाको पहिलो घुटको नै छिर्दैन । उनलेसमेत लेखेका छन्- भारतमा पश्चिम बंगाल मात्रै यस्तो राज्य हो, जहाँ एक छाक खान नपाउने परिवार नै छैनन् ।

□ अनि ती बेरोजगार मानिसहरूले एक छाक खान पाएका छन्, जो ४५ लाख छन् भनेर तपाईं खूदैले भन्नुभयो ?

- उनीहरू तीन वर्षसम्म बेरोजगार भत्ता पाउँछन् । महिनाको भा.रू. ३०० पाउँछन् । सबै ४५ लाख नै बेरोजगारले त यो पाउँदैनन्, तर अधिकांशले यो पाउँछन् । तीन वर्षपछि यो टुट्छ ।

□ मान्छेद्वारा नांगै खुट्टाले हिँडेर

तान्ने रिक्साहरू कलकत्ता शहरमा

देखिए । यो किन रोकन नसकिएको ?

- हामीले यो प्रयत्न गर्थौं । तर हामी असफल भयौं । यी रिक्सा तान्नेहरू बिहारबाट आएका छन्, अक्सरतया । हामीले यसलाई रोकन खोज्दा पायौं कि ५० हजार मानिसहरू यसो गर्दा बेरोजगार हुने रहेछन् । वैकल्पिक पेशा नदिइकन यो रोकन असंभव देखियो । अर्को, कलकत्तामा थुप्रै साँघुरा गल्लीहरू छन् । त्यहाँ अर्को रिक्सा चलाउँदा दुर्घटना हुने संभावना पनि निकै देखियो । यी दुवै कारणले यो रिक्सा बन्द गर्न सकिएन ।

□ स्वास्थ्यको क्षेत्रमा तपाईंहरूको १७ वर्षे शासनको ठोस उपलब्धि के ठान्नु हुन्छ ?

- स्वास्थ्य क्षेत्र मुख्य रूपले केन्द्रीय सरकारको मातहतमा पर्छ । हाम्रो प्रयत्न यही रहेको छ कि मानिसहरू अस्पताल नै जान नपारोस् । खाना, सरसफाइ, खोपको प्रवन्ध यसरी गर्न सकियोस् कि मानिसलाई अस्पताल नै धाउन नपरोस् । हाम्रो उद्देश्य यही रहिआएको छ । त्यसैले हामीले पहिलो प्राथमिकता यिनै कुरा उपलब्ध गराउनुलाई दिएको छौं । जुन देशमा ५० प्रतिशत मानिसहरू गरीबीको रेखामुनि बाँच्छन्, त्यहाँ रोगीहरू त हुन्छन् नै । र, सरकारी

अस्पतालले मात्र ती सबै रोगीलाई सेवा दिन सक्दैन । त्यसैले समस्याहरू त छन् नै । तथापि गाउँ-गाउँमा हेल्थ सेन्टरहरू छन् । जिल्ला-जिल्लामा अस्पतालहरू

छन् ।

□ ओखतीको बील कसले तिर्छ- सरकाले कि विरामीले ?

- ओखती त विरामीले नै किन्नुपर्छ । GATT ले गर्दा ओखतीको भाउ महँगो हुँदैछ । त्यसले विरामीहरूलाई प्रत्यक्ष प्रभाव पार्दैछ । तर के गर्ने, यसको नीति निर्णय त केन्द्रबाटै हुनेगर्छ ।

□ नेपालको वाम सरकारलाई तपाईंको केही भन्नु छ कि ?

- विश्वमा पहिलो चोटी पूँजीवादी चुनावद्वारा एउटा कम्युनिष्ट शक्ति सरकारमा आएको छ । जब संसारभरि नै हल्ला फिँजाइँदैछ कि साम्यवाद ढल्यो, त्यतिखेर विश्वको धारको विपरीत नेपालमा कम्युनिष्ट सरकार चुनावद्वारा सत्तामा आएको छ । जनताले यस्तो बेलामा पनि कम्युनिष्ट पार्टीमाथि नै आफ्नो विश्वास दर्शाएका छन् । यो विश्वभरिका कम्युनिष्टहरूको लागि एउटा महान, अद्वितीय उपलब्धि हो । आर्थिक रूपले निकै पछ्यौटे छ नेपाल । यसका सामुन्ने थुप्रै समस्याहरू छन् । देश भूपरिवेष्टित छ । यी सबै समस्याहरूका बाबजूद, नेपालको वाम सरकारले त्यस्ता कामहरू गर्नेछ भन्ने हाम्रो आशा छ, जसले विश्व सामुन्ने उदाहरणको काम गरोस् ।

विश्वका ५ अरब ४० लाख जनसंख्याले नेपालको वाम सरकारको कामलाई हौशियारीसाथ हेरिरहेछ- यसले आफ्नो नेतृत्वमा देशको विकास कसरी गर्ने छ ? विश्वका अधिकांश मानिसहरू नेपाललाई चिन्दैनथे । यो घटनाले नेपाललाई विश्वभरि नै राम्ररी चिनाएको छ । हामी आशा गर्छौं- नेपालको सरकारले त्यस्ता कामहरू, गर्नेछ जसले यो चिनारीलाई अरू चीरस्थायी बनाउने छ र जनताको आशा पूरा गर्नेछ ।



यो वाम-उभारन कहाँ कहाँबाट के के सिक्ने ?

नेपालको वाम सरकारले पं. बगालबाट पिपुल्स वार ग्रुपका नेता

(पेज ९ को बाँकी)

संस्कृतिले निकै ठूलो आक्रमण थालिसकेको छ। खासगरी टि.भी. र फिल्महरूले तथा अश्लील साहित्यहरूले सांस्कृतिक विकृतिका कीटाणुहरू बंगाली समाजमा सारिरहेका देखिन्छन्। वाम सरकारले यसमा रोक लगाउन सशक्त भूमिका खेल्न सक्थ्यो, तर खेलिरहेको छैन। फलतः बलात्कारका घटना भनेको अत्यन्त कम सुनिने पश्चिम बंगालमा अहिले त्यो छयाफ्छयाप्ती हुन थालेको देखिन्छ। वाम सरकारको शासन समयमा राजधानी कलकत्तामै खुला चौरमै वेश्यावृत्तिका खुलेआम दृश्य देख्न पाइन्छ। समाजमा गुण्डागर्दी, हत्या, ठगी निकै बढ्न थालेको छ।

उल्लेखनीय

वाम-मोर्चाको सरकारले गरेको उल्लेखीय काम-शिक्षकहरूको तलब र सेवा सुरक्षामा वृद्धि र महिलाहरूलाई पनि मोहियानी हक र वितरित जग्गाको अर्ध-स्वामित्वको व्यवस्था हो। यी दुवै कुरा नेपालका लागि शिक्षाप्रद अनुभवहरू हुन्। स्थानीय निकायहरूमा ३३ प्रतिशत सीट महिलाहरूको लागि आरक्षण पनि अर्को शिक्षाप्रद अनुभव हो। राज्यभरि पुस्तकालयहरूको व्यापक विस्तार पश्चिम बंगालको त्यो अनुभव हो, जुन नेपालको लागि अनुकरणीय छ।

पाठहरू

जम्माजम्मीमा पश्चिम बंगालको १७ वर्षे वाम-मोर्चाको शासनको अनुभव नेपालको पहिलो वाम सरकारको लागि निकै शिक्षाप्रद छ। पश्चिम बंगाल हाम्रो लागि केही कुरामा सकारात्मक र आधारभूत रूपमा नकारात्मक गुरु हो।

मजदूर वर्गको प्रतिनिधित्व गर्दै संसदीय चुनावद्वारा सरकारमा आएको एउटा वामपन्थी शक्ति: पूँजीवादी

राज्यसत्ताभित्र पसेर काम गर्दा कसरी पूँजीपति वर्गकै प्रतिनिधित्व गर्ने सामाजिक जनवादी शक्तिको रूपमा बदलिन्छ र किन बदलिन्छ? त्यसको प्रत्यक्ष उदाहरण पश्चिम बंगालको वाम-मोर्चाको सरकार हो।

कुनै वामपन्थी पार्टीभित्र वर्ग-चेतना र वर्ग-प्रतिबद्धता जागृत र विकसित पारिराख्न निरन्तर सजगता र विचारधारात्मक संघर्षको प्रक्रिया छैन भने विस्तारै एउटा मजदूर वर्गको पार्टी पूँजीपति वर्गको पार्टीको रूपमा, उत्पीडित वर्गको पार्टी उत्पीडक वर्गको पार्टीको रूपमा रुपान्तरण हुन सक्छ। यो पश्चिम बंगालको अनुभवले राम्ररी देखाएको छ।

अभ्र, पूँजीवादी राज्य सत्ताभित्र पसेर काम गर्नेहरूमा त प्रलोभन र अवसरको गुरुत्वाकर्षणले क्षण-क्षणमा प्रष्ट पार्ने संभावना हुन्छ। त्यसैले त्यहाँ काम गर्नेहरूबीच विचारधारात्मक संघर्ष र आलोचनात्मक सजगता अरु धेरै सूक्ष्म र तीव्र पार्नु जरुरी हुन्छ। नेपालको पहिलो वाम सरकार गठन गर्ने वामपन्थी पार्टीको लागि यो एउटा निकै बहुमूल्य अनुभव हो।

पूँजीवादी राज्यसत्तामा अवसरका त हज्जारौं ढोकाहरू हुन्छन्। त्यहाँ जानेहरूमा पदलिप्सा छ, अवसरलिप्सा छ र व्यक्तिवाद छ भने, त्यसका विरुद्ध साम्यवादी संस्कृतिका आधारमा विचारधारात्मक संघर्ष गर्ने प्रक्रिया आफूसित र पार्टीसित छैन भने, प्रत्येक अवसर एउटा राम्रो मानिसलाई भ्रष्ट मानिसमा बदल्ने साधन हुन सक्छ, एउटा राम्रो वामपन्थी नेता खुबार तानाशाहमा बदल्ने साधन हुन सक्छ। नेपालको वामपन्थी शक्तिले यसबारे विशेष ध्यान दिनु पर्छ। □

क. सीतारम्मैया रिहा



क. सीतारम्मैया

भारतको प्रतिबन्धित नक्सलवादी कम्युनिष्ट पार्टी संगठन पिपुल्स वार ग्रुपका संस्थापक तथा नेता क. कोण्डापल्ली सीतारम्मैयालाई आन्ध्र प्रदेशको नव निर्वाचित तेलगू देशम् सरकारले यही माघ १४ गते रिहा गरेको छ।

दुई वर्ष अगाडि भूमिगत अवस्थाबाटै गिरफ्तार गरिएका क. सीतारम्मैयाको रिहाईले तेलगू देशम् सरकारले अब आफ्नो चुनावी वाचाअनुसार पिपुल्स वार ग्रुपमाथिको प्रतिबन्धलाई पनि हटाउने र त्यस ग्रुपका अन्य वन्दी नेता एवं कार्यकर्ताको रिहाई एवं उनीहरूमाथि लगाइएका भूटा मुद्दाहरू खारेज गर्ने संकेत पनि दिएको छ।

आफ्नो ब्लड ग्रुप थाहा पाड राख्नु राम्रो

कुनै शारीरिक रोग विशेष लागेको अथवा गम्भीर दुर्घटनामा परेको व्यक्तिलाई मृत्युको मुखबाट तत्काल बचाउने अभिप्रायले केही व्यक्तिहरूले स्वेच्छापूर्वक आफ्नो शरीरबाट रगतको केही मात्रा उपलब्ध गराउने गर्दछन्, जसलाई रक्तदान भनिन्छ। रक्तदानको अवस्था कुनै पनि व्यक्तिलाई कुनै पनि बेला आइ पर्न सक्ने र रक्तदान अन्तर्गत रगत लिने र दिने दुवै व्यक्तिको रक्त समूह मिल्नु पर्ने भएकोले प्रत्येक व्यक्तिले आफ्नो रक्त समूहको जानकारी राख्नु पर्ने हुन्छ। तर दुखको कुरा के छ भने, कतिपय व्यक्तिहरूले आफ्नो रक्त समूहको जानकारी राख्ने गरेका हुँदैनन्, जसले गर्दा रोगीको अमूल्य जीवन बचाउने कार्यमा कहिलेकाहीँ अत्यन्त गम्भीर अड्चन आइपर्दछ।

प्रत्येक स्वस्थ व्यक्तिको शरीरमा रगतको मात्रा चारदेखि पाँच लिटरसम्म रहेको हुन्छ। रगत ठोस रूप र तरल रूप गरी जम्मा दुई भागमा बाँडिएको हुन्छ, जस अनुसार ठोस भाग लाल रक्तकण, श्वेत रक्तकण र प्लेटलेट्स गरी तीन वटा कणहरूबाट बनेको हुन्छ भने तरल भागमा चाहिँ ९५ प्रतिशत भन्दा बढी भाग पानी नै रहेको हुन्छ। लाल रक्तकणमा "एन्टीजेन्स" नामक एउटा

विज्ञान प्रविधि

पदार्थ रहेको हुन्छ, जसले बाह्य जीवाणुहरूबाट आक्रमण गर्दा शरीरमा एक किसिमको प्रतिरोधात्मक शक्ति निर्माण गरी शरीरलाई विभिन्न जीवाणुयुक्त रोगहरूबाट सुरक्षित राख्छ। सो एन्टीजेन्स पनि दुई प्रकारको हुन्छ, जसलाई "ए" र "बी" भनी नामाकरण गरिएको छ। यस अनुसार रगतमा "ए" प्रकारको एन्टीजेन्स हुने व्यक्तिको रक्त समूह "ए" हुन्छ भने "बी" प्रकारको एन्टीजेन्स हुने व्यक्तिको रक्त समूह "बी" हुन्छ। त्यस्तै कुनै व्यक्तिको रगतमा यदि "ए" र "बी" दुवै छ भने यसको रक्त समूह ए-बी हुन्छ तर यदि कुनै व्यक्तिको रगतमा "ए" र "बी" दुवै छैन भने उसको रक्त समूह "ओ" हुन्छ।

रक्तदान अन्तर्गत लिने र दिने दुवै व्यक्तिको रक्त समूह मिल्नु पर्दछ। यदि एउटा व्यक्तिको रगतमा भएको एन्टीजेन्स अर्को व्यक्तिको रगतमा छैन भने रक्तदान गर्न मिल्दैन। अर्थात् "ए" ब्लड ग्रुपको व्यक्तिलाई "बी" अथवा "ए-बी" ग्रुपको रगत दिन मिल्दैन। तर "ए-बी" रक्त समूहको व्यक्तिलाई कुनै पनि प्रकारको रगत दिन सकिन्छ। त्यसैले "ए-बी" रक्त समूहको व्यक्तिलाई Universal Recipient र "ओ" रक्त समूहको व्यक्तिलाई Universal Donor पनि भन्ने गरिन्छ। - राजेश के.सी./विज्ञान लेखमालाबाट

चेचेन्याको संघर्षको वास्तविक कारण तेलको स्वार्थ हो

अमेरिकी कम्युनिष्ट पार्टीका अध्यक्ष क. गेस हलको विश्लेषण

रुसका नवजार-येल्तसीनद्वारा रुसी गणतन्त्रबाट छुट्टिएको घोषणा गर्ने चेचेन्यामाथि सैनिक दमन भइरहेको छ। रुसी राष्ट्रपति येल्तसीनले हालै चेचेन्यालाई रुसी गणराज्यबाट छुट्ट्याउने षडयन्त्र गरेको आरोपमा चेचेन्याका स्वघोषित राष्ट्रपति जोखार दुयायेभ र उनका सहयोगीहरूलाई बन्दी बनाई मुद्दा चलाउने घोषणा गरिरहेको यस बेला चेचेन्या संघर्षमाथि प्रकाश पार्नेका लागि अमेरिकी कम्युनिष्ट पार्टीका अध्यक्ष क. गेस हलको विश्लेषणको एक अंश यहाँ दिइएको छ।

चेचेन्या कुनै गणराज्य होइन, न त त्यो अलग्गै कुनै देश वा राष्ट्र नै हो, न त त्यहाँ कुनै एउटै एकजुट राष्ट्रियता नै छ।

दुयायेभ



त्यहाँ सशस्त्र संघर्ष "यो जेहन हो, यो एउटा धर्म युद्ध हो" भन्ने नाराको आधारमा शुरु गरिएको छ, त्यसैले, मुसलमानहरूलाई आफ्ना चेचेन भाइहरूलाई मद्दत दिन अगाडि आउनका लागि आह्वान गरिएको छ।

जेहोस, यसलाई एउटा धर्मयुद्ध भन्नु पनि वास्तविक कारणलाई ढाकछोप गर्नु सावित हुनेछ। यस संघर्षको साँचो कारण हो- तेल !

यो क्षेत्र भूतपूर्व सोभियत संघको सबैभन्दा बढी तेल उत्पादन गर्ने क्षेत्रको रूपमा रहिआएको छ। यस क्षेत्रमा एउटा अति महत्वपूर्ण पाइप लाइन छ, जुन पाइप लाइन चेचेन्या हुँदै क्यास्पियन सागरको बन्दरगाहसम्म गएको छ।

चेचेन्यासँग केवल तेलको भण्डार मात्रै भएको होइन, अझ पाइप लाइनहरूमाथि पनि त्यसको नियन्त्रण छ, र यही चीज त हो- अहिले दाउमा परिरहेको स्वार्थ !

यही क्षेत्र हो, जहाँ सबैभन्दा पुरानो येल्तसीन समर्थकहरूको आधिक्यता छ। यहाँका नेताहरू भ्रष्ट र अवसरवादी छन्, जो पूँजीवादको बाटोबाट हिँड्ने

येल्तसीनको निजीकरणको योजनाको सामु समाजवादलाई समर्पण गरेर, सिर्फ आफ्नो खल्ती भर्नमा मात्र रुचि राख्छन्। चेचेन्याका यस्तै नेताहरूमध्ये एक हुन्- जोखार दुयायेभ ! जो स्वयंभू राष्ट्रपति बनिरहेका छन्। उनी पनि येल्तसीनकै सन्तान हुन्। उनले यस क्षेत्रलाई स्वतन्त्र घोषित गरे। उनले अफगानिस्तान र अन्य क्षेत्रका भाडाका सिपाहीहरूलाई भर्ती गरे, एवं एउटा पृथक्तावादी सेना खडा गरे- रुसी दमनको विरुद्ध जेहाद छेड्नका लागि !


समाजवादलाई नष्ट गर्ने प्रमुख कारकहरूमध्ये एक कारक हो- राजनीतिक भ्रष्टाचार ! र, तेलको कारणले यस क्षेत्रमा भ्रष्टाचार अरु बढी ठूलो कारक भइदिएको छ। वास्तवमा अमेरिका तथा विश्व साम्राज्यवादलाई तेल बेचेर ठूलो नाफा कम्प्याउने लालचले ठूला-ठूला कम्युनिष्ट नेताहरूलाई समेत भड्काई दियो।

तेलको कुरा उठ्दा, हामीले एक्सोन, स्ट्याण्डर्ड आयल र सैलको भूमिकालाई पनि राम्ररी हेर्नु पर्दछ, जसले यस स्थितिमा निर्वाह गरिरहेका छन्। जेहोस, तेल निजीकरण र भ्रष्टाचारको साँठगाँठ यथावत चलिरहेको छ। तेल कम्पनीहरूको साँठगाँठ यसमा गहिरो रूपमा सामेल छ।

त्यसैले, चेचेन्याको पृथक्तालाई रुसी फेडरेशनलाई छिन्नभिन्न पार्ने प्रक्रियाको लागि उठाइएको एउटा पाईलाको रूपमा लिइनु पर्दछ र पूँजीवाद एवं निजीकरणको प्रक्रियालाई अरु तेज गर्ने दिशातिर जानको लागि उठाइएको पाईलाको रूपमा लिइनु पर्दछ।

यो घटनाको विकास येल्तसीनकै नीतिहरूको परिणाम हो। पहिले गोर्बाचोभ र पछि येल्तसीन कै कारणले भ्रष्टाचार मौलाइरहेको छ। र, जनतामा (अन्ध) राष्ट्रवादको भावना र पृथक्ताको भावना बढिरहेको छ। शताब्दीयौं पुरानो पछौटेपन, (अन्ध) राष्ट्रवाद र धार्मिक उग्रवाद बढेको छ। समाजवादी विचारधाराबिना यसलाई कावुमा राख्न सकिदैन। □

("लोक लहर"बाट)



दक्षिण अफ्रिकी कम्युनिष्ट नेता क. स्लोभोको मृत्युले गर्दा वामपन्थी आन्दोलन शोकाकूल

कैयौं दशकसम्मको लामो सशस्त्र संघर्ष र टेबुल संघर्षपछि, संसदीय निर्वाचनद्वारा सत्तासीन भएको अफ्रिकी नेशनल कांग्रेस (ANC) र दक्षिण अफ्रिकी कम्युनिष्ट पार्टीका अग्रिम पंक्तिका नेता क. जोए स्लोभोको केही दिन अघि क्यान्सर रोगको कारणले भएको मृत्युले विश्वकै वामपन्थी आन्दोलनलाई शोकाकूल बनाएको छ।

दक्षिण अफ्रिकाको उज्ज्वल वामपन्थी आन्दोलन र राष्ट्रिय मुक्ति आन्दोलनका नायक क. स्लोभोले घृणित रंगभेदी शासनको विरुद्धको लामो र कठोर संघर्षको क्रममा ए.एन.सी. को सशस्त्र संगठन उम्खोंतो के सिज्वे (राष्ट्रको भाला) को सफलतापूर्वक नेतृत्व गर्नुभएको थियो। ए.एन.सी. र दक्षिण अफ्रिकी कम्युनिष्ट पार्टी (SACP) को पार्टी संगठन र सशस्त्र संघर्षको निर्माणमा देशभित्रै भूमिगत रूपमा र देश बाहिर निर्वासित भएर पनि उहाँ अथक रूपमा क्रियाशील रहेको तथ्य स्मरणीय देखिन्छ। यही क्रियाशीलतादेखि भयभीत भएको रंगभेदवादी, नस्लभेदवादी एवं जातिवादी गोरा सरकारले दक्षिण अफ्रिकी नस्लवादी खुफिया सेवाको सहयोगमा पार्सल वम पठाएर उहाँलाई मार्ने दुस्प्रयास पनि गरेको थियो। पटक-पटकको हत्या प्रयासबाट बच्नुभएका क. स्लोभो त्यस हत्या प्रयासबाट त बच्नुभयो, तर उहाँकी पत्नीले भने वम आक्रमणमा परी शहादत प्राप्त गर्नुभएको थियो।

नस्लवादी शासकहरूको हरेक

षडयन्त्रको मुकाविला गर्दै आउनुभएका क. स्लोभोले दक्षिण अफ्रिकाको वामपन्थी आन्दोलनको अत्यन्त कठिन कालमा कम्युनिष्ट पार्टीको नेतृत्व सम्हालेर आफ्नो सांगठनिक कुशलता र क्षमता प्रदर्शन गर्नुभएको थियो। लामो समयसम्म कम्युनिष्ट पार्टीको महासचिव भई काम गर्नुभएका क. स्लोभोले अन्तिम कालमा अध्यक्षको पदभार ग्रहण गरी वाम आन्दोलनलाई नेतृत्व दिनुभएको थियो। विद्यमान विश्वकै कलंकको रूपमा कुख्यात दक्षिण अफ्रिकाको रंगभेदवादी नीतिको अन्तको लागि, गोराहरूको एकाधिकारी शासन व्यवस्थाको अन्तको लागि भएको टेबुल र सडक संघर्षमा उहाँ सहभागी भई क. क्रिश हनीसँगै शान्तिपूर्ण संक्रमणको बाटो खोल्न अति नै क्रियाशील हुनुभएको थियो। त्यस टेबुल संघर्षमा केन्द्रीय भूमिका खेल्नु भएका क. स्लोभो शान्तिपूर्ण संक्रमणपछि भएको चुनावबाट स्थापित अन्तरिम सरकारमा आवास मन्त्रीको रूपमा कार्यरत हुनुहुन्थ्यो।

कैयौं वर्ष अगाडिदेखि नै क्यान्सर रोगले पीडित क. स्लोभोको असामयिक निधनले ५५ वर्षको उमेरदेखि कम्युनिष्ट पार्टीमा समाहित उहाँको लामो कम्युनिष्ट जीवनको त अन्त गरेको छ नै, यसका साथै यसबाट दक्षिण अफ्रिका, दक्षिण अफ्रिकी जनता, दक्षिण अफ्रिकी कम्युनिष्ट पार्टी, अफ्रिकी राष्ट्रिय काँग्रेस र अन्तरिम सरकारलाई मात्रै होइन, विश्वकै न्यायप्रेमी जनतालाई ठूलो हानी भएको छ। □

० **जा**तिको आधारमा हुने उत्पीडनहरू र भेदभावहरू विरुद्ध निकै कामहरू भए, तिनीहरू कतिपय प्रभावकारी भएको तपाईंले पाउनु भएको छ ?

- यी उत्पीडनहरू र भेदभावहरू विरुद्ध उत्पीडित जातिहरू संघर्षमा उत्रिनु मात्रैले पनि आम जनमानसमा एउटा प्रभाव पैदा गर्दोरहेछ । कानूनसंमत ढंगले सार्वजनिक स्थलमा समान हकभोगका निम्ति हामीले कदम चाल्दा कतिपय पार्टीहरू, संघ-संस्थाहरू र व्यक्तिहरूले साथ र समर्थन दिंदै आएको स्थितिले जातीय कट्टरताका पक्षधरहरू एकिलदै उदाङ्गिदै गएका छन् र कतिपय स्थानमा मिल्न बाध्य भएका छन् । उदाहरणार्थ, डेरी-डिपोमा उत्पीडितहरूलाई समान रूपले दुध बेच्न बाधा गर्नेहरू हाम्रो संघर्षको कारण भुकेका छन् । हामीलाई कुवा छुन नदिनेहरू सिन्धुपाल्चोकमा कुवा छोडेर अन्यत्रैको पानीले निर्वाह गर्न थाले, तर हाम्रो समुदायलाई हक प्राप्त भएको छ । मन्दिर प्रवेशको सफलता पश्चात भने पूजारी, जोगी, धूपौरगण र सरकारी ओहदावालाहरूले समेत पुनः मन्दिर प्रवेश गर्न दिइरहेका छैनन् । देशका अधिकांश मन्दिर र शक्ति पीठमा भने हामीलाई प्रवेश दिने दिलाउने वारेमा स्थानीय जनता, दलहरू र स्वयम् सरकार पनि तयार देखिदैनन् । तर जायज संघर्ष गर्दा जस-जसले छेकथुन गरे पनि उत्पीडितहरू आफ्नो अधिकारको लागि अझ जुमुराएर उठ्दारहेछन् ।

० हाल तपाईंहरूको आन्दोलनमा रहेको प्रमुख समस्या के हो ?

- उत्पीडित जातिहरूको (अधिकांशको) नाजुक आर्थिक स्थिति नै हाम्रो आन्दोलनकै प्रमुख समस्याको रूपमा रहेको छ । जातपात एवं छुवाछुत प्रथा अन्यायपूर्ण शोषण-दमन हो भन्ने कुरा नबुझ्ने उत्पीडित कोही छैन । तर समानताको आन्दोलनमा लागेवापत सिधासोभालाई ठालुहरूले सबै प्रकारका मजदूरीहरूमा नाकाबन्दी गरिदिने, बास

दलित जातीय मुक्ति समाजको सम्मेलन

"रेडियो, टि.भी. ले जागृतिमूलक कार्यक्रम दिनु पर्छ"

- पद्मलाल विश्वकर्मा

देशभरीका उत्पीडित दलित जातिहरू एक होऔं भन्ने नाराका साथ यही फागुन १, २ र ३ गते बुटवलमा नेपाल उत्पीडित दलित जातीय मुक्ति समाजको एकता राष्ट्रिय सम्मेलन हुँदैछ ।

जातको आधारमा छुवाछुत जस्ता घोर अप्रजातान्त्रिक र अमानवीय भेदभाव विद्यमान भएको हाम्रो समाजमा आज यस भेदभावका विरुद्ध संबन्धित जातिका मानिसहरू स्वयं जुमुराइरहेका छन् । यो जुमुराइलाई नेतृत्व प्रदान गरिरहेको यस समाजका केन्द्रीय अध्यक्ष पद्मलाल विश्वकर्मासँग हामीले गरेको कुराकानीको एक अंश यहाँ प्रस्तुत गरिएको छ । श्री विश्वकर्मा मानव अधिकार संरक्षण मञ्चका राष्ट्रिय पार्षद हुनुका साथै त्रि.वि. शिक्षा संकायका अंग्रेजी विषयका उप-प्राध्यापक पनि हुनुहुन्छ ।

- मूल्यांकन



कम भएको हामीलाई लागेको छ । एमाले सरकारले यस दिशामा केही गरौंस् भन्नेतर्फ तपाईंहरू किन लाग्नु हुन् ?

- विगतको ने.का. को सरकारलाई समेत यस दिशामा पहल गर्न हामीले निकै घच्चच्यायौं तर उपलब्धी भएन । ने.क.पा. (एमाले) को सरकार हालै सत्तासीन भएको छ । हालै हामीले प्रधानमन्त्रीसमक्ष जातीय उत्पीडन र भेदभाव अन्त गर्न गराउन १६ सूत्रीय माग पेश गरेका छौं । रेडियो-टेलिभिजन जस्ता माध्यमबाट समानताको लहर पैदा गर्ने गरी जागृतिमूलक कार्यक्रम सञ्चालन गर्न सरकारलाई अनुरोध

गर्दैछौं । शिक्षा मन्त्रीले यसमा सकारात्मकता देखाउनु भएको छ । रूढीग्रस्त विचार र कुरीतिको अन्त्य गर्न वार्ता, चिन्तन-मनन जस्ता कार्यक्रम व्यापक रूपमा सरकारले प्रचार-प्रसार गरौंस । विविध स्थानमा जनजागृति पैदा गर्दै सभा, गोष्ठी, सह-भोज जस्ता राष्ट्रिय अभियान नै सरकारले चलाउनु पर्छ भनेर हामी यस सरकारसँग जोडदार माग गर्दैछौं ।

० उत्पीडित जातिहरूको आन्दोलनलाई अरु मजबूत, अरु एकीकृत गर्न तपाईंहरूको आगामी राष्ट्रिय सम्मेलनले कुनै ठोस कार्यक्रम तय गर्छ कि गर्दैन ? तपाईंहरूको यसबारे के ठोस प्रस्ताव रहन्छ ?

- जातीय मुक्ति आन्दोलन प्रजातन्त्र एवं मानव अधिकार बहालीको आन्दोलन भन्दा भिन्नै अगाडि बढ्दैन । हामी उत्पीडित जातिहरूकै बीचमा बाँकी रहेको जातीय विभेदलाई पूर्णतः अन्त्य गर्ने र माथिल्लो भनिने जातिहरूसँग बराबरीको स्तरमा पुग्न आपसी सद्भाव, हार्दिकतापूर्ण छलफल, खुशीसाथ उठवस-खानपीन, विहेवारी गर्ने जस्ता कामहरू सन्तुलित एवं दीर्घकालीन ढंगले अधि बढाउनु युगकै माग हो । हाम्रो आन्दोलनमा जातीय भेदभाव र छुवाछुतको मारमा पर्ने तमाम उत्पीडित जातिहरू एकीकृत हुनै पर्छ र कम्तिमा पनि सबै नेपालीको एउटै जात, समान मर्यादा र व्यवहारका पक्षधर हामी कुनै जात, जाति एवं जनजातिको विरुद्धमा छैनौं । जातिवाद र छुवाछुत जस्तो कुप्रथाको विरुद्धमा छौं । तसर्थ स्वतन्त्र वा विविध राजनैतिक दल विशेषमा आवद्ध संपूर्ण उत्पीडित जातिहरू आफ्ना आस्थालाई यथास्थानमा राख्दै जातीय साझा सवालको समाधान गर्ने पर्ने शर्तमा एउटै संगठनभित्र आवद्ध गर्दै हाम्रा आगामी संघर्षमा जातीय भेदभावविरोधी सबै न्यायप्रेमी जनता, संघ-संस्था तथा राजनैतिक दलहरूको समेत व्यापक सहयोग र समर्थन प्राप्त गर्ने किसिमका ठोस प्रस्तावहरू आगामी एकता राष्ट्रिय सम्मेलनमा रहने छन् । □

प्रगतिशील लेखक संघको सक्रियता

प्रगतिशील लेखक संघले आगामी वर्ष ६ थरी गोष्ठीहरू गर्ने निर्णय गरी आफ्नो सक्रियतालाई बढाउने ठुंगो

गरेको छ । गत माघ ७ गते बसेको यसको राष्ट्रिय परिषद्को बैठकले यो निर्णय गरेको हो । आगामी चैत्रमा "माक्सवादी साहित्य चिन्तनमा सौन्दर्य" विषयमा भाषामा, "लेखकीय प्रतिबद्धता र स्वतन्त्रता" विषयमा जेठमा पोखरामा, बहुभाषिक कवि गोष्ठी भाद्रमा काभ्रेमा, बाल साहित्य गोष्ठी, काठमाडौंमा, "जन-आन्दोलनपछिको प्रगतिवादी साहित्यको अवस्था" विषयमा, कार्तिकमा दाङ्गमा र "कलाको रूपान्तरणकारी भूमिका" विषयमा चितवनमा गोष्ठीहरू गरिने भएका छन् । यस बाहेक, सृजनात्मक कार्यमा बढावा दिने उपयुक्त भेला गर्न र

महिला साहित्यकार भेला आयोजना गर्न पनि यसले आयांजक समिति बनाएको छ ।

संगठन विस्तारको विस्तृत योजना पनि तयार गरेर अधि बढेको यस संघले केही समयअघि मात्र नव गठित एमाले सरकारलाई प्रजातान्त्रिक, जनपक्षीय र वैज्ञानिक संस्कृति निर्माणमा लाग्न आह्वान गर्दै एक ज्ञापन-पत्र दिने काम पनि गरेको थियो ।

गत पुस २२ र २३ गते यस संघद्वारा सुर्खेतमा आयोजित कार्यक्रम नेपालको पश्चिमी भेकमा पहिलो ठूलो प्रगतिशील साहित्य-भेला सावित भयो । "जन-साहित्यमा सरलता र स्तरीयता"

वारे विचार गोष्ठी र साथमा साहित्य गोष्ठीसमेत भएको यस कार्यक्रमामा गीत संगीत र कलाकार कुलमान सिंह भण्डारीको एक व्यक्ति चित्रकला प्रदर्शनीले पनि थप आकर्षण पैदा गरेका थिए ।

प्रगतिशील लेखक संघको सक्रियता बढ्नु प्रतिगामी र प्रतिक्रियावादी संस्कृतिको बोलवाला भएको वर्तमान समयमा अन्यन्त उत्साहजनक कुरा हो । प्रगतिशील साहित्य सृजनालाई स्तरीयता र निरन्तरता दिन एवं जनतामा लोकप्रिय गराउन यसको भूमिका अरु बढ्नु जरूरी छ भन्ने हामीलाई लाग्दछ । ★

ने.क.पा. एकता केन्द्र (भिन्न मत) को तर्फबाट क. दीपक शर्माको जवाफ

तपाईंहरू नेकपा मसाल र नेकपा एकता केन्द्र (भिन्नमत समूह) बीच नयाँ जनवादी क्रान्तिलाई रणनीतिक लक्ष मान्ने, सशस्त्र क्रान्तिलाई स्वीकार गर्ने, माओ विचारधारा मान्ने, तत्कालीन जनसंघर्षलाई प्रधान मान्ने, संसदीय चुनावलाई कार्यनीतिक मान्ने आदि सवालमा दुवै पार्टीमा एकरूपता हुँदाहुँदै पनि किन पार्टी एकता हुन सकिरहेको छैन ? अथवा रणनीतिक संयुक्त-मोर्चा किन हुन सकिरहेको छैन ? रणनीतिक संयुक्त-मोर्चा बन्नका लागि के कस्ता बाध्यात्मक समस्याहरू छन् ? स्पष्ट पारिदिनु हुन हामी हार्दिक अनुरोध गर्दछौं ।

- मूल्यांकनका नियमित पाठकहरू तेजबहादुर खत्री, प्रकाश ढकाल, इन्द्र श्रेष्ठ, विराटनगर

□ हामीले ने.क.पा. मसाललाई यसका केयन कमी कमजोरीहरूका बावजूद दक्षिणपन्थी संशोधनवाद तथा वामपन्थी अवसरवादको विरुद्ध संघर्ष गर्दै अघि बढिरहेको क्रान्तिकारी धारमा अवास्थित एक नजीकको मित्र-शक्तिको रूपमा लिएका छौं ।

तर जहाँसम्म पार्टी एकताको प्रश्न छ, त्यसलाई हचुवा र हलुका तरीकाले लिने पक्षमा हामी छैनौं । हामीहरूबीच वैचारिक, सैद्धान्तिक, राजनैतिक सवालहरूमा पर्याप्त छलफलको आवश्यकता छ । अहिलेकै रूपमा पनि हामीहरूबीच प्रधान अन्तरविरोध जस्तो

अहं सवालमा नै मतभेद रहेको छ ।

त्यस्तै, मसालका कामरेडहरूले हाम्रो पार्टीको कतिपय धारणा, विश्लेषण, व्याख्यालाई बुझ्ने प्रयत्न नै नगरी पहिले कुनै समयमा वहाँहरूले बनाउनु भएका धारणाहरूलाई नै के कारणले हो, दोहोर्‍याउने गरिरहनु भएको समेत देखिन्छ ।

यस अवस्थामा हाम्रा समानता के हुन् र असमानता के हुन् भन्नेबारेमा छलफल, बहस हुन जरुरी छ । त्यस्तै, लामो समयसम्म अलग-अलग काम गरिरहेका पार्टीहरू भएकाले एक अर्कालाई नजिकबाट बुझ्न सह-कार्यको आवश्यकता छ ।

त्यसैले हामीले पार्टी एकतालाई नै तात्कालीन कार्य सूचीमा नराखेर न्यूनतम साभ्ना कार्यक्रमहरूमा आधारित एक प्रकारको कार्यनैतिक संयुक्त-मोर्चा बनाएर जाने सोच राखेका छौं । यसबारेमा कुराकानी पनि अघि बढिरहेको छ । त्यस्तो मोर्चामा हुने सह-कार्यले एकातिर प्रतिक्रियावाद-अवसरवादविरोधी आन्दोलनलाई सशक्त पार्न सकिने छ भने अर्कोतिर, एक अर्काको वास्तविक सैद्धान्तिक, राजनैतिक समझदारीहरू बुझ्ने, छलफल गर्ने र एक अर्कासँग नजिक हुने अनुकूल स्थिति पैदा हुने छ । यसरी अघि बढेमा यसले पार्टी एकताका आधारहरू पनि तयार गर्ने छ भन्नेमा आशावादी हुन सकिन्छ ।

□

क. दीननाथ शर्मा, प्रवक्ता ने.क.पा. मसाललाई प्रश्न

हामी तपाईंहरूको पार्टीको सिद्धान्तनिष्ठता र व्यवहारिक लचिलोपनाको प्रशंसा गर्ने तपाईंहरूका शुभेच्छुकहरू हौं । हामी हाल देशमा वामपन्थी पार्टी कार्यकर्ताहरूको बौद्धिक-वैचारिक स्तर जरुरत अनुसारको हुन नसकेको देखिरहेका छौं । समाजवाद मन्थो भनी शत्रुहरूले हल्ला पिटिरहेको समेत अवस्थाको वर्तमान स्थितिमा वैचारिक उन्नतिका निम्ति नेता-कार्यकर्ताको ध्यान नतानिएको हामीले पायौं । तपाईंहरूको पार्टीले यसबारे ध्यान दिएको छ कि छैन, ध्यान दिनु जरुरी छ कि छैन ? कृपया जवाफ दिनुहुन नम्रतापूर्वक अनुरोध गर्दछौं ।

- रविन्द्र थापा र भरत "अकेला" काभ्रे, हाल : काठमाडौं ।

क. दीननाथ शर्माको जवाफ

□ नेपालको कम्युनिष्ट आन्दोलन-भिन्न सैद्धान्तिक, राजनैतिक र वैचारिक दुर्बलता खड्किदो अवस्थामा छ । वस्तु, घटना वा विषयको उपरी, सतही र औपचारिक अध्ययन वा अवलोकनसम्म सीमित रहनु ज्ञानलाई इन्द्रीयग्राह्य चरणको परिधिभित्र सीमित गर्नु हो । ज्ञानको यो चरण अपरिपक्व, अधकल्चो र छिपछिपे मात्र हुन्छ । विषय वस्तुलाई दरोसंग पकडन नसक्दा वा सारतत्व बुझ्न नसक्दा विचारमा विचलन पैदा हुन्छ । अहिले कम्युनिष्ट आन्दोलनमा संलग्न ठुलो हिस्सा इन्द्रीयग्राह्य ज्ञानको सीमाभन्दा माथि उठ्न नसकेकोले नै सिद्धान्त तथा विचारमा विचलन र क्रान्तिबाट पलायनको स्थिति उत्पन्न भएको छ । विश्वको अहिलेको उपरी र बाहिरी पूँजीवादी तथा साम्राज्यवादी संरचनामा अल्मल्लिने वा क्षणिक र तात्कालीन फाइदाका लागि दक्षिणपन्थी संशोधनवादीहरूका पछाडि दगुर्ने सोच पनि मार्क्सवादको अन्तर-वस्तु र परिवर्तनको विज्ञानसम्मत नियमलाई ठीकसित बुझ्न नसक्नु नै हो ।

दुनियाँका कम्युनिस्टविरोधी तत्वहरूले कम्युनिज्म मन्थो भन्ने हल्ला चलाएको र विश्व कम्युनिष्ट आन्दोलन रक्षात्मक स्थितिमा रहेको वर्तमान

सन्दर्भमा सबै प्रकारका भ्रमहरूलाई चिरेर अगाडि बढ्ने एक मात्र हतियार मार्क्सवादको अध्ययन, अध्यापन र व्यवहारिक अभ्यास नै हो भन्ने कुरामा दुई मत छैन ।

हामीले पार्टीको सैद्धान्तिक, राजनैतिक र वैचारिक स्तर उठाउनका लागि दुई प्रकारका कार्यक्रम अगाडि बढाउँदै आएका छौं । एक, सैद्धान्तिक अध्ययन र अध्यापन, दुई, व्यवहारिक अभ्यासको प्रयत्न ।

तर हाम्रो प्रयत्न पर्याप्त छैन । त्यसलाई जोड दिनुपर्छ भन्नेबारे विगतको हाम्रो पार्टीको छैटौँ महाधिवेशनमा व्यापक छलफल चलेको थियो र पार्टी स्कूल संचालन गर्ने निर्णय भएअनुसार हामी त्यसको तयारीमा लागेका छौं ।

अहिले नेपालको कम्युनिस्ट आन्दोलनभित्रको गंभीर संकट सिद्धान्त र व्यवहार बीचको डरलाग्दो खाडल नै हो । क्रान्तिकारी पार्टी वर्ग-संघर्षको व्यवहारिक अभ्यासमा जुट्नु र "व्यवहार, ज्ञान, फेरि व्यवहार, फेरि ज्ञान" को बारम्बारको अभ्यासबाट मात्रै सार तत्वमा पुग्न सकिन्छ भन्ने माओको भनाइलाई इमान्दारीपूर्वक ग्रहण गर्दै अगाडि बढ्नु पर्छ भन्ने कुरामा हाम्रो पार्टीले ध्यान दिने अठोट गरेको छ । □

शहीद राजन रायमाझीको प्रतिमा स्थापना सहयोगार्थ रक्तिम सांस्कृतिक अभियानद्वारा प्रस्तुत गीति नाटक

ठूली

यही माघ २२ गतेदेखि प्रज्ञा भवन, कमलादीमा प्रदर्शन हुँदैछ ।

समय : २ देखि ५ बजेसम्म

टिकट पाइने स्थान : पुस्तक तथा पत्रपत्रिका विक्री वितरण केन्द्र, डिल्लीबजार/न्यु सिद्धार्थ गेस्ट हाउस, बागवजार, फोन.नं २२०८१९

उत्तमस्वाद..... भरपूर सन्तुष्टी



राजहंस
तेल

फोन नं. २१३२५६, काठमाडौं

क्यूबाको बाँकी

पूरा हुने देखिदैन, किनकि त्यस क्षेत्रका अधिकांश राष्ट्र र जनता क्यूबाविरुद्ध लगाइएको आर्थिक नाकाबन्दी हटाउने पक्षमा छन् भन्ने कुरा जग जाहेर नै छ ।

ती देशहरूको समेत कृयाशील सहभागितामा भएका संयुक्त राष्ट्रसंघीय साधारण सभाका बैठकहरूले अमेरिकी आर्थिक नाकाबन्दी हटाउन तीन-तीन पटक मतदान र सिफारिश गरिसकेका छन् । क्यूबाको मामिलामा ती क्षेत्रका देश र जनता मात्रै हैन, विश्वभरका जनता क्यूबाको पक्षमा छन् भन्ने कुरा यस सोलिडेरिटी सम्मेलनले पनि स्पष्ट शब्दमा घोषणा गरिसकेको छ - "हामी क्यूबाको पक्षमा छौं !" □

यस स्थितिमा क्यूबाको पक्ष लिनु सिर्फ साम्राज्यवादको विपक्षमा लाग्नु र साम्राज्यवादको विरोधमा संघर्षरत एउटा सानो देशको पक्ष लिनु मात्रै होइन, युद्धपिपाशु साम्राज्यवादी शक्तिहरूद्वारा चलाउँदै आइरहेको युद्धको विभीषिकाबाट संकटग्रस्त बनेको मानवजातिकै पक्षमा लाग्नु हो, संसारभरकै मुक्ति, शान्ति, मानवता र समाजवादको पक्ष लिनु हो । यसको लागि विश्वव्यापी रूपमा शान्ति र मुक्तिकामी, प्रजातान्त्रिक वामपन्थी सोच राख्ने शक्तिहरूको एउटा साम्राज्यवादविरोधी जुभारु आन्दोलनको जरुरतलाई यस सम्मेलनले अझ बढी महशूस गराएको छ ।



दक्षिण एशियाली कम्युनिष्ट आन्दोलनबारे

नेपालको वाम आन्दोलनमा देखिएका डाडा-भाटा, फूट-विभाजन र विखण्डनलाई विचार-अन्तरक्रियामार्फत अधि बढाउने प्रयत्न मूल्यांकन मामिकले केही वर्ष अघिदेखि गर्दैआएको छ। यस मामिक पत्रिकासँग सम्बद्ध भई साम्राज्यवाद, सामन्तवाद, पूँजीवादको शोषण थिचोभिचोवाट आम नेपाली जनतालाई सामाजिक मुक्ति दिलाउन र वैचारिक रूपले सचेत पार्न प्रयत्नशील बौद्धिक जमातको यो प्रयासलाई नेपाली पाठकले प्रशंसा नगरी बस्न सक्तैनन्।

नेपाली जनताको क्रयशक्ति, नेपाली जनताको आर्थिक अवस्था एकातिर जटील छ भने अर्कातिर स्तरयुक्त बौद्धिक खुराक पुर्‍याएर पत्रिका प्रकाशन गर्नु पनि उक्तकै कठिन छ। प्रेस, छपाई, पूँजीको लगानी, सामग्री जुटाउन गरिनुपर्ने प्रयास आदिका कारण पनि स्वाभाविक रूपले पत्रिका महँगो हुन्छ, नै, यसर्थ मूल्यांकनमा उपलब्ध सामग्रीको दृष्टिले, यसले लिने गरेको मूल्य ज्यादै स्वाभाविक र व्यवहारिक पनि देखिएको छ।

हामी भारतीय उप-महाद्वीपभित्र छौं। हामीलाई भारत, पाकिस्तान, बंगलादेश, श्रीलंकामा घटेका घटनाले बढी असर पार्छन्। भारतमा कम्युनिष्ट पार्टीको नामले चिनिएका १६ समूहहरू छन्। यी सबै समूहले मार्क्सवाद, लेनिनवाद, माओत्सेतुङको विचारधाराका विश्लेषण आफ्नै अवधारणाअनुसार गर्दै आएका छन्। भारतीय जनताको सामाजिक मुक्तिको लागि उनीहरूले गरेका संघर्ष उल्लेखनीय छन्। भारतीय जनताले गरेका संघर्ष र नेपाली जनताले गरेका संघर्षको स्वरूप र चरित्र भण्डै-भण्डै समान र मिल्दो-जुल्दो छ। वाम-आन्दोलनमा देखिएका फूट, विखण्डन, विभाजन र एकीकरणका समस्या करीब-करीब समान छन्। हाम्रा आधारभूत दुश्मन पनि समान छन्। दक्षिण एशियाली मुलुकहरू जातीय उत्पीडन, साम्राज्यवादी र पूँजीवादी शोषणको जाँतोमा पिर्सिएका छन्। यी मुलुकले भांगेका, खेपेका र अनुभूत गरेका समस्या र संघर्षबाट प्रत्यक्ष रूपले हामीले किन शिक्षा नलिने? नेपालको कम्युनिष्ट आन्दोलनभन्दा

भारतीय कम्युनिष्ट आन्दोलन जेठो र अनुभवी छ। दक्षिण एशियाली कम्युनिष्ट आन्दोलनको बारेमा हामीले बढी समय खर्चिनु पर्छ। समग्रतामा दक्षिण एशियाली मुलुकमा कम्युनिष्ट आन्दोलन किन पछि पर्‍यो, यसको खोजी गम्भीरताका साथ गरिनुपर्छ।

यूरोपीय देशहरूका कम्युनिष्ट आन्दोलनको अध्ययनमा मात्र जोड दिएर पर्याप्त नहुने हुनाले मूल्यांकन परिवारले यसतर्फ ध्यान देओस्।

- राममणि पोखरेल, उदयपुर

एकै ठाउँमा अन्तरक्रिया होस्

अंक २४ सरसंती अध्ययन गर्दा यसमा समावेश सम्पूर्ण लेखहरू आफ्नो स्थानमा महत्वपूर्ण छन्। आवरण-कथाअन्तर्गत प्रस्तुत विभिन्न कम्युनिष्ट पार्टीका शिर्षस्थ नेताहरूको अन्तर्वार्ता छोटै भए पनि ती पार्टीहरूले भर्खर सम्पन्न मध्यावधि निर्वाचनमा खेलेको भूमिका, जय, पराजयबारे जानकारी हासिल गर्न पाइयो। खास गरी नीति संस्कृतिअन्तर्गत "हायः गुट मानसिकता" भन्ने लेख साह्रै घतलाग्दो र यथार्थसम्मत लाग्यो।

अवका अंकहरूमा विभिन्न कम्युनिष्ट पार्टीका शिर्षस्थ नेताहरूबीच एउटै थलोमा अन्तरक्रिया गराएर ती पार्टीले क्रान्ति सम्पन्न गर्ने बाटोबारेमा पाठकहरूलाई जानकारी गराएमा हाम्रो देशको भौगोलिक बनावटअनुसार र देशको परिस्थितिअनुसार कुन बाटो उपयुक्त हुन्छ, भन्ने कुरा छुट्याउन सजिलो हुन्थ्यो।

- विश्वप्रसाद दाहाल
वांस्डोल, - १ काभ्रे

संशोधनवादी पार्टीहरूका कुरा

ज्यादा आए

म यस पत्रिकाको नियमित ग्राहक हुँ। मूल्यांकन परिवारलाई धन्यवाद दिन चाहन्छु म। प्रत्येक अंकमा विशेष चाख दिएर स्वदेशी र विदेशी कम्युनिष्ट पार्टीहरूको बारेमा अध्ययन गर्ने गर्दछु। यी कुरा पढ्न पाउनु मूल्यांकन वामपन्थी पत्रिका भएकोले नै हो भन्ने मलाई लागेको छ।

यता केही समयदेखि विश्वका क्रान्तिकारी कम्युनिष्ट पार्टीहरूका बारेमा लेख तथा रचनाको कमी र संशोधनवादी कम्युनिष्ट पार्टीका बारेमा बढी लेख भएको अनुभव गरेको छु। यो हुनुमा शायद प्रत्येक अंकमा किटान नगरी मात्र कम्युनिष्ट पार्टी लेखेको हुनाले पनि हुन सक्छ। पेरु कम्युनिष्ट पार्टी (साइनिड पाथ) को बारेमा आजभोलि पत्रिका मौन देखिन्छ।

नेपालको क्रान्तिकारी पार्टी नेकपा (एकता केन्द्र) को बारेमा कुनै लेख पढ्न नपाउँदा म दुःखित छु।

- ईश्वरीप्रसाद चालिसे
(हिमचन्द्र) गोला गाविस, जाँधिपुर-२, बर्दिया

"नीति संस्कृति" सम्बन्धमा

मूल्यांकनका हरेक अंकहरूमा "नीति संस्कृति" स्तम्भअन्तर्गत प्रकाशित लेखहरूले पाठक वर्गलाई विशेष रूपले प्रभावित पारेको छ। मानवमुक्तिको कामना बोकेर जीवनको अप्ठ्यारो बाटैमा हिँडेको जो कोही व्यक्तिलाई पनि आफ्नो दृष्टिकोण फराकिलो पार्न यो स्तम्भ अति उपयोगी छ। विशेष गरी चन्द्रदेव नेपालीका रचनाहरूले मात्र स्थान पाएकोले कतै यो स्तम्भ वहाँलाई नै विशेष रूपले जिम्मा दिएको पो छ कि? सन्देहका सूत्रहरू देखापर्न थालेका छन्। म जस्ता हजारौं शुभचिन्तक पाठकहरूको चाहना के हो भने, राष्ट्रिय स्तरमा स्थापित प्रगतिवादी साहित्यका सर्जक तथा चिन्तकहरूका रचना पनि आलोपालो गरेर छापिनुपर्‍यो। यसो भयो भने विविध सर्जकका सिर्जनाहरूको रसास्वादन गर्नुको साथै विविध व्यक्तित्वहरूका सोच र दृष्टिकोणहरू थाहा पाइने थियो। त्यसबाट हामीमा पनि नवीन मूल्य बोध र आलोचनात्मक चेतको विकास हुँदै जान्थ्यो। समग्रमा भन्ने हो भने साम्यवादका पक्षधरहरूले वाम आन्दोलनभित्रका असंगति विसंगतिहरूलाई चिनेर सुसंगतिको मार्ग पहिल्याउन यो स्तम्भले राम्रणको काम गर्नेछ।

- उत्तम कोर्काली

सुनकोशी गर्दाँतर, ताम्रिछा, उदयपुर

क. मोहनचन्द्र अधिकारी

एमालेमा फर्कनुहोस्।

अहिलेको स्थितिमा संयुक्त जनमोर्चा, मसाल र नेपाल मजदूर किसान पार्टीले एमाले सरकारलाई सक्दो मद्दत गर्नुपर्छ। कम्युनिष्ट विचार सक्दो रूपमा अघि बढ्न नसकेकोमा अत्यन्त दुःखी छौं।

मोहनचन्द्र अधिकारी जस्ता महान नेतालाई पार्टीले तुरुन्त राजीनामा स्वीकृत गर्‍यो। यसमा पार्टीको भूल छ।

यसबलाइ विर्सेर क. मोहनचन्द्र अधिकारीलाई सम्मान र स्वागत साथ फर्काएमा हामी पार्टीप्रति माया र आशा राख्नेलाई सन्तोष हुन्थ्यो।

- हरिमाया पहाडी, देवी तिमिल्लिसना,
टीकादेवी तिमिल्लिसना,
विष्णुमाया तिमिल्लिसना
(एमाले कार्यकर्ताहरू)कास्की काँक्रे गाविस-२ धुवाखोला

क. मोहनचन्द्र एमालेमा

नफर्कनुहोस्।

एमालेमा संस्थापक सदस्य भएर धेरै दशकसम्म काम गर्नुभएका क्रान्तिकारी नेता क. मोहनचन्द्रले हालै एमाले परित्याग गर्नु भएको खबरले क्रान्तिकारी कम्युनिष्ट कार्यकर्ताहरूलाई ज्यादै हर्ष लागेको छ। वास्तवमा वहाँ जस्तो विगतमा १७ वर्षसम्म पञ्चायती कालकोठरीमा बसी निरन्तर संघर्ष गर्नुभएको व्यक्तित्व हालको एमालेमा

बसिरहनु उचित थिएन। धेरै अगाडि नै वहाँले एमाले त्यागेर क्रान्तिकारीहरूको नेतृत्व गर्नुभएको भए ज्यादै राम्रो हुन्थ्यो। एमालेको वर्तमान नेतृत्व वर्गसँग वहाँको सनोतिनो मतभेद थिएन। सन् १९५६ पछिको रुसी र चिनियाँ कम्युनिष्ट पार्टीको 'महान विवाद' भन्दा पनि ठूलो मतभेद थियो त्यहाँ। तर यति हुँदाहुँदै पनि वहाँ आफ्नो पार्टी अनुशासन तोडेर जथाभावी बोल्दै हिँड्नु भएन, बरु निरन्तर संघर्ष गरिरहनु भयो। हालको नेकपा एमाले अब पूर्णतः पूँजीवादी पार्टीमा परिणत भइसकेकोले धनसम्पत्ति वा पदको लोभमा अझै पनि त्यहीँ पार्टीमा बसिरहनु वहाँको लागि उचित थिएन।

- रमेश खनाल, भापाली

शिनश्चर-९, भापा, हाल : घोपा, धरान

एमाले सरकारलाई सहयोग

अन्तर्राष्ट्रिय कम्युनिष्ट आन्दोलनको बारेमा बढी जानकारी पाउन सकिने हुनाले 'मूल्यांकन' हामी जस्ता दुर्गम ठाउँमा बस्नेहरूलाई पनि उत्तिकै लोकप्रिय बनेको छ। नेपालमा विभाजित र संकीर्ण मानसिकतामा रुमल्लिरहेका विभिन्न वाम पार्टीहरूबीच न्यूनतम सवालहरूमा सहमतिमा ल्याउने काममा यसले सफलता हासिल गरेको छ। विश्व कम्युनिष्ट आन्दोलनमा थप ऊर्जा प्रदान हुने गरी नेपालमा प्रथम पटक ऐतिहासिक रूपमा कम्युनिष्ट पार्टी सरकारमा आएको छ। यद्यपि यसले तुरुन्त आमूल परिवर्तन गर्ने कुरा असंभव छ। तर उद्देश्यमा पुग्नको लागि कम्युनिष्टहरूलाई सुनौलो मौका मिलेको छ। यस्तो अवस्थामा कोही पार्टीले राजा, काँग्रेस र एमालेमा भिन्नता नभएको प्रतिक्रिया व्यक्त गरेको हुनाले आन्दोलनलाई हानी हुने धोकापूर्ण प्रयास नहोला भन्न सकिन्छ। मूल्यांकन मासिकले सो सरकारलाई सहयोग गर्न र कुनै वाम समर्थकहरूले पनि यो सरकारलाई विनापूर्वाग्रह हरतरहले सहयोग र सुझाव दिँदै गलत प्रवृत्तिको आलोचना गरी सही मार्गतिर लगाई नेपालमा सधैं वामपन्थीको सत्ता कायम राख्न सघाउ पुर्‍याउनका लागि म यही पत्रिका मार्फत सबैमा अनुरोध गर्न चाहन्छु।

- सुरेन्द्र धले
डादी, लमजुङ

पढ्नु होस्

साप्ताहिक : दृष्टि, प्रकाश,

जनादेश, छलफल, हाँक र

पृष्ठभूमि

साहित्यिक : लहर, कलम, र
वेदना

दैनिक : विश्वभूमि

नेबिको

नयाँ
आवश्यकता

मूल्य

बिस्कुटहरू

तपाईंको स्वास्थ्य, वचन
र सम्मान प्रति जत्तिको
होसियार छ त्यत्तिकै
आफ्नो गुणस्तर प्रति छ।



नेबिको प्रा. लि.
काठमाडौं, नेपाल

पञ्चकन्या नै किन...?

गुणस्तरले धेरै फरक पाछ



प्रयोग गरी हेर्नुहोस्, फरक बुझ्न गाह्रो पर्दैन
अतुलनीय शक्ति र मजबूत पकड क्षमताको अपूर्व संगम
घर तपाईंको प्रतिष्ठा हो, त्यसमा सम्झौता किन ?

पञ्चकन्या ४ आर टी फलामे छड

उपभोक्ताको सुरक्षा र सन्तुष्टीको लागि हाम्रो नयाँ प्रस्तुती
गुणस्तर प्रमाण चिन्ह र तौल द्याग सहितको एक भरपर्दो छड

...सदैव विश्वासिलो

पञ्चकन्या आइरन इण्डस्ट्रिज प्रा. लि.
कोटिडा, वैराह, फोन २०१६, २०१७२
मुकाम, पो. नं. २७४६, कुवा मन्दी,
पुनचोक, मणिपुर, फोन २१११११, २१११७२



Mark of Quality
Elegant Wings
for real walking pleasure

डाक्ट्रीन

(खुद्रा मूल्य रु. ८३९।९९)

युवा तथा युवती दुवैलाई हुने अत्याधुनिक TPR सोल
राखी तयार गरिएको डाक्ट्रीन नामको जुत्ता कारखानाका शो रुमहरूमा
उपलब्ध छ। स्टक सीमित छ, मौकाको फाइदा उठाउनु होला।

लेदर विज्ञस प्रा. (लि.)

वाँसवारी, काठमाडौं-३, पो.व. नं. ७२४०, फोन नं. ४११-७२०

कृपया लोगो हेरी खरिद गर्नु होस्



The only non-stop flight to
KATHMANDU
FROM
BOMBAY
EVERY MONDAY & FRIDAY



RA 201	FLIGHT NUMBER	RA 202
B757	TYPE OF AIRCRAFT	B757
MON, FRI	DAYS OF OPERATION	MON, FRI
1400 ↓ 1620	DEP KATHMANDU ARR ARR BOMBAY DEP	2030 ↑ 1740

Royal Nepal Airlines

Bombay
Tel: 2181-431/440, 232438

Delhi
Tel: 332-1572/1164/0817

Calcutta
Tel: 298634

Kathmandu
Tel: 220757 214640